
ସୂଚୀପତ୍ର 
୧। ଆଦ୍ୟଜୀବନ 


୨ | କଲିକତାରେ ଉଚ୍ଚଶିକ୍ଷାଲାଭ ଓ ଖ୍ରୀଷ୍ଟଧର୍ମ ଗ୍ରହଣ 

୩। ବିବାହ ଓ ପାରିବାରିକ ଜୀବନ 

୪ । କଲିକତାରେ ଶିକ୍ଷକତା 

୫ । କଟକରେ ଓକିଲାତି ଆରମ୍ଭ ଓ ପ୍ରତିଷ୍ଠା ଲାଭ 

୬ | 'ଉକୁଳ-ସଭାଂ ପ୍ରତିଷ୍ଠା 

୭ | ଭାରତୀୟ ଜାତୀୟ କଂଗ୍ରେସ ଓ ମଧୂସୂଦନ 

୮ । ଓଡ଼ିଶାର ବିଚ୍ଛିନ୍ନାଞ୍ଚଳ ମିଶ୍ରଣ ଉଦ୍ୟମ 

୯ । ଉତ୍କଳ ସମ୍ମିଳନୀ ପ୍ରତିଷ୍ଠା 
୧୦ । ପ୍ରଥମ ବିଲାତ ଯାତ୍ରା 
୧୧ । ସମୃଦ୍ଧ ଉଜ୍ଵଳ ଗଠନ ପାଇଁ ଉଦ୍ୟମ 
୧୨ । ବ୍ୟବସ୍ଥାସଭାର ସଦସ୍ଯ 

୧୩ । ବିହାର-ଓଡ଼ିଶା ପ୍ରଦେଶର ମନ୍ତ୍ରତ୍ସ 
୧୪ । ମନ୍ତିତ୍ଵ ତ୍ଯାଗ 
୧୫ । ସ୍ବତନ୍ତ୍ର ଉତ୍କଳ ପ୍ରଦେଶ ଗଠନ ୪୨ 
୧୬ । ସ୍ଵଦେଶପ୍ରୀତି ଓ ଜାତୀୟଜୀବନ 
୧୭ । ଶିକ୍ଷା, ସାହିତ୍ୟ ଓ ସାମ୍ବାଦିକତା କ୍ଷେତ୍ରରେ କାର୍ଯ୍ୟ ୪୮ 
୧୮ । ଶେଷଚୀବନ ଓ ମହାପ୍ରୟାଣ ୫୦ 
୧୯ । ମଧୁବାବ୍ରଙ୍କ ସ୍ଵରଚିତ କବିତା ୫୬ 

ଆଦ୍ୟଜୀବନ 


ଉତ୍କଳ ଗୌରବ ମଧୁୂସୂତନ ଦାସ ସମଗ୍ର ଓଡ଼ିଶାରେ ‘ମଧୁବାବୁ 
ନାମରେ ପରିଚିତ ଥୁଲେ। ଏହି ନାମଟି ଓଡ଼ିଶାବାସୀଙ୍କର ଅତି ପ୍ରିୟ 
ଥୁଲା। ଉଚ୍ଟଶିକ୍ଷିତ ଇଂରେଜୀ ପଢ଼ଆଙ୍କ ଭିତରେ ସେ ମିଷ୍ଟର ଦାସ! 
ନାମରେ ଖ୍ୟାତ ଥୂୁଲେ। ଓଡ଼ିଶା ବାହାରେ ବହୁ ଭଦ୍ରବ୍ଯକ୍ତି ତାଙ୍କୁ ମିଷ୍ଟର 
ଦାସ” ନାମରେ ଚିହୁଥୁଲେ। ପୂର୍ଣ୍ଣନାମ ନକହି ବା ନଲେଖି ମିଷ୍ଟର ଦାସ” 
ବୋଲି କହିଲେ କେବଳ ମଧୁସୂଦନ ଦାସଙ୍କହିଁ ବୁଝାଉଥ୍୍‌ଲା। ସେ ଅଳ୍ପ 
ବୟସରେ ଖ୍ରୀଷ୍ଟିୟାନ ହୋଇଥ୍‌ବାରୁ ଏବଂ ଅଧ୍କାଂଶ ସମୟରେ ସାହେବୀ 
ଢଙ୍ଗଢାଙ୍ଗରେ ଚଳୁଥ୍‌ବାରୁ ତାଙ୍କର ଏପରି ନାମକରଣ ହୋଇଥୁବା ସମ୍ଭବ। 

ମଧୁବାବୁ ‘ମଧୁବାରିଷ୍ଟର” ନାମରେ ଜନସାଧାରଣରେ ପରିଚିତ ଥୂଲେ। 
ସେ ଅବଶ୍ୟ ବାରିଷ୍ଟରୀ ପାସ୍‌ କରିନଥୁଲେ;ୱ; କିନ୍ଧ ଆଇନ୍‌ବିଦ୍ୟାରେ ତାଙ୍କର 
ଅପୂର୍ବ ବିଚୃକ୍ଷଣତା ଏବଂ ଇଉରୋପୀୟ ବେଶଭୂଷାର ପରିପାଟୀ ହେତୁ 
ଲୋକେ ତାଙ୍କୁ ସମ୍ମାନସହକାରେ ‘ମଧୂବାରିଷ୍ଟର' ବୋଲି କହୁଥ୍‌ଲେ। 
ବୃଦ୍ଦବୟସକୁ ସେ କୂଳବୃଦ୍ଧ ମଧୁସୂଦନ” ନାମରେ ଖ୍ୟାତ ହୋଇଥ୍‌ଲେ। 
ଉତ୍କଳର ବିଳ୍ିନ୍ନାଞ୍ଚଳ ସମୂହର ମିଶ୍ରଣ ଓ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ 
ପାଇଁ ତାଙ୍କର ଆଜୀବନ ସଂଗ୍ରାମ ଅବିସ୍ପରଣୀୟ। ଆଧୁନିକ ଉତ୍କଳର 
ନିର୍ମାତାମାନଙ୍କ ମଧ୍ଯରେ ତାଙ୍କର ନାମ ସର୍ବପ୍ରଥମେ ସ୍କୁରଣୀୟ । 

ମଧୂସୂଦନ ଖ୍ରୀ: ୧୮୪୮ ଏପ୍ରିଲ ୨୪ ତାରିଖରେ ସତ୍ଯଭାମାପୂର 
ଗ୍ରାମରେ ଜନ୍ମଗ୍ରହଣ କରିଥ୍‌ଲେ। ଏହି ଗ୍ରାମ କଟକଠାରୁ ଉତ୍ତରପୂର୍ବ 
ଦିଗରେ ପ୍ରାୟ ୨୦ ମାଇଲ୍‌ ଦୂରରେ ଅବସ୍ଥିତ। ଢଣାଯାଏ ଷୋଡ଼ଶ 
ଶତାଦ୍ଦୀର ସୂର୍ଯ୍ୟବଂଶୀ ସମ୍ରାଟ୍‌ ପୂରଖଷୋତ୍ତମଦେବଙ୍କ ରାଣୀ ସତ୍ଯଭାମା 
ଦେବୀଙ୍କ ଦ୍ଵାରା ଏ ଗ୍ରାମ ପ୍ରତିଷ୍ଠିତ ହୋଇଥ୍‌ଲା। ମଧୂସୂଦନଙ୍କର ପିତାଙ୍କ 
ନାମ ଥ୍ଲା ଚୌଧୁରୀ ରଘୁନାଥ ଦାସ ଏବଂ ମାତାଙ୍କ ନାମ ପାର୍ବତୀ ଦେବୀ । 
ମଧୁସୂଦନ ଥୁଲେ ପିତାମାତାଙ୍କର ତୃତୀୟସନ୍ତାନ। ତାଙ୍କ ଉପରେ ଦ୍ରଇଟି 

୨ ଜନ ଳଗୌରବ ମଧୁସୂଦନ 


ଭଉଣୀ ଥୂଲେ। ମଧୂସୂଦନଙ୍କର ଢଣେ ସାନଭାଇ ଥୁଲେ, ତାଙ୍କର ନାମ 
ଥଲା ଗୋପାଳବଲ୍ଲଭ ଦାସ। ଗୋପାଳ ବଲ୍ଲଭ ଢଣେ ଓିପନ୍ଯୟାସିକ 
ଭାବରେ ଖ୍ୟଯାତିଲାଭ କରିଥୂୁଲେ। ମଧୁସୂଦନଙ୍କର ଶ୍ରଦ୍ଧାନାମ ଥୁଲା 
ଗୋବିନ୍ଦବଲ୍ଲଭ, ଜିଚ୍ଧ ସ୍ଟୁଲ ଓ କଲେଜର କାଗଜପତ୍ରରେ ତାଙ୍କର ନାମ 
ଲେଖାଯାଉଥୂଲା ମଧୁସୂଦନ ଦାସ ଏବଂ ଏହି ନାମରେ ହିଁ ସେ ସମଗ୍ର 
ଦେଶରେ ପରିଚିତ ଥୁଲେ ! 

ମଧୁସୂଦନ ଏକ ସମ୍ଭ୍ଭୀନ୍ତ ପରିବାରରେ ଜନ୍ମଗ୍ରହଣ କରିଥ୍‌ଲେ। ଏହି 
ବଂଶର ଆଦିପୁରୁଷ ଖଣ୍ଡାୟତ ସର୍ଦାର ମଣିମଲ୍ଲ ଖୋର୍ଵାରୁ ୧୭ଶ ଶତାବ୍ଦୀରେ 
ଏଠାକୁ ଉଠିଆସିଥ୍‌ଲେ । ଏହି ପରିବାର ଜାଗିଦାରଭାବରେ ପ୍ରଚ୍ରର ଧନସମ୍ପଦର 
ଅଧ୍କାରୀ ଥ୍ଲେ। ସେମାନେ ସତ୍ଯଭାମାପୂର ଅଞ୍ଚଳର ମଠ, ମନ୍ଦିର 
ଓ ବ୍ରାତ୍ମଣ ଶାସନମାନଙ୍କୁ ପ୍ରଚୂର ଭୂସମ୍ପଭି ଦାନ କରିଥ୍‌ଲେ। ସେଥ୍‌ପାଇଁ 
ସେ ପରିବାର ପ୍ରତି ଜନସାଧାରଣଙ୍କର ଯଥେଷ୍ଟ ସମ୍ମାନ ଓ ଶ୍ରଦ୍ଧା ଥ୍ଲେ। 

ମଧୁସୂଦନଙ୍କ ମାତା ପାର୍ବତୀ ଦେବୀ ମଧ୍ଯ ଏକ ଉଚ୍ଚକୂଳରେ ଜନ୍ମ 
ହୋଇଥୂଲେ। ସେ ଜଣେ ଧର୍ମପରାୟଣା ମହିଳା ଥ୍ଲେ। ସେ କଥାପ୍ରସଙ୍ଗରେ 
କହୁଥ୍ଲେ ¬ 'ଆଲୋ-ସଖୀ, ଆପଣା ମହତ ଆପେ ରଖି” । ମଧୂସୂଦନ 
ମାତାଙ୍କର ଜୀବନାଦର୍ଶ ଦ୍ବାରା ଗଭୀର ଭାବରେ ପ୍ରଭାବିତ ହୋଇଥୁବା 
ଜଢଣାଯାଏ। ଜୀବନର ବହୁ ଜଟିଳ ପରିସ୍ଥିତିରେ ସେ ମାତାଙ୍କ ଉପଦେଶ 
ସ୍ଲରଣକରି ତଦନୁଯାୟୀ କାର୍ଯ୍ୟ କରୂଥୁଲେ। ଚୌଧୁରୀ ରଘୁନାଥ ଦାସଙ୍କ 
ବେଳକୁ ତାଙ୍କ ପରିବାରର ଆର୍ଥିକ ଅବସ୍ଥା ବହୁତ ଖରାପ ହୋଇଯାଇଥୁଲା। 
ତଥାପି ଏହି ପରିବାରର ଲୋକେ ନିଜର ବଂଶଗୌରବ ଭୁଲିନଥ୍‌ଲେ । 
ପରିବାରର ପ୍ରଭାବରୁ ମଧୁସୂଦନ ପିଲାଟିଦିନରୁ ଅତି ସ୍ଵାଭିମାନୀ ଥୂୁଲେ। 
ଅନେକ ସମୟରେ ସେ ଯାହା କରୁୂଥ୍ଲେ ଅନ୍ୟ କେହି ତାହାର ବିରୋଧକଲେ 
ସେ ବିରକ୍ତ ହୋଇଉଠୁଥଲେ। ଏହି ଆମ୍ବମର୍ଯ୍ୟାଦାଞ୍ଞାନ ମଧୁସୂଦନଙ୍କର ସାରା 
ଢ଼ୀବନକୁ ନିୟନ୍ତ୍ରିତ କରିଥ୍ଲା। ମଧୂସୂଦଙ୍କ ପିତା ରଘୁନାଥ ଦାସ କଟକରେ 
ଓକିଲାତି କରୁଥ୍‌ଲେ । ପଟିଆ ରାଜାଙ୍କର ସେ ଆଇନ ପରାମର୍ଶଦାତା ଥ୍ଲେ। 

ମଧୁସୂଦନ ସତ୍ୟଭାମାପୂରର ଗ୍ରାମ୍ୟ ପାଠଶାଳାରେ ବିଦ୍ୟାଶିକ୍ଷା ଆରମ୍ଭ 
କରିଥ୍ଲେ। ସେତେବେଳେ ମାଟିବଂଶ ଅବଧାନମାନେ ଚାଟଶାଳୀରେ ଶିକ୍ଷା 
ଦେଉଥ୍‌ଲେ। ଗୋଟିଏ କଚା ଛପରଘରର ଚଟାଣରେ ପିଲାମାନେ ବସୁଥ୍‌ଲେ 
ଏବଂ ମାଟିଖଡ଼ିରେ ତଳେ ଲେଖୁଥ୍‌ଲେ। ଅବଧାନେ ପ୍ରଥମେ ଖଡ଼ିରେ 

ଉତ୍କଳଗୌରବ ମଧୂସୂଦନ ୩ 


ଚଟାଣ ଉପରେ ଅକ୍ଷର ଲେଖିଦେଉଥ୍‌ଲେ, ଛାତ୍ରମାନେ ବଡ଼ପାଟିରେ 
ଡାକି ଡାକି ଅକ୍ଷରଗୁଡ଼ିକ ମଡ଼ାଉଥ୍ଲେ। ଖଡ଼ିପାଠ ସରିବାପରେ ଛାତ୍ରମାନେ 
ଲୁହାଲେଖନୀ ସାହାଯ୍ୟରେ ତାଳପତ୍ର ଉପରେ ଲେଖିବା ଅଭ୍ୟାସ କରୁଥ୍ଲେ। 
ପାଠଶାଳାରେ ଓଡ଼ିଆ ଛାନ୍ଦ ମିଶାଣ, ଫେଡ଼ାଣ, ହରଣ ଓ ଗୁଣନ, 
ପଣକିଆ ଏବଂ ଜମିଦାରୀ ସିରସ୍ତାର ହିସାବପତ୍ର ଶିକ୍ଷା ଦିଆଯାଉଥ୍‌ଲା। 
ମଧୂସୂଦନ ଜଣେ ବୁବ୍ଧିମାନ୍‌ ଓ ମେଧାବୀ ଛାତ୍ର ଥୂଲେ। 

ଗ୍ରାମ ଚାଟଶାଳୀ ପାଠ ଶେଷ ହେବା ପରେ ମଧୂସୂଦନ ସତ୍ୟଭାମାପୂର 
ନିକଟବର୍ଗୀ ମହାସିଂହପୁର ଗ୍ରାମରେ ମଧ୍ଯ-ଓଡ଼ିଆ ବିଦ୍ୟାଳୟରେ ଶିକ୍ଷାଲାଭ 
କଲେ । ମଧ୍ଯ-ଓଡ଼ିଆ ବିଦ୍ୟାଳୟର ପାଠ ଶେଷହେବା ପରେ ପିତା ରଘୁନାଥ 
ଦାସ ପୁଅକୁ କଟକ ଜିଲ୍ଲା ସ୍କୁଲରେ ପଢ଼ାଇବାପାଇଁ କଟକ ଘେନିଗଲେ। 
ଜିଲ୍ଲା ସ୍କୁଲ ସେତେବେଳେ କଟକର ଏକମାତ୍ର ହାଇସ୍କୁଲ ଥୁଲା। ମଧୁସୂଦନ 
କଟକ ଜିଲ୍ଲା ସ୍ତୁଲର ଷଷ୍ଠ ଶ୍ରେଣୀରେ ନାମ ଲେଖାଇଲେ। ସେତେବେଳେ 
କଟକଳିଲ୍ଲା ସ୍କୁଲର ଅଧ୍‌କାଂଶ ଶିକ୍ଷକ ଓ ଛାତ୍ର ବଙ୍ଗାଳୀ ଥୁଲେ। ବଙ୍ଗାଳୀ 
ଛାତ୍ରମାନଙ୍କ ସହିତ ଓଡ଼ିଆ ଛାତ୍ରମାନଙ୍କର ଭଲ ସମ୍ପର୍କ ନଥ୍ଲା। ବଙ୍ଗାଳୀ 
ଛାତ୍ରମାନେ ବେଶଭୂଷା ଓ ଚାଲିଚ଼ଳନରେ ପାଶ୍ଚାତ୍ୟ ରୀତିନୀତିର ଅନୁସରଣ 
କରୁଥୁଲେ, କିନ୍ତ ଓଡ଼ିଆ ଛାତ୍ରମାନେ ରକ୍ଷଣଶୀଳ ଥୂଲେ। ମଧୁସୂଦନ 
ଦେଶୀ ତଚ୍ତବୁଣା ଲୁଗା ଓ ମୂରୁଜାଇ ପିନ୍ଧୁଥୁଲେ। ଇଂରେଜୀ କୁରୂତା 
ସେତେବେଳକୁ ଓଡ଼ିଶାରେ ଚଳି ନଥୁଲା। ସେକାଳର ପରମ୍ପରା ଅନୁଯାୟୀ 
ମଧୁସୂଦନଙ୍କ ମୁଣ୍ଡରେ ଲମ୍ବାବାଳ ଏବଂ ପଛପଟେ ଢୃଡ଼ା ଥ୍ଲା। ସେଥ୍‌ପାଇଁ 
ମଧୁସୂଦନ ଅନେକ ସମୟରେ ଶ୍ରେଣୀ ପିଲାମାନଙ୍କର ଥଟା ପରିହାସର 
ଶିକାର ହେଉଥ୍‌ଲେ। ଥରେ ଜଣେ ବଙ୍ଗାଳୀ ଛାତ୍ର କତୁରିରେ ତାଙ୍କ 
ଜଡ଼ାକୁ କାଟିଦେଲା। ମଧୂସୂଦନ ଏଥ୍‌ର ପ୍ରତିବାଦ କରିବାରୁ ବଙ୍ଗାଳୀ 
ଛାତ୍ରମାନେ ରାଗିଗଲେ । ଏହିସବୁ କାରଣରୁ ବଙ୍ଗାଳୀ ଶିକ୍ଷକ ଓ ଛାତ୍ରମାନଙ୍କ 
ସହିତ ଓଡ଼ିଆ ପିଲାମାନଙ୍କର ଭଲ ପଡୂନଥୁଲା। 

ଏହି ସମୟରେ ଆଉ ଏକ ଘଟନା ଘଟି ସ୍କୁଲରେ ଓଡ଼ିଆ ବଙ୍ଗାଳୀ 
ଭେଦଭାବ ଚରମ ସୀମାକୁ ଉଠିଗଲା। ଏଣ୍ଟ୍ରାନ୍‌ସଓପରୀକ୍ଷା ନିମନ୍ତେ ଯେଉଁ 
ଇଂରାଜୀ ପାଠ୍ୟପୁସ୍ତକ ନିର୍ବାରିତ ହୋଇଥ୍‌ଲା ତାହା ସୁଲର ପ୍ରଧାନ 
ଶିକ୍ଷକ ପଢ଼ାଉଥ୍ଲେ। ସେ ଥୁଲେ ଜଣେ ନବାଗତ ବଙ୍ଗାଳୀ। ଦିନେ 
ସେ ଇଂରାଜୀ ପୂସ୍ତକର ଗୋଟିଏ ବାକ୍ୟକୁ ଏକପ୍ରକାର ଅର୍ଥକରି ଛାତ୍ରମାନଙ୍କୁ 


Digitized by srujanika@gmail.com 


୪ ଉତ୍କଳଗୌରବ ମଧୂସୂଦନ 


ବୃଝାଉଥ୍ଲେ । ମଧୁସୂଦନ ଜଣେ ମେଧାବୀ ଛାତ୍ର ଥଲେ ଏବଂ ଇଂରାଜୀରେ 
ତାଙ୍କର ଗଭୀର ପ୍ରବେଶ ଥୁଲା। ସେ ମଧ୍ଯ ଜଣେ ସ୍ପଷ୍ଟବାଦୀ ସ୍ଵାଧୀନଚେତା 
ବାଳକ ଥ୍‌ଲେ। ପ୍ରଧାନଶିକ୍ଷକ ଇଂରାଜୀ ବାକ୍ୟଟିର ଯେପରି ଅର୍ଥକଲେ 
ତାହା ମଧୁସୂଦନଙ୍କ ମନକୁ ପାଇଲାନାହିଁ। ସେ ଏହାର ଭିନ୍ନପ୍ରକାର ଅର୍ଥକରି 
ସେଥ୍ରେ ପ୍ରଧାନଶିକ୍ଷକଙ୍କର ମଚାମତ ଜାଣିବାକୁ ଚାହିଁଲେ। ପ୍ରଧାନଶିକ୍ଷକ 
ଏଥ୍‌ରେ ଆନନ୍ଦିତ ନହୋଇ ଏହାକୁ ଅପମାନଜନକ ବୋଲି ମନେକଲେ। 
ଜଣେ ଛାତ୍ର, ପୂଣି ଓଡ଼ିଆ ଛାବ୍ର ତାଙ୍କର ଭୁଲ ଦେଖାଇଦେବ ଏହା 
ସେ ସହ୍ଯ କରିପାରିଲେନାହିଁ। ମଧୁସୂଦନଙ୍କର ଏପ୍ରକାର ଓିଦ୍ଧତ୍ୟ ଓ 
ଅବାଧତା ପାଇଁ ସ୍ୁଲରୁ ତାଙ୍କ ନାମ କାଟିଦିଆଗଲା ଏବଂ ତାଙ୍କୁ ବହିଷ୍କାର 
କରାଗଲା। 

ମଧୁସୂଦନ ଅତି ଉଚ୍ଟାଭିଳାଷୀ ଥ୍ଲେ । ଇଂରାଜୀରେ ଉଚ୍ଚତମ ଶିକ୍ଷାଲାଭ 
କରିବା ଚାଙ୍କ ଛାତ୍ରଜୀବନର ଲକ୍ଷ୍ୟଥୁଲା। କିନ୍ଛ ଏପରି ଆକସ୍ତି କଭାବରେ 
ତାଙ୍କର ଉଚ୍ଚଶିକ୍ଷାର ରାସ୍ତା ବନ୍ଦହୋଇଯିବାରୁ ସେ ଅତ୍ଯନ୍ତ ଚିଚ୍ତିତ 
ହୋଇପଡ଼ିଲେ। ତାଙ୍କର ଓଡ଼ିଆ ସହପାଠୀମାନେ ପ୍ରଧାନଶିକ୍ଷକଙ୍କଠାରୁ 
କ୍ଷମାଭିକ୍ଷା କରିବାପାଇଁ ତାଙ୍କୁ ପରାମର୍ଶ ଦେଲେ। ମଧୂସୂଦନ ତ କୌଣସି 
ଅପରାଧ କରିନଥ୍‌ଲେ, ଯାହା ସେ ଠିକ୍‌ ବୋଲି ବିଚାରିଥ୍‌ଲେ ତାହାହିଁ 
କହିଥୂଲେ। ପ୍ରଧାନଶି କ୍ଷକଙ୍କର ଦୋଷ ଦେଖାଇବା ତାଙ୍କର କଳ୍ପନାକୁ ବି 
ଛୁଇଁ ନଥ୍ଲା, ତେଣୁ ବିନା ଦୋଷରେ କ୍ଷମା ମାଗିବାକୁ ସେ ଉଚିତ୍‌ 
ମନେକଲେ ନାହିଁ। ତାଙ୍କ ପ୍ରତି କରାଯାଇଥ୍‌ବା ଅନ୍ୟାୟକୁ ସେ ମୃଣ୍ଡପାତି 
ସହିନେଲେନାହିଁ। ଏ ଅନ୍ୟାୟର ପ୍ରତିକାର ପାଇଁ ଚେଷ୍ଟାକଲେ। ସେ 
ସମୟର ପରିସ୍ଥିତିରେ ଢଣେ ଓଡ଼ିଆ ଛାତ୍ରର ଅନ୍ଯାୟ ବିରୁଦ୍ଧରେ ପ୍ରତିକାର 
ଉଦ୍ୟମ ଏକ ଅତି ଦ୍ରଃସାହସିକ କାମ ଥୁଲା। 

ହେଲି ସାହେବ୍‌ ସେତେବେଳେ କଟକ ଜିଲ୍ଲାର କଲେକୂର୍‌ ଥାଂରତି। 
ସେ ପୂଣି ଆଂଚ୍ରି ଜିଲ୍ଲାସ୍କୁଇର ସର୍ବମୟ କର୍ଗା। ଛାତ୍ର ମଧୁସୂଦନ ଏହି 
ବିଷୟଟିକୁ ତାଙ୍କ ଦୃଷ୍ଟିକୁ ଆଣିବାପାଇଁ ସ୍ଥିରକଲେ। ସେ ଦିନେ ସକାଳବେଳା 
ହେଲିସାହେବଙ୍କୁ ତାଙ୍କ ବଙ୍ଗଳାରେ ଦେଖାକରି ସବୁ ଘଟନା ତାଙ୍କୁ ଠିକେ 
ଠିକେ ଜଣାଇଲେ । ହେଲିସାହେବ ବାଳକ ମଧୂସୂଦନଙ୍କର ସବୁକଥା ଧୀରସ୍ଥିର 
ଭାବରେ ଶୁଣିଲେ। ଯେଉଁ ରଂରାଜୀ ବାକ୍ଯଟିର ଅର୍ଥ ଘେନି ଏତେ 
କାଣ୍ଡ ଚାଙ୍କ ଆଗରେ ସେହି ବାକ୍ୟଟିର ଅର୍ଥ କରିବାକୁ ସେ ମଧୂସୂଦ ନଙ୍କୁ 

ଆଦେଶ କଲେ। ମଧୂସୂଦନ ବାକ୍ଯଟିର ଅର୍ଥ ଯେପରି ଭାବରେ ବୃଝିଥ୍‌ଲେ 
ତାହା ସାହେବଙ୍କୁ କହିଲେ ଏବଂ ପ୍ରଧାନଶିକ୍ଷକ ବୃଝାଉଥ୍‌ବା ଅର୍ଥଟି ମଧ୍ଯ 
ତାଙ୍କୁ କହିଲେ। ହେଲିସାହେବ ସବୁକଥା ଶୁଣିସାରି ଅଛ୍ରଟିକିଏ ହସିଲେ 
ଏବଂ ପରଦିନ ସକାଳ ୧୧ଟା ସମୟରେ ସ୍କୁଲକୁ ଯିବାପାଇଁ ମଧୂସୂଦନଙ୍କୁ 
ନିର୍ଦ୍ଦେଶ ଦେଲେ। 

ପରଦିନ ନିରୂପିତ ସମୟରେ ମଧୁସୂଦନ ଜିଲ୍ଲା ସ୍ଟୁଲରେ ପହଞ୍ଚଲେ। 
ଏହାପରେ ହେଲିସାହେବ ଆସିଲେ ଓ ପ୍ରଧାନଶିକ୍ଷକଙ୍କ ଅଫିସ୍‌କୁ ଯାଇ 
କ”'ଣ ସବୂ କଥାବାର୍ଭା କଲେ ଏବଂ ତା'ପରେ ବିଦ୍ୟାଳୟରୁ ଚାଲିଗଲେ। 
ଏହା ପରେ ପରେ ପ୍ରଧାନଶିକ୍ଷକ ମଧୂସୂଦନଙ୍କୁ ତାଙ୍କ ଅଫିସ୍‌କୁ ଡକାଇ 
କହିଲେ - ମୁଁ ତୁମର ସମସ୍ତ ଦୋଷ କ୍ଷମା କରିଛି, ତୁମେ ପୂର୍ବଭଳି 
ବିଦ୍ୟାଳୟରେ ପଢ଼ିପାରିବ। 

ମଧୁସୂଦନଙ୍କ ନୈତିକ ସାହସ ଓ ସ୍ଵାଧୀନ ମନୋବୃରି ଯୋଗୁଁ ସ୍କୁଲରେ 
ତାଙ୍କର ଖ୍ୟାତି ବଢ଼ିଗଲା। ଓଡ଼ିଆ ଛାତ୍ରମାନେ ତାଙ୍କୁ ବିଶେଷ ପ୍ରଶଂସା 
କଲେ। ବଙ୍ଗୀୟ ଛାତ୍ରମାନେ ଥଟ୍ଟା ପରିହାସ କରିବାରୁ ବିଗତ ହୋଇ 
ତାଙ୍କୁ ସମ୍ମାନ ଦେଖାଇବାକୁ ଆରମ୍ଭକଲେ। ଏହାପରେ ମଧୁସୂଦନ ଦ୍ବିଗୁଣ 
ଉତ୍ସାହରେ ପାଠପଢ଼ାରେ ଲାଗିପଡ଼ିଲେ। ୧୬ ବର୍ଷ ବୟସରେ ମଧୂସୂଦନ 
କଟକ ଜିଲ୍ଲା ସ୍ତଲରେ ପରୀକ୍ଷା ଦେଇ ଏଣ୍ଟ୍ରାନ୍‌ସ ପରୀକ୍ଷାରେ ଉତ୍ତୀର୍ଣ୍ଣ ହେଲେ। 
ସେ ବର୍ଷ ପାଞ୍ଚଜଣ ମାତ୍ର ଛାତ୍ର ଜିଲ୍ଲା ସ୍କୁଲରୁ ଏଣ୍ଟରାନସ ପରୀକ୍ଷାରେ 
ଉତ୍ତୀର୍ଣ୍ଣ ହୋଇଥ୍‌ଲେ। 


କଲିକତାରେ ଉଚ୍ଚଶିକ୍ଷାଲାଭ ଓ ଖ୍ରୀଷ୍ଟଧର୍ମ ଗ୍ରହଣ 


ମଧୁସୂଦନ ତ ପିଲାଟିଦିନରୂ ଅତ୍ୟନ୍ତ ଉଚ୍ଚାଭିଳାଷୀ ଥଲେ, ଏଣ୍ଟ୍ରାନ୍ସ 
ପରୀକ୍ଷାରେ ପାସ୍‌ କରିବା ପରେ ସେ କଲେଜରେ ଉଚ୍ଚଶିକ୍ଷା ଲାଭ 
କରିବାପାଇଁ ମନବଳାଇଲେ। ଜିଚ୍ଧ ସେତେବେଳେ ଓଡ଼ିଶାରେ କୌଣସି 
କଲେଜ ନଥ୍‌ଲା। ରେଭେନ୍‌ସା କଲେଢ ସ୍ଥାପିତ ହୋଇନଥ୍‌ଲା। ଉଚ୍ଚଶିକ୍ଷା 
ପାଇବାକୁ ହେଲେ କଲିକତା ଯିବାକୁ ହେବ। ପିତା ରଘୁନାଥ ଦାସ 
ମଧୂସୂଦନଙ୍କୁ ଆଉ ଅଧ୍‌କ ପଢ଼ାଇବାକୁ ଇଚ୍ଛାକରୂନଥ୍‌ଲେ। ସେ ଚାହୁଁଥଲେ 
ମଧୂସୂଦନ ଏଣିକି ଚାକିରି କରୂ। ସେତେବେଳେ ମାଟ୍ରିକ୍‌ ପରୀକ୍ଷା ପାସ୍କଲେ 

୬ ଉଜନ୍ଳଗୌରବ ମଧୁସୂଦନ 


ସହଜରେ ଚାକିରିଟାଏ ମିଳିଯାଉଥୁଲା, ପୂଣି ଭଲକାମକଲେ ଉପରକୁ 
ଉଠିବାର ଆଶା ମଧ୍ଯ ଉଜ୍ଵଳ ଥୁଲା। 

ଚୌଧୂରୀ ରଘୁନାଥ ଦାସ ପୂଅକୁ ଅଧ୍କ ପଢ଼ାଇବାକୁ ଇଚ୍ଛା ନକରିବାର 
ଦୁଇଗୋଟି କାରଣ ଥୁଲା। ପ୍ରଥମଟି ହେଉଛି ତାଙ୍କର ଆର୍ଥିକ ଅସ୍ଵଚ୍ଛଳତା 
କଲିକତାରେ ପୂଅକୁ ରଖାଇ ପାଠପଢ଼ାଇବାର ବ୍ୟୟ ବହନ କରିବାର 
ଶନ୍ତି ତାଙ୍କର ନଥୁଲା। ଦ୍ବିତୀୟ କାରଣ ହେଲା ମଧବାବୁଙ୍କର ସ୍ଵାସ୍ଥ୍ୟ। 
ପିଲାଟିଦିନରୁ ମଧୂସୂଦନ ରୁଗ୍ଣ ଥୂୁଲେ। ସେତେବେଳେ କଲିକତା ଯିବାକୁ 
ପକ୍କା ସଡ଼କ ନଥ୍‌ଲା। ରେଳଚରାସ୍ତାର ପ୍ରଚଳନ ମଧ୍ଯ ହୋଇନଥୁଲା। 
ହିଂସ୍ରଜଚ୍ଧଭରା ଦୀର୍ଘ ଅରଣ୍ୟପଥ ଅତିକ୍ରମ କରି ବହୁତ ଦିନରେ କଲିକତାରେ 
ପହଞ୍ଚବାକୁ ହେଉଥ୍‌ଲା। ଚୋର ଡକାୟତଙ୍କର ଉପଦ୍ରବ ହେତୁ ପଥ୍‌କର 
ଢୀବନ ଯିବାର ଭୟଥ୍‌ଲା। କେହି କେହି ଚାନ୍ଦବାଲି ବନ୍ଦରରୁ ଷ୍ଟିମର୍‌ 
ଯୋଗେ କଲିକତା ଯାତ୍ରା କରୁଥ୍‌ଲେ। ମାତ୍ର ସମୁଦ୍ରଯାତ୍ରାରେ ସ୍ଵାସ୍ଥ୍ୟଭଙ୍ଗର 
ଆଶଙ୍କା ମଧ୍ଯ ଥୁଲା। ଏହିସବୁ କାରଣରୁ ପିତା ମଧସୂଦନଙ୍କୁ କଲିକତା 
ପଠାଇବାକୁ ଇଚ୍ଛାକରୂନଥୁଲେ । 

ଏହି ସମୟରେ ମଧୂସୂଦନଙ୍କୁ ବାଲେଶ୍ଵର ଜିଲ୍ଲାସ୍କୁଲରେ ତୃତୀୟ 
ଶିକ୍ଷକ ପଦରେ ନିଯୁଜ୍ତି ମିଳିଗଲା। ସେ ତୁରନ୍ତ ବାଲେଶ୍ଵର ଯାଇ ଜିଲ୍ଲାସ୍କୁଲର 
ଶିକ୍ଷକ ରୂପେ କାର୍ଯ୍ୟରେ ଯୋଗଦେଲେ। ବାଲେଶ୍ଵର ରହଣିକାଳ ଭିତରେ 
ତାଙ୍କର ଫକୀରମୋହନ ସେନାପତି ଓ ରାଧାନାଥ ରାୟଙ୍କ ସହିତ ବନ୍ଧୁତା 
ପ୍ରତିଷ୍ଠିତ ହୋଇଥୁଲା। ତିନିହେଁ ଅନେକ ସମୟରେ ମିଳିତହୋଇ ଉତ୍କଳର 
ସାଂପ୍ରତିକ ଅବସ୍ଥା ଓ ସମାଜ ସଂସ୍କାର ବିଷୟରେ ଆଲୋଚନା କରୁଥ୍‌ଲେ। 

କିଛିଦିନ ପରେ ମଧୁସୂଦନ ବାଲେଶ୍ଵର ଜିଲ୍ଲା ସ୍କୁଲର ଶିକ୍ଷକତା 
ଛାଡ଼ିଦେଇ ବାଲେଶ୍ଵର ରେଜିଷ୍ଟ୍ରେସନ୍‌ ଅଫିସ୍‌ରେ କିରାଣି ଭାବେ 
ଯୋଗଦେଲେ । ସେତେବେଳେ ବାଲେଶ୍ଵରରେ ବଙ୍ଗାଳୀ-ଓଡ଼ିଆ ଭେଦଭାବ 
ଖୁବ୍‌ ତୀବ୍ର ଆକାର ଧାରଣ କରିଥାଏ । ରେଜିଷ୍ଟ୍ରେସନ୍‌ ଅଫିସ୍‌ରେ ବଙ୍ଗାଳୀ 
ଅମଲାଙ୍କ ସାଙ୍ଗରେ ତାଙ୍କର ପଡ଼ିଲା ନାହିଁ। ଚାକିରିରୁ ତାଙ୍କର ଆଗ୍ରହ 
ତୁଟିଗଲା। ସେ ପରିସ୍ଥିତି ଭିତରେ ବାଧହୋଇ ଚାକିରି କରିଥ୍‌ଲେ ସିନା, 
ମାତ୍ର ଉଚ୍ଚଶିକ୍ଷା ପାଇଁ ତାଙ୍କର ପ୍ରବଳ ଆଗ୍ରହ ଥ୍‌ଲା। ଚାକିରି କରି 
ସେ କିଛି ଅର୍ଥ ସଞ୍ଚୟ କରିଥ୍‌ଲେ, ଏଥର ସେ ଉଚ୍ଚଶିକ୍ଷା ପାଇଁ କଲିକତା 
ଯିବାକୁ ସ୍ଥିରକଲେ। ୧୮୬୬ ମସିହାରେ ସେ ବାଲେଶ୍ଵରର ଚାନ୍ଦବାଲି 


Digitized by srujanika@gmail.com 


ଉତ୍କଳଗୌରବ ମଧୂସୂଦନ ୭ 


ବନ୍ଦରରୁ ଷ୍ଟିମର୍‌ ଯୋଗେ କଲିକତା ଯାତ୍ରାକଲେ। ନୀଳମାଧବ ଦାସ 
ନାମକ ଜଣେ ଓଡ଼ିଆ ଭଦ୍ରଲୋକ ସେହି ସମୟରେ କଲିକତା ହାଇକୋର୍ଟରେ 
କିରାଣି ଥୂଲେ। ମଧୁସୂଦନ କଲିକତାରେ ପହଞ୍ଚ୍‌ ପ୍ରଥମେ ତାଙ୍କ ଘରେ 
ରହିଲେ ଏବଂ ଗୃହଶି କ୍ଷକ ଭାବରେ ତାଙ୍କର ପିଲାମାନଙ୍କୁ ପାଠପଢ଼ାଇଲେ। 

ମଧୂସୂଦନ କଲିକତାର ଭବାନୀପୁରଠାରେ ଅବସ୍ଥିତ ଲଣ୍ଡନ ମିସନାରୀ 
ସୋସାଇଟି ପରିଚାଳିତ ବେଥୁନ୍‌ କଲେଜରେ ନାମ ଲେଖାଇବାପାଇଁ 
ସ୍ଥିରକଲେ। କଲେଜକୁ ଯାଇ ସେ କଲେଜର କର୍ରଗା ପାଦ୍ରୀ ରେଭରେଣ୍ଡ୍‌ 
ଆଷ୍ଟୋନିଙ୍କ ସହିତ ଦେଖାକଲେ। ଆଷ୍ଟୋନି ସାହେବ ମଧୂସୂଦନଙ୍କ କଥାବାର୍ଗାରୁ . 
ବରଝିପାରିଲେ ଯେ ସେ ମେଧାବୀ ଏବଂ ଅତି ଉଚ୍ଟାଭିଳାଷୀ ¬ ଅଥଚ 
କଲିକତାରେ ରହି ଶିକ୍ଷାଲାଭର ବ୍ୟୟ ବହନ କରିବା ପାଇଁ ଅସମର୍ଥ। 
ଏଇ ପ୍ରଥମ ସାକ୍ଷାତରେ ହିଁ ଆଷ୍ଟୋନି ସାହେବ ମଧସୃୂଦନଙ୍କ ପ୍ରତି 
ଆକ୍ଷ୍ଠ ହୋଇଥ୍‌ଲା। ସେ ମଧୁସୂଦନଙ୍କ ପାଇଁ ମାସିକ ୭ଟଙ୍କାର ଏକ 
ବୃରି ଖଞ୍ଜିଦେଲେ ଏବଂ କଲେଜରେ ନାମ ଲେଖାଇବାର ବ୍ୟବସ୍ଥା କରିଦେଲେ ! 

ମଧୁସୂଦନ କଲେଜର ସଭାସମିତି ଓ ତର୍କସଭାରେ ଯୋଗଦେଉଥ୍‌ଲେ। 
ସେ ଇଂରାଜୀରେ ଅତି ସୁନ୍ଦର ବକ୍ତୃତା ଦେଇପାରୁଥ୍ଲେ ଏବଂ ଭାଷଣକୁ 
ଅତ୍ୟନ୍ତ ଚିତ୍ତାକର୍ଷକ କରିପାରୂଥ୍‌ଲେ। ତାଙ୍କର ଯୁକ୍ତିତ୍କର ଶୈଳୀ ଅତ୍ଯଚ୍ତ 
ଚମଳ୍କାର ଥ୍‌ବାରୁ ଅଧ୍ୟାପକ ଓ ଛାତ୍ରମାନେ ତାଙ୍କୁ ଶ୍ରଦ୍ଧା ଓ ସମ୍ମାନ 
କରୁଥ୍ଲେ। ମଧୁସୂଦନ ବେଥୁନ୍‌ କଲେଢର ଛାତ୍ରାବାସରେ ରହୁଥ୍‌ଲେ। 
ତାଙ୍କ ସାଙ୍ଗରେ ମେଦିନୀପୁରର ଅମ୍ଭିକାଚରଣ ହାଜରା ନାମକ ଅନ୍ଯଜଣେ 
ଛାତ୍ର ରହୁଥ୍ଲେ । ଦୁହିଁଙ୍କ ମଧ୍ଧରେ ଘନିଷ୍ଠ ବନ୍ଧୁତା ଥୁଲା । ହାଜରା ସେତେବେଳକୁ 
ବିବାହ କରିସାରିଥ୍‌ଲେ। ମଧୁସୂଦନ ପରେ ଏହି ପରିବାର ସହିତ ଘନିଷ୍ଠ 
ସମ୍ପର୍କରେ ଆସିଥୁଲେ । 

ମଧୁସୂଦନ ବାଲେଶ୍ଵର ଜିଲ୍ଲା ସ୍କୁଲରେ ଶିକ୍ଷକ ଥୁଲାବେଳେ ଖ୍ରୀଷ୍ଟଧର୍ମପ୍ରତି 
ଆକୃଷ୍ଠ ହୋଇଥ୍‌ଲେ। କଲିକତାରେ ବଡ଼ ବଡ଼ ଇଂରେଜ ହାକିମ ଓ 
ପାଦ୍ରୀମାନଙ୍କର ନିବିଡ଼ ସଂସ୍ତର୍ଶରେ ଆସିବା ଫଳରେ ଶ୍ରୀଷ୍ଟଧର୍ମ ପ୍ରତି 
ତାଙ୍କର ଆଦର ବଢ଼ିବାକୁ ଲାଗିଲା । ଖ୍ରୀଷ୍ଟଧର୍ମର ଉଦାରତା ତାଙ୍କୁ ଉଦ୍‌ବୁଦ୍ଧ 
କଲା। ସେ ଏହି ବିଷୟ ବହୁଦିନଯାଏ ଗଭୀରଭାବରେ ଚିନ୍ତା କରିବାକୁ 
ଲାଗିଲେ। ତାଙ୍କର ସହପାଠୀ ଅମ୍ଭିକାଚରଣ ମଧ୍ଯ ଖ୍ରୀଷ୍ଟଧର୍ମ ପ୍ରତି ଆକୃଷ୍ଟ 
ହୋଇଥ୍ଲେ। ଶେଷରେ ଦୂହେଁ ଖ୍ରୀଷ୍ଟଧର୍ମ ଗ୍ରହଣ କରିବା ପାଇଁ ସ୍ଥିର 

୮ ଉଜ୍କଳଗୌରବ ମଧୁସୂଦନ 


କଲେ। ଏହାପରେ ଅମ୍ଭିକାଚରଣ ଓ ମଧୂସୂଦନ ଆଷ୍ଟିନ୍‌ ସାହେବଙ୍କ 
ଏ ବିଷୟ ଜଢଣାଇଲେ। ପାଦ୍ରୀସାହେବ ଏଥ୍‌ରେ ଅନୁକୂଳ ମତ ଦେଲେ 
ଏବଂ ନିୟମାନୁଯାୟୀ ଏଥ୍‌ପାଇଁ ପିତାମାତାଙ୍କର ଅନୁମତି ଆଣିବା ପାଇଁ 
ପରାମର୍ଶ ଦେଲେ। 

ମଧୂସୂଦନ ଏ ବିଷୟ ତାଙ୍କ ପିତାଙ୍କୁ ଜଣାଇଲେ। ପିତା ପୂତ୍ରର 
ଖ୍ରୀଷ୍ଟଧର୍ମ ଗ୍ରହଣ ପ୍ରସ୍ତାବରେ ଅତ୍ୟନ୍ତ ବିଚଳିତ ହେଲେ ଓ ପୂଅକୁ ବୃଝାଇସୂଝାର 
ଘରକୁ ଫେରାଇ ନେବାପାଇଁ କଲିକତା ଆସିଲେ। ଖ୍ରୀଷ୍ଟଧର୍ମ ଗ୍ରହଣ 
ନକରିବାପାଇଁ ସେ ମଧୂସୂଦନଙ୍କୁ ବହୁତ ବୁଝାଇଲେ, କିଚଧ ମଧୂସୂଦନ 
ତାଙ୍କ ନିଷ୍ପରିରେ ଅଟଳ ରହିଲେ। ତେଣୁ ରଘୁନାଥ ଦାସ ଘୋର ମନ 
ଦୁଃଖରେ କଟକ ଫେରିଗଲେ। 

ଖ୍ମୀଂଝ ୧୮୭୦ରେ ମଧୁସୂଦନ କଲିକତା ବିଶ୍ବବିଦ୍ୟାଳୟରୁ ବି. ଏ. 
ପାସ୍କରି ଓଡ଼ିଶାର ପ୍ରଥମ ଗ୍ରାଢ଼ଏଟ୍‌ ହେବାର ଗୌରବ ଅର୍ଜ୍ଜନ କଲେ। 
ଏହାପରେ ସେ ଏମ୍‌. ଏ. ଶ୍ରେଣୀରେ ନାମ ଲେଖାଇଲେ। ନିଜର 
ଢୀବିକା ନିର୍ବାହ ପାଇଁ ସେ ଏକ ଖ୍ରୀଷ୍ଟିଆନ୍‌ ମିସନାରୀ ସ୍କୁଲରେ ଶିକ୍ଷକତା 
ମଧ୍ଯ କରୂଥୁଲେ। ଏହି ସମୟରେ ମଧୂସୂଦନଙ୍କୁ ବହୁ କଷ୍ଠ ସ୍ଵୀକାର 
କରିବାକୁ ପଡ଼ୁଥ୍ଲା। ନିଢ଼ର ଅଧ୍ୟୟନ ପାଇଁ ତାଙ୍କୁ ବହୁତ ସମୟ ଦେବାକୁ 
ହେଉଥ୍ଲା। ତହିଁରେ ପୁଣି ଅର୍ଥ ଉପାର୍ଜନ ପାଇଁ ଶିକ୍ଷକତା କରିବାକୁ 
ପଡ଼ୁଥ୍ଲା। ଏହାଛଡ଼ା କଲିକତା ହାଇକୋର୍ଟରେ ସାମୟିକଭାବରେ ଅନୁବାଦକର 
କାର୍ଯ୍ୟ ମଧ୍ଯ କରୁଥ୍ଲେ। ଏଥ୍‌ପାଇଁ ତାଙ୍କୁ ସମୟାନୁବର୍ଭୀ ହେବାକୁ ପଡୁଥ୍ଲା। 
ପରବର୍ଗୀ ଢୀବନରେ ସମୟାନୂବରିତା ତାଙ୍କର ଏକ ପ୍ରଧାନ ଗୁଣ ଓ 
ଅଭ୍ୟାସରେ ପରିଣତ ହୋଇଥୁଲା। 


ବିବାହ ଓ ପାରିବାରିକ ଜୀବନ 


୧୮୭୩ ମସିହାରେ ମଧୁସୂଦନ କଲିକତା ବିଶ୍ବବିଦ୍ୟାଳୟରୁ 
ଇଂରାଜୀରେ ଏମ୍‌. ଏ. ପାସ୍କଲେ। ତାହାପରେ ସେହି ବର୍ଷ କଲିକତାଠାରେ 
ତାଙ୍କର ବିବାହ ସମ୍ପନ୍ନ ହେଲା। ତାଙ୍କ ସ୍ତ୍ରୀଙ୍କର ନାମ ଥୁଲା ସୌଦାମିନୀ। 
ସେ ଥଲେ ଢଣେ ବଙ୍ଗୀୟ ଖ୍ରୀଷ୍ଟିଆନ୍‌ ମହିଳା । ମଧୁବାବୁ ବେଥୁନ୍‌ କଲେଜରେ 
ବି. ଏ. ପଢ଼ିବାବେଳେ ସୌଦାମିନୀ ମଧ୍ଯ ସେହି କଲେଢରେ ପଢୂଥ୍‌ଲେ। 

ଉତ୍ଳଗୌରବ ମଧୁସୂଦନ ୯ 


ସେତିକିବେଳେ ସୌଦାମିନୀଙ୍କ ସହିତ ତାଙ୍କର ପରିଚୟ ହୋଇଥଲା । ଉତ୍ତୟେ 
ପରସ୍ତରକୁ ଭଲପାଉଥ୍‌ଲେ। ସୌଦାମିନୀ ମଧୂସୂଦନଙ୍କଠାରୁ ବୟସରେ 
ଏକବର୍ଷ ବଡ଼ ଥ୍ଲେ। ବିବାହ ସମୟକୁ ମଧୂସୂଦନଙ୍କର ବୟସ ହୋଇଥଲା 
୨୬ ବର୍ଷ ଏବଂ ସୌଦାମିନୀଙ୍କର ବୟସ ଥୁଲା ୨୭ ବର୍ଷ। ସୌଦାମିନୀ 
ଉଚ୍ଚଶିକ୍ଷିତା ଏବଂ ସୁଗୃହିଣୀ ଥୁଲେ। 

ବିବାହର ଦୃଇବର୍ଷ ପରେ ବନ୍ଧୁ ଅମ୍ଭିକାଚରଣ ସକୁଟୁମ୍ବ ଆସି ମଧୁସୂଦନଙ୍କ 
ବସାରେ ରହିଲେ। ୧୮୭୫ ମସିହାରେ ଅମ୍ଭିକାଚରଣଙ୍କର କନ୍ଯା 
ଶୈଳବାଳାଙ୍କର ଢନ୍ଧମ ହୋଇଥୁଲା। ଅମ୍ଭିକାଚରଣଙ୍କର ପତ୍ନୀ ପ୍ରସନ୍ନମୟୀ 
ଚିରରୂଗ୍ଣା ଥ୍ଲେ। ସୌଦାମିନୀ ତାଙ୍କର ସେବାଶୁଶରିଷା କରୁଥ୍ଲେ। ୧୮୭୩ରୁ 
୧୮୭୮ ପର୍ଯ୍ୟନ୍ତ କେବଳ ୫ଟି ବର୍ଷ ମଧୁସୂଦନ ଦାମ୍ଚତ୍ଯ ଜୀବନ 
ଉପଭୋଗ କରିଥ୍ଲେ। ୧୮୭୮ ମସିହାରେ ବଡ଼ ଆକସ୍ଟିକ ଭାବରେ 
ସୌଦାମିନୀଙ୍କର ମୃତ୍ୟୁ ହେଲା। ଦିନେ ମଧୁବାବୁ ସୌଦାମିନୀଙ୍କୁ ଗିଲାସେ 
ପାଣି ଆଣିବାକୁ କହିଲେ। ସେ ପାଣି ଆଣିବାକୁ ପାଖ କୋଠରିକୁ 
ଯାଇ ସୁରେଇରୁ ପାଣି କାଢୁ କାଢ଼ ତଳେ ଢଳିପଡ଼ି ପ୍ରାଣ ହରାଇଲେ। 
ହୃଦ୍ଯନ୍ତ୍କ୍ରିୟା ବନ୍ଦହୋଇ ତାଙ୍କର ମୃତ୍ୟୁହୋଇଥୁଲା। 

ସୌଦାମିନୀ ନିଃସନ୍ତାନ ଥ୍ଲେ। ତାଙ୍କର ଅକାଳ ବିୟୋଗରେ ମଧୂସୂଦନ 
ଅତ୍ୟନ୍ତ ମ୍ରିୟମାଣ ହୋଇପଡ଼ିଲେ। ଦ୍ବିତୀୟବାର ବିବାହ କରିବାକୁ ସେ 
ଆଉ ମନ ବଳାଇଲେ ନାହିଁ। ସେ ସାରା ଜୀବନ ବିପତ୍ନୀକ ରହି ଜୀବନଯାପନ 
କଲେ। ୧୮୯୧ ମସିହାରେ ଶୈଳବାଳାଙ୍କ ମାତା ପ୍ରସନ୍ତମୟୀଙ୍କ ମୃତ୍ୟୁପରେ 
ଅମ୍ଭିକାଚରଣ ହାଜରାଙ୍କ ପିଲାମାନଙ୍କୁ ମଧୂବାବୁ ନିଜ ଘରେ ନିଜ ତତ୍ତ୍ବା- 
ବଧାନରେ ରଖିଲେ ଏବଂ ଶୈଳବାଳାଙ୍କୁ ପାଳିତାକନ୍ୟାଭାବେ ଗ୍ରହଣକଲେ। 
ସେହିଦିନଠାରୁ ଶୈଳବାଳାଙ୍କ ସଂଜ୍ଞା ହାଢରା ପରିବରୈ “ଦାସ” ହେଲା। 

ସ୍ତ୍ରୀ ପ୍ରସନ୍ଧମୟୀଙ୍କ ମୃତ୍ୟୁପରେ ଅମ୍ଭିକାଚରଣ ଦ୍ବିତୀୟଦାର ପରିଗ୍ରହ 
କଲେ ଏବଂ ପ୍ରଥମ ସ୍ତ୍ରୀର ପୂୃତ୍ରକନ୍ୟାମାନଙ୍କୁ କଲିକତାରେ ଛାଡ଼ିଦେଇ 
ନୂତନ ପରିବାର ସହିତ ଦିଲ୍ଲୀ ଚାଲିଗଲେ ଏବଂ ସେଠାରେ ବସବାସ 
କଲେ। ପ୍ରଥମ ସ୍ତ୍ରୀର ସନ୍ତାନମାନେ ମଧୂବାବୁଙ୍କଦଧାରା କଲିକତାରେ ପାଳିତ 
ହେବାକୁ ଲାଗିଲେ। ମଧୂବାବୁ ଓକିଲାତି କରିବାପାଇଁ କଲିକତାରୁ କଟକ 
ଚାଲିଆସିବା ପରେ ହାଜରାଙ୍କ ପିଲାମାନେ ମଧ୍ଯ କଟକ ଆସି ମଧୂବାବ୍ରଙ୍କ 
ପାଖରେ ରହିଲେ। 

୧୦ ଉତ୍କଳଗୌରବ ମଧୁସୂଦନ 


କଲିକତାରେ ଶିକ୍ଷକତା 


ମଧୁବାବୁ ଥୁଲେ ଓଡ଼ିଶାର ପ୍ରଥମ ଗ୍ରାଢ଼ଏଟ୍‌ ଓ ପ୍ରଥମ ଏମ୍‌. 
ଏ. (ଖୀ: ୧୮୭୩)। ସେ ସମୟରେ କଲିକତାର ଶ୍ରୀରାମପୂରଠାରେ 
ଥୁବା ମିସନାରୀ କଲେଜରେ ଏକ ଅଧ୍ୟାପକ ପଦ ଖାଲିହେବାରୁ ମଧୁବାବ୍ର 
ସେଥ୍ପାଇଁ ଦରଖାସ୍ତ କଲେ। ତାଙ୍କର ଦରଖାସ୍ତ ପାଇ କଲେଜର ଅଧ୍ଯକ୍ଷ 
ତାଙ୍କୁ ସାକ୍ଷାତ୍‌କାର ପାଇଁ ଡକାଇଲେ । ମଧୁବାବୁ ଯଥାସମୟରେ ଶ୍ରୀରାମପୂର 
ଯାଇ ଅଧକ୍ଷଙ୍କୁ ଦେଖାକଲେ। ସେତେବେଳେ ଉକ୍ତ କଲେଜରେ ଖୁବ୍‌ 
କମ୍‌ ସଂଖ୍ୟକ ଅଧ୍ୟାପକ ଥଲେ, ତେଣୁ ଢଣେ ଜଣେ ଅଧ୍ଯାପକଙ୍କୁ 
ଏକାଧ୍‌କ ବିଷୟ ପଢ଼ାଇବାକୁ ହେଉଥ୍‌ଲା। ଅଧ୍ଯକ୍ଷ ମଧୁସୂଦନଙ୍କୁ ଇଂରାତୀ 
ଶିକ୍ଷା ଶ୍ରେଣୀକୁ ଘେନିଗଲେ ଏବଂ ସେକ୍‌ସପିଅର୍‌ଙ୍କ ବିଖ୍ଯାତ ନାଟକ 
'ମାକ୍‌ବେଥ” ପଢ଼ାଇବାକୁ କହିଲେ। ମଧୁବାବୁ ଚମଜ଼୍ାରଭାବରେ ବିଷୟଟି 
ବ୍ୟାଖ୍ୟାକରି ବୃୁଝାଇଲେ। ଅଧ୍ଯକ୍ଷ ଖୁସିହୋଇ ତାଙ୍କୁ ଗଣିତ ଶ୍ରେଣୀକୁ 
ନେଲେ। ସେଠାରେ ଜ୍ୟାମିତି ଶିକ୍ଷଣରେ ତାଙ୍କର ଦକ୍ଷତା ପ୍ରକାଶ ପାଇଥ୍ଲା। 
ଇତିହାସ ଶ୍ରେଣୀରେ ମଧ୍ଯ ସେ କୃତିତ୍ଵ ସହକାରେ ଶିକ୍ଷା ଦେଇଥ୍‌ଲେ। 
ଅଧ୍ଯକ୍ଷ ମଧୁବାବୃଙ୍କ ଜ୍ଞାନ ଓ ଶିକ୍ଷାଦାନ କୌଶଳରେ ମୁଗ୍ଧହୋଇ ତାଙ୍କୁ 
ପରଦିନ କଲେଜରେ ଯୋଗଦେବାକୁ କହିଲେ। ମଧୁବାବୁ ଦରମା ବିଷୟ 
ପଚାରିବାରୁ ଅଧ୍ଯକ୍ଷ କହିଲେ, “ଆମ ଅନୁଷ୍ଠାନର ଆର୍ଥିକ ଅବସ୍ଥା ସେତେ 
ଭଲ ନୃହେଁ, ମାସିକ ଦୁଇଶହ ଟଙ୍କାରୁ ଅଧ୍କ ବେତନ ଆମେ ଦେଇପାରିବୃ 
ନାହିଁ।'” ଏହା ଶୁଣି ମଧୁବାବୁ କହିଲେ “ଆପଣ ତ ପରୀକ୍ଷାକରି 
ମୋର ଯୋଗ୍ୟତା ଦେଖିଲେ। ଟ୪୦୦ରୂ କମ୍‌ ବେତନରେ ମୁଁ କାର୍ଯ୍ୟରେ 
ଯୋଗ ଦେଇପାରିବି ନାହିଁ।”” ମଧୂବାବୃ କାର୍ଯ୍ୟରେ ଯୋଗନଦେଇ କଲିକତା 
ଫେରିଗଲେ। . 

୧୮୭୨ରେ କଲିକତା ମିସନାରୀ ସୋସାଇଟିର ହାଇସ୍ଟୁଲ୍‌ରେ ସେ 
ଶିକ୍ଷକତା କରୁଥ୍ବା ସମୟରେ ଶିକ୍ଷକ ହିସାବରେ ତାଙ୍କର ସୂଖ୍ୟାତି ପ୍ରଚାରିତ 
ହୋଇସାରିଥ୍ଲା। ୧୮୭୬ ମସିହାରେ ମଧୂସୂଦନ ସୋସାଇଟି ହାଇସ୍କୁଲ୍‌ 
ଛାଡ଼ି ଖିଦିରପୁରର ଗାର୍ଡ଼ନରିବ୍‌ ହାଇସ୍ଟୁଲ୍‌ର ପ୍ରଧାନଶିକ୍ଷକ ରୂପେ ନିଯୁକ୍ତ 
ହେଲେ। ଖିଦିରପୂର ଅଞ୍ଚଳରେ ବହୁ ଶ୍ରମିକ ବାସକରୂଥ୍‌ଲେ। ମଧୁସୂଦନ 
ଦରିଦ୍ର ଶ୍ରମିକମାନଙ୍କର ଏ ଦୃରବସ୍ଥା ଦେଖି ଅତ୍ଯନ୍ତ ବ୍ଯଥ୍ତ ହୋଇଥ୍‌ଲେ। 

ସେମାନଙ୍କର ପିଲାମାନଙ୍କର ନିରକ୍ଷରତା ଦୂରକରି ସେମାନଙ୍କୁ ଶିକ୍ଷାର 
ଆଲୋକ ଦେବାପାଇଁ ମଧୁସୂଦନ ଏକ ନୈଶ ବିଦ୍ୟାଳୟ ସ୍ଥାପନ କଲେ। 
ଏଥୁରେ ବଢ଼େଇ, କମାର, ମିସ୍ତୀ ପ୍ରଭୃତି ଶ୍ରମିକମାନଙ୍କର ପିଲାମାନେ 
ଶିକ୍ଷାଲାଭ କରୁଥ୍ଲେ। ଏହି ନୈଶ ବିଦ୍ୟାଳୟ ପାଇଁ ମଧୂସୂଦନଙ୍କୁ ନିଜ 
ହାତରୁ ମାସକୁ ଟ ୨୦ ଖର୍ଚ କରିବାକୁ ପଡୁଥ୍ଲା। 

ମଧୂବାବୁ ହାଇକୋର୍ଟର ଅନୁବାଦକ ଚାକିରି ଓ ଶିକ୍ଷକତାରୁ ଯାହା 
ପାଉଥ୍‌ଲେ ତାହା ତାଙ୍କ ଖର୍୍ଟପାଇଁ ଯଥେଷ୍ଟ ହେଉନଥ୍‌ଲା। ସେଥ୍‌ପାଇଁ 
ସେ ଟିଉସନ୍‌ କରି କିଛି ଅଧ୍‌କା ରୋଜଗାର କରିବାକୁ ମନସ୍ଥ କଲେ। 
ସେ ଭଲ ଇଂରାଜୀ ପଢ଼ାଇ ପାରନ୍ତି ବୋଲି ତାଙ୍କର ଖ୍ଯାତି ଥୁଲା। 
ଢଣେ ମେଧାବୀ ଓ ଚରିତ୍ରବାନ୍‌ ଉତ୍ତମ ଶିକ୍ଷକରୂପେ ମଧ୍ଯ ସେ କଲିକତାର 
ଭବାନୀପୂର ଅଞ୍ଚଳରେ ସୁପରିଚିତ ଥ୍ଲେ। ଏହା ଢାଣି ଡାକ୍ତର ଗଙ୍ଗାଧର 
ମୁଖୋପାଧ୍ୟାୟ ମଧୂସୂଦନଙ୍କୁ ତାଙ୍କ ପୁଅ ଆଶୁତୋଷଙ୍କ ଗୃହଶିକ୍ଷକ ରୁପେ 
ନିଯୁକ୍ତ କରିଥଲେ । ଏହି ଆଶୁତୋଷ ପରବର୍ରଗୀ ଜୀବନରେ ବଙ୍ଗର ଜଣେ 
ସୁପ୍ରସିଵ ନେତା ଓ ମନୀଷୀରୂପେ ଖ୍ୟାତିଲାଭ କରିଥ୍‌ଲେ। ସେ କଲିକତା 
ବିଶ୍ବବିଦ୍ୟାଳୟର କୂଳପତି ମଧ୍ୟ ହୋଇଥ୍‌ଲେ। ଆଶୁତୋଷ ବାଲ୍ୟଯଗୁରୁଙ୍କୁ 
ସବୁବେଳେ ସମ୍ମାନ କରୂଥ୍‌ଲେ। ତାଙ୍କର ଇଂରାଜୀଶିକ୍ଷା ଓ ଚରିତ୍ରଗଠନରେ 
ମଧୂସୂଦନଙ୍କ ଦାନକୁ ସେ ମୁନ୍ତ କଣ୍ଠରେ ସ୍ଵୀକାର କରୁଥ୍‌ଲେ। 

ମଧୂସୂଦନ ଗାର୍ଡ଼ନରିବ୍‌ ହାଇସ୍ଟୁଲ୍‌ରେ ପ୍ରଧାନଶିକ୍ଷକ ଥୁଲାବେଳେ 
କଲିକତା ଆଇନ୍‌ କଲେଜରେ ଆଇନ୍‌ ଅଧ୍ୟୟନ କରୁଥ୍‌ଲେ। ଯଥାସମୟରେ 
ଆଇନ୍‌ ପାସ୍‌କରି ସେ ପ୍ରଥମ ଓଡ଼ିଆ ଆଡ୍‌ଭୋକେଟ୍‌ ହୋଇପାରିଥ୍‌ଲେ। 
ଆଇନ୍‌ ପାସ୍‌ କରିବା ପରେ ମଧୂସୂଦନ ଆଲିପୁରର ତଳ କୋର୍ଟରେ 
ଓକିଲାତି କରୁଥ୍ଲେ। ୧୮୭୮ ମସିହାରେ ତାଙ୍କର ପତ୍ନୀ ସୌଦାମିନୀଙ୍କର 
ମୃତ୍ୟୁପରେ କଲିକତା ପ୍ରତି ମଧୁସୂଦନଙ୍କର ଆକର୍ଷଣ ତୂଟିଗଲା। କଟକ 
ଫେରିଯାଇ ସେଠାରେ ଓକିଲାତି କରିବାକୁ ସେ ଠିକ୍‌ କରିଥ୍ଲେ। 


କଟକରେ ଓଜିଲାତି ଆରମ୍ଭ ଓ ପ୍ରତିଷ୍ଠା ଲାଭ 


ଦୀର୍ଘ ଷୋହଳବର୍ଷର କଳିକତା ରହଣି ପରେ ମଧୁସୂଦନ କଟକ 
ଫେରିଆସି ଏଠାରେ ଓକିଲାତି ଆରମ୍ଭ କଲେ। ମଧୁବାବୁ କଲିକତା 

ଛାଡ଼ି କଟକକୁ ତାଙ୍କର କର୍ମକ୍ଷେତ୍ରରୂପେ ବାଛିନେବାର ଦୁଇଗୋଟି କାରଣ 
ଥଲା । ପ୍ରଥମତଃ ପ୍ରିୟତମା ପତ୍ନୀ ସୌଦାମିନୀଙ୍କର ବିୟୋଗରେ ମଧୁସୂଦନ 
ଅତି ମ୍ରିୟମାଣ ହୋଇପଡ଼ିଥ୍ଲେ। କଲିକତାରେ ରହିବାକୁ ତାଙ୍କୁ ଆଉ 
ସୁଖ ଲାଗିଲା ନାହିଁ। ଦ୍ିତୀୟରେ କଲିକତାରେ ପଢୂଥ୍ବାବେଳେ ମଧୂସୂଦନ 
ଇଉରୋପର ରାଜନୈତିକ ଅବସ୍ଥାକୁ ଉତ୍ତମଭାବରେ ଅନୁଧ୍ୟାନ କରୁଥୁଲେ ! 
ଜର୍ମାନ୍‌ମାନଙ୍କର “ବୃହତ୍‌ ଜର୍ମାନୀ ଗଠନ ଆନ୍ଦୋଳନ ତାଙ୍କ ମନରେ 
ଗଭୀର ରେଖାପାତ କରିଥ୍‌ଲା। ଜର୍ମାନୀର ରାଜନୀତିଜ୍ଞ ବିସ୍‌ମାର୍କ ଏବଂ 
ଇରତାଲିର ମହାନ୍‌ ନେତା ଗାରିବାଲ୍‌ଡ଼ିଙ୍କ ଭଳି ଜାତୀୟ ବୀରମାନଙ୍କର 
ଦେଶାତ୍ମବୋଧ ଏବଂ ଦେଶପାଇଁ ତ୍ୟାଗବରଣ ତାଙ୍କୁ ଅତ୍ଯନ୍ତ - ଅନୁପ୍ରାଣିତ 
କରିଥ୍ଲା। ଏକ ବୃହତ୍ତର ଓଡ଼ିଶା ଗଠନ ପାଇଁ ଏପରି ଚ୍ୟାଗ ଓ 
ଆନ୍ଦୋଳନର ଆବଶ୍ୟକତା ସେ ଅନୁଭବ କରୁଥ୍ଲେ। ଏଣେ ବଙ୍ଗଳା 
ଅଧୀନରେ ଓଡ଼ିଶା ଅଧ୍ବାସୀଙ୍କ ଦୃଃଖଦ୍ର୍ଦଶା ସେ ସ୍ଵଚକ୍ଷୁରେ ଦେଖି 
ଘୋର ବ୍ୟଥ୍ତ ହେଉଥ୍୍‌ଲେ। ତେଣୁ ଓଡ଼ିଆ ଜାତୀୟଜୀବନର ପୂନର୍ଗଠନ, 
ଉତ୍କଳର ବିଚ୍ଛିନାଞ୍ଚଳଗୁଡ଼ିକର ମିଶ୍ରଣର ସ୍ଵପ୍ନ ସେ ଦେଖୁଥ୍‌ଲେ। ଏହିସବୁ 
କାରଣରୁ ସେ କଲିକତା ଛାଡ଼ି କଟକକୁ ନିଜର କର୍ମକ୍ଷେତ୍ରଭାବରେ ବାଛିନେଲେ। 

ମଧୁସୂଦନ ଜଣେ ବିଚକ୍ଷଣ ଆଇନଜ୍ଞ ଓ ଅସାଧାରଣ ବାଗ୍ଧୀ ବ୍ୟକ୍ତି 
ଥ୍ଲେ । ତାଙ୍କର ଜବାବସୂୁଆଲର ଚମଳ୍ାରିତା ଓ ଇଂରାଜୀ ଭାଷାରେ ତାଙ୍କର 
ଅନନ୍ୟ ବାକ୍‌ପଟୁତା ଦେଖି ଇଂରେଜ ବିଚାରକମାନେ ମୂଗ୍ଧ ହୋଇଯାଉଥ୍‌ଲେ। 
ତଥାପି କଟକରେ ଓଜକିଲାତିର ଆରମ୍ଭରେ ସେ କେତେକ ଅସୁବିଧାର ସମ୍ମୁଖୀନ 
ହୋଇଥୂ୍‌ଲେ। ସେତେବେଳେ କଟକର ନାମଜାଦା ଓକିଲମାନେ ସମସ୍ତେ 
ପ୍ରାୟ ଅଣଓଡ଼ିଆ ଥୂଲେ। ତରୁଣ ମଧୂସୂଦନ ଥୁଲେ ଓଡ଼ିଆ, ପୂଣି 
ଖ୍ରୀଷ୍ଟଧର୍ମାବଲମ୍ବୀ । ତେଣୁ ପ୍ରାରମ୍ଭିକ ଅବସ୍ତାରେ ତାଙ୍କୁ ନାନାପ୍ରକାର କଠୋର 
ସମାଲୋଚୂନା ଶୁଣିବାକୁ ପଡ଼ିଥୂଲା। କିଛି ପରିମାଣରେ ଲାଞ୍ଚନା ଓ ଅପମାନ 
ମଧ୍ୟ ସହ୍ୟ କରିବାକୁ ପଡ଼ିଥୁଲା। କିନ୍ଧ ମଧୁସୂଦନ ଯେପରି ମେଧାବୀ 
ସେହିପରି ଦୃଢ଼ମନା ଓ ନିର୍ଭୀକ ଥ୍ଲେ। କୌଣସିପ୍ରକାର ପ୍ରତିବନ୍ଧକ ଆଗରେ 
ମୁଣ୍ଡ ନୂଆଁଇବା ତାଙ୍କର ସ୍ଵଭାବ ନଥୁଲା। ସେ ଏ ପରିସ୍ଥିତିରେ ତିଳେମାତ୍ର 
ବିଚଳିତ ନ ହୋଇ ଧୀରସ୍ଥିର ଭାବରେ କାର୍ଯ୍ୟ କରିବାକୁ ଲାଗିଲେ । ଏହାଦ୍ଵାରା 
ସେ ଅଳ୍ପକାଳ ମଧ୍ୟରେ ସେହି ତରୁଣ ବୟସରେ ଓଡ଼ିଶାର ଜଣେ ବିଶିଷ୍ଟ 
ଆଇନ୍‌ଢ଼ୀବୀ ଭାବରେ ସମ୍ମାନିତ ହେଲେ। 

ଥରେ ପୁରୀ ରାଜାଙ୍କର ଜଣେ କର୍ମଚାରୀ ଜଣେ ମହନ୍ତଙ୍କ ସପକ୍ଷରେ 
ଗୋଟିଏ ଓକିଲାତିନାମାରେ ମଧୂସୂଦନଙ୍କର ଦସ୍ତଖତ ନେବାପାଇଁ ତାଙ୍କ 
ନିକଟରେ ଆସି ପହଞ୍ଚଲା। ତାହାଙ୍କ ସଙ୍ଗେ କଥାବା୍ାଁ କରି ମଧୂସୂଦନ 
ଜାଣିପାରିଲେ ଯେ ମନହନ୍ତଙ୍କଗର ଉଦ୍ଦେଶ୍ୟ ଭଲନୃହେଁ। କଟକର ସବୃ 
ଓକିଲଙ୍କଠାରୁ ଓକିଲାତିନାମାରେ ଦସ୍ତଖତ କରାଇନେଇ ସେ ଏପରି ଅବସ୍ଥା 
ସୃଷ୍ଟି କରିବାକୁ ଚାହୁଁଥୁଲା ଯେପରି ମହନଚ୍ତଙ୍କର ପ୍ରତିପକ୍ଷ ଜଣେ ଚାଷୀ 
ସପକ୍ଷରେ ଲଢ଼ିବାକୁ ଆଉ ଓକିଲ ମିଳିବେ ନାହିଁ। ଏଥ୍ପାଇଁ ସେ ମଧୁସୂଦନଙ୍କ 
ଯଥେଷ୍ଟ ଟଙ୍କା ଦେବାକୁ ମଧ୍ଯ ପ୍ରସ୍ତୃତ ଥ୍ଲା। ତାର ମନ୍ଦ ଅଭିପ୍ରାୟ 
ବୃଝିପାରି ମଧୁସୂଦନ ଓଜିଲାତିନାମାରେ ଦସ୍ତଖତ କରିବାପାଇଁ ରାଜିହେଲେ 
ନାହିଁ। ସେ ଲୋକ କଟକର ଅନ୍ଯସବୁ ଓକିଲଙ୍କଠାରୁ ଓକିଲାତିନାମାରେ 
ଦସ୍ତଖତ କରାଇଆଣିଥ୍‌ଲା। ମହନ୍ତଙ୍କ ପ୍ରତିପକ୍ଷ ସେଇ ନିଃସ୍ଵ ଚାଷୀ ଜଣକ 
ସବୁ ଓକିଲଙ୍କଠାରୁ ନିରାଶହୋଇ ଫେରି ଶେଷରେ ଆସି ମଧୁସୂଦନଙ୍କ 
ନିକଟରେ ପହଞ୍ଲା। ମଧୁସୂଦନ ତ ମହନ୍ତଙ୍କ ଓକିଲାତିନାମାରେ ଦସ୍ତଖତ 
କରିନଥ୍ଲେ, ତେଣୁ ସେ ଚାଷୀ ସପକ୍ଷରେ ଲଢ଼ିଲେ। ଏହି ମକଦ୍ଦମାରେ 
କଟକର ସବୃ ଓକିଲ ଥ୍ଲେ ଗୋଟିଏ ପଟେ ଏବଂ ମଧୁସୂଦନ ଅନ୍ୟପଟେ। 
ଶେଷରେ ମଧୂସୂଦନ ମକଦ୍ଦମାରେ ଜିଣିଲେ। ଏହି ଘଟନା ପରେ ମଧୂସୂଦନଙ୍କ 
ଖ୍ୟାତି ବହୁତ ବଢ଼ିଗଲା । ମହକିଲମାନେ ମଧୂସୂଦନଙ୍କୁ ସେମାନଙ୍କ ମକଦ୍ଦମାରେ 
ଓକିଲ ଭାବରେ ପାଇବା ପାଇଁ ତାଙ୍କ ଦପ୍ତରରେ ଆସି ଭିଡ଼ ଜମାଇଲେ। 

ଅନ୍ୟ ଏକ ଘଟଣାରୁ ମଧୁସୂଦନଙ୍କ ବିଚକ୍ଷଣ ଆଇନ୍‌ଜ୍ଞାନର ପରିଚୟ 
ମିଳିଥ୍ଲା। ସେତେବେଳେ ଗଡ଼ଜାତ ଇଲାକାରେ ମହାଜନ ଓ ଖାତକମାନଙ୍କ 
ଭିତରେ ଏକ ବିବାଦ ଦେଖାଦେଇଥ୍‌ଲା। ମହାଜନମାନେ ରଣ ଆଦାୟ 
ପାଇଁ ଖାତକମାନଙ୍କୁ ସେମାନଙ୍କର ଜମିରୁ ଉଚ୍ଛେଦ କରି ରଣବାବଦକୁ 
ଜମି ନେଇଯାଉଥ୍‌ଲେ। ଏହାଦ୍ଵାରା ରଣଗ୍ରସ୍ତ ବହୁ ଚାଷୀ ସର୍ବସ୍ବାନ୍ତ ହେଉଥୁଲେ । 
ଖାତକମାନଙ୍କର ଏଇ ଘୋର ବିପରିରେ ମଧୁସୂଦନ ସେମାନଙ୍କର ସହାୟ 
ହୋଇଥ୍‌ଲେ। ସେ ଗଡ଼ଜାତ ସମୂହର ସୁପରିନ୍‌ଟେଶ୍ଡେଣ୍ଟ୍‌ଙ୍କ ପାଖରେ ମହାଜନୀ 
ଆଇନର ଚମନ୍ମାର ବ୍ଯାଖ୍ଯା କରି ଦୃଢ଼ଭାବରେ ପ୍ରମାଣ କଲେ ଯେ 
ରଣପାଇଁ ଖାତକମାନଙ୍କୁ ସେମାନଙ୍କର ଜମିରୁ ଉଚ୍ଛେଦ କରିବା ଆଇନ୍‌ସଙ୍ଗତ 
ନୁହେଁ। ସୂପରିନ୍‌ଟେଣ୍ଡେଣ୍ଟ୍‌ ମଧୂସୂଦନଙ୍କ ଯୁକ୍ତି ଗ୍ରହଣ କରିଥ୍‌ଲେ। ଏହାଦ୍ଵାରା 
ଗଡ଼ଜଢାତର ଦରିଦ୍ର ଖାତକମାନେ ମହାସଙ୍କଟରୁ ରକ୍ଷାପାଇଲେ। 

୧୪ ଉତ୍କଳଗୌରବ ମଧୁସୂଦନ 


ଏହି ଘଟନାରେ ଉଜ୍କଳର ବିଚ୍ଛିନାଞ୍ଚଳରେ ମଧୂସୂଦନଙ୍କର ଖ୍ୟାତି 
ବ୍ୟାପିଗଲା। ମଧୁସୂଦନ ବହୁ ଜଟିଳ ମକଦ୍ଦମା ହାତକୁ ନେଇ ସେଗୁଡ଼ିକରେ 
ଜୟଲାଭ କରିଥୁଲେ । ଏହିସବୃ କାର୍ଯ୍ୟ ଫଳରେ ମଧୁସୂଦନ ସମଗ୍ର ଉନ୍ମଳର 
ଜଣେ ଅପ୍ରତିଦ୍ନ୍ଦୀ ଆଇନଜୀବୀ ଭାବରେ ପ୍ରତିଷ୍ଠା ଲାଭ କରିଥୁଲେ । 
ଓକିଲାତିରେ ମଧୂସୂଦନଙ୍କର ଏପରି ଅଭୁତ ସଫଳତା ହେତୁ ଉତ୍କଳୀୟ 
ଜଢନସମାଜରେ ସେ ମଧବାରିଷ୍ଟର ନାମରେ ପରିଚିତ ଥୁଲେ। ବାରିଷ୍ଟର 
ହେବାକୁ ହେଲେ ଲଣ୍ଡନରେ ବାରିଷ୍ଟରି ପଢ଼ି ପାସ୍‌ କରିବାକୁ ହୁଏ। 
ମଧୁବାବୁ ବାରିଷ୍ଟରି ପଢ଼ି ନଥୁଲେ, କିନ୍ଧ ଓକିଲାତିରେ ମଧୁସୂଦନଙ୍କ 
ଅତୂତ ସଫଳତା ଓ ବିଚକ୍ଷଣ ଆଇନପ୍ରତିଭା ହେତୁ ଲୋକେ ତାଙ୍କୁ 
ଖାତିରରେ ‘ମଧୂବାରିଷ୍ଟରୀ ବୋଲି କହୁଥ୍‌ଲେ । 

ପୂରୀ ବଡ଼ଦେଉଳ ମକଦ୍ଦମା ମଧୁସୂଦନଙ୍କ ଓକିଲାତି ଜୀବନର ଏକ 
ବିଶିଷ୍ଟ ଘଟନା। ଏ ମାମଲା ଥୁଲା ସେ ସମୟର ଏକ ଅତି ଜଟିଳ 
ମାମଲ।। ଏଥ୍‌ରେ ଢଗନାଥମନ୍ଦିର ଓ ଠାକୂରରାଜା ସଂପୃକ୍ତ ଥୁବାରୁ 
ଏହା ସମଗ୍ର ଉତ୍କଳରେ ଚହଳ ପକାଇଦେଇଥୁଲା ଏବଂ ପ୍ରତ୍ୟେକ ଓଡ଼ିଆ 
ଏହାର ଫଳାଫଳକୁ ଉଦ୍‌ବେଗର ସହିତ ଅପେକ୍ଷା କରିଥ୍‌ଲେ। ଖୋର୍ଵା 
ରାଜବଂଶର ଠାକୂରରାଢା ମୁକୁନ୍ଦଦେବ ଖୋର୍ଧା ପାଇକ ବିଦ୍ରୋହରେ ନେତୃତ୍ବ 
ନେଇଥ୍‌ଲେ । ଏହି କାରଣରୁ ବ୍ରିଟିଶ୍‌ ଶାସକମାନେ ପୂରୀର ଠାକୂରରାଜାମାନଙ୍କୁ 
ବରାବର ସନ୍ଦେହଚକ୍ଷୁରେ ଦେଖୁଥ୍ଲେ । ପାଇକବିଦ୍ରୋହ ପରେ ସେମାନଙ୍କଠାରୁ 
ଜଗନ୍ନାଥ ମନ୍ଦିରରର ମୁଖ୍ୟ ପରିଚାଳନା ଦାୟିତ୍ଵ କାଢ଼ିନିଆଯାଇଥ୍‌ଲା ଏବଂ 
ଓଡ଼ିଶାର ଆଞ୍ଚଳିକ ଶାସନ ବ୍ଯବସ୍ଥା ଦ୍ବାରା ବଡ଼ଦେଉଳର ପରିଚାଳନା 
ହେଉଥ୍‌ଲା। ଠାକୂରମାନଙ୍କର ଉତ୍ସବ ଅନୁଷ୍ଠାନ ଓ ସେବାପୂଢା ଆଦି 
ପରିଚାଳନା କରିବାପାଇଁ ନାମକୁ ମାତ୍ର ଗୋଟିଏ ଷ୍ଟିବୋର୍ଡ଼ ଗଠନ 
କରାଯାଇଥ୍୍‌ଲା। ଏସବୁସର୍ତେ ଜନସାଧାରଣଙ୍କ ଦୃଷ୍ଟିରେ ପୂରୀରାଜା ତଥାପି 
ଜଗନ୍ନାଥଙ୍କର ସର୍ବପ୍ରଧାନ ସେବକରୂପେ ବିବେଚିତ ହେଉଥ୍‌ଲେ। 

୧୮୭୮ ମସିହାରେ ବ୍ରିଟିଶ୍‌ ସରକାରଙ୍କ ତରଫରୁ ପୁରୀର ଠାକୂରରାଜା 
ଦିବ୍ୟସିଂହଦେବଙ୍କୁ ଏକ ମିଥ୍ୟା ଖଣି ମାମଲାରେ ଅଭିଯୁକ୍ତ କରାଗଲା। 
ଏହି ଘଟନାର ୪ବର୍ଷ ପୂର୍ବରୁ ବଙ୍ଗଳାର ଲେଫ୍‌ଟନାଣ୍ଟ୍‌ ଗଭର୍ଣ୍ଣର ସାର୍‌ 
ରିଚାର୍ଡ଼ ଟେମ୍ପଲ୍‌ କଟକ ଦରବାରକୁ ଆସିଥ୍‌ବା ସମୟରେ ଦିବ୍ଯସିଂହଦେବ 
ତାଙ୍କୁ ଅପମାନିତ କରିଥୁଲେ। ପ୍ରଚଳିତ ପ୍ରଥା ଅନୁଯାୟୀ ଦିବ୍ଯସିଂହଦେବଙ୍କୁ 

ଦରବାରରେ ଯଥାଯୋଗ୍ୟ ସମ୍ମାନ ଦିଆଯାଇନଥ୍‌ବାରୁ ରାଜା ଦିବ୍ୟସିଂହଦେବ 
ଦରବାର ଛାଡ଼ି ଚାଲିଆସିଥୁଲେ। ତାଙ୍କର ଏହି ଉିବ୍ଧତ୍ୟପୂର୍ଣ୍ଣ ବ୍ୟବହାର 
ହେତୁ ବ୍ରିଟିଶ୍‌ ସରକାର ତାଙ୍କୁ ଉପଯୁକ୍ତ ଶିକ୍ଷା ଦେବା ଅଭିପ୍ରାୟରେ 
ଶେଷକୁ ତାଙ୍କୁ ଏକ ଖଣି ମକଦ୍ଦମାରେ ଜଡ଼ିତ କରାଇଲେ। ମକଦମାର 
ବିଚାର ହୋଇ ଦିବ୍ୟସିଂହଦେବଙ୍କୁ ନରହତ୍ୟା ଅଭିଯୋଗରେ ଦୋଷୀ ସାବ୍ୟସ୍ତ 
କରାଗଲା ଏବଂ ଦଣ୍ଡସ୍ଵରୂପ ସେ ସୁଦୂର ଆଣ୍ଡାମାନକୁ ଦ୍ବୀପାନ୍ତରିତ ହେଲେ। 
ଏହାଫଳରେ ଜଗନ୍ନାଥ ମନ୍ଦିରକୁ ସମ୍ପର୍ଣ୍ଣରାବେ ନିଜ ହାତକୁ ନେଇଯିବାଲାଗି 
ବ୍ରିଟିଶ୍‌ସରକାରଙ୍କୁ ଗୋଟାଏ ବଡ଼ ସୁବିଧା ମିଳିଗଲା। 

ଦିବ୍ୟସିଂହଙ୍କ ମାତା ସୂର୍ଯ୍ୟମଣି ପାଟମହାଦେଇ ଇଂରେଜ 
କର୍ମଚାରୀଗୋଷ୍ଠୀର ଏହି କୂଟଚ଼କ୍ରାନ୍ତ ଜାଣିପାରିଲେ। ସେ ପୂରୀର ବ୍ରାହ୍ମଣ, 
ପୂରୋହିତ, ରାଜଦରବାରର ପାତ୍ରମନ୍ତ୍ରୀ ଓ ପୂରୀ ସହରର ପଡ୍ଡିତମାନଙ୍କର 
ଏକ ସଭା ଡକାଇଲେ। ସେହି ସଭାରେ ସୂର୍ଯ୍ୟମଣି ପାଟମହାଦେଇ 
ସମସ୍ତଙ୍କ ଉପସ୍ଥିତିରେ ତାଙ୍କର ନାତି ଦ୍ରୀପାନ୍ତରିତ ଦିବ୍ଯସିଂହଦେବଙ୍କର 
ପାଞ୍ଚବର୍ଷର ପୁଅକୁ ପୁରୀର ରାଜା ମୁକୁନ୍ଦଦେବ ନାମରେ ପୁରୀ ରାଜଗାଦିରେ 
ଅଭିଷିନ୍ତ କଲେ ଏବଂ ନିଜେ ତାଙ୍କପକ୍ଷରୁ ମନ୍ଦିର ପରିଚାଳନା କରିବାକୁ 
ଲାଗିଲେ । ଇଂରେଜ ଶାସକ ତହୁଁ ରାଜମାତାଙ୍କ ହାତରୁ ମନ୍ଦିର ପରିଚାଳନାର 
ସମ୍ପୂର୍ଣ୍ଣ ଦାୟିତ୍ଵ କାଢ଼ିନେଲେ ଓ ସରକାରରୁ ପାଉଥ୍‌ବା ବାର୍ଷିକଭରା ବନ୍ଦ 
କରିଦେଲେ । ମନ୍ଦିରକାର୍ଯ୍ୟ ଚଳାଇବାପାଇଁ ଜଣେ ରିସିଭର୍‌ ନିଯୁକ୍ତ କରିବା 
ବ୍ୟବସ୍ଥା କଲେ। 

ଏହା ଫଳରେ ସମଗ୍ର ଓଡ଼ିଶାରେ ଘୋର ଗଣଅସନ୍ତୋଷ ପ୍ରକାଶ 
ପାଇଲା। ବିଭିନ୍ନ ଜିଲ୍ଲାମାନଙ୍କରେ ସଭାସମିତିମାନ କରାଯାଇ ପ୍ରତିବାଦ 
କରାଗଲା। କିଚ୍ଛ ସରକାରଙ୍କ ତରଫରୁ ଏହିସବୁ ପ୍ରତିବାଦ ପ୍ରତି ଦୃଷ୍ଟି 
ଦିଆଗଲା ନାହିଁ। କୋର୍ଟର ରିସିଭ୍ଭର୍‌ ନିଯୁକ୍ତି ଆଦେଶ ବିରୁଦ୍ଧରେ କଲିକତା 
ହାଇକୋର୍ଟରେ ମକଦ୍ଦମା ଲଢ଼ି ପ୍ରତିକାର ଲୋଡ଼ିବାପାଇଁ ପାଟମହାଦେର 
ସୂର୍ଯ୍ୟମଣିଙ୍କର ଆଥ୍ଥ୍କସମ୍ବଳ ମଧ୍ଯ ନଥୁ୍‌ଲା। ସେତେବେଳକୁ ମଧୁସୂଦନ 
ଦାସ ଓଡ଼ିଶାର ଜଣେ ପ୍ରଧାନ ଆଇନଢ୍ଚୀବୀ ଭାବରେ ପ୍ରତିଷ୍ଠିତ 
ହୋଇସାରିଥାତ୍ତି। ସୂର୍ଯ୍ୟମଣି ପାଟମହାଦେର ରିସିଭର୍‌ ନିଯୁଗ୍ତି ଆଦେଶର 
ବିରୋଧକରି କଲିକତା ହାଇକୋର୍ଟରେ ଅପିଲ୍‌ କରିବାପାଇଁ ମଧୁସୂଦନଙ୍କ 
ସାହାଯ୍ୟ ଭିକ୍ଷାକଲେ। ମଧୁସୂଦନ ଖ୍ରୀଷ୍ଟିଆନ ଧର୍ମ ଗ୍ରହଣ କରିଥୁଲେ 

୧୬ ଉନ୍ଳଗୌରବ ମଧୂସୂଦନ 


ମଧ୍ୟ ଓଡ଼ିଶାର ସଂସ୍କୃତି ପ୍ରତି ତାଙ୍କର ଯଥେଷ୍ଟ ସମ୍ମାନ ଥ୍ଲା। ଜଗନ୍ନାଥଙ୍କୁ 
ସେ ଉନ୍ଳୀୟ ସଭ୍ୟତା ଓ ସଂସ୍କୃତିର ପ୍ରତୀକ ବୋଲି ଢାଣିଥ୍‌ଲେ। ତେଣୁ 
ଏହି ସମସ୍ୟାକୁ ସେ ଏକ ଧର୍ମୀୟ ସମସ୍ଯା ରୂପେ ବିଚାର ନକରି 
ଏକ ଜାତୀୟ ସମସ୍ୟାରୂପେ ବିଚାର କରୁଥ୍‌ଲେ। ତାହାଛଡ଼ା ଯେ କୌଣସି 
ପ୍ରକାର ଅନ୍ୟାୟ ବିରୁଦ୍ଧରେ ସଂଗ୍ରାମ କରିବା ତାଙ୍କ ଜୀବନର ନୀତି 
ଥୁଲା। ତେଣୁ ମଧୁସୂଦନ ପାଟମହାଦେଇଙ୍କ ଅନୁରୋଧ ରକ୍ଷାକରି କଲିକତା 
ହାଇକୋର୍ଟରେ ଏହି ମକଦ୍ଦମା ଚଳାଇବାର ଦାୟିତ୍ଵ ଗ୍ରହଣ କଲେ। 
ହାଇକୋର୍ଟରେ ଯଥାରୀତି ମକଦ୍ଦମା ଦାଏର କଲେ। ଏହା ଏକ ଗୁରୁତ୍ସପୂର୍ଣ୍ 
ମକଦ୍ଦମା ଥୁଲା ଏବଂ ଏଥ୍‌ରେ ଜୟଲାଭ କରିବା ଅତି କଷ୍ଟକର ବୋଲି 
ଆଇନଜୀବୀ ମହଲ ମତ ଦେଇଥ୍‌ଲେ। କିନ୍ଧ ମଧୁସୂଦନ ଏଥ୍‌ରେ ବିଚଳିତ 
ନ ହୋଇ କଲିକଚା ହାଇକୋର୍ଟରେ ମକଦ୍ଦମା ଚଳାଇଲେ । ଏହି ମକଦ୍ଦମାର 
ପରିଚାଳନାରେ ସାହାଯ୍ୟ କରିବାପାଇଁ ସେ କେତେଜଣ ବିଶିଷ୍ଟ ଇଂରେଜ 
ବାରିଷ୍ଟରଙ୍କୁ ନିଯୁକ୍ତ କରିଥ୍‌୍ଲେ। ଏହି ମକଦ୍ଦମା ଚାଲିଥ୍‌ବାବେଳେ ପୁରୀର 
ଗଢପତି ରାଜବଂଶ ପ୍ରତି କରାଯାଇଥ୍‌ବା ଅବିଚାର ବିଷୟ ଉଚ୍ଚ ଶାସନ 
କର୍ରୂପକ୍ଷ ଓ ଶିକ୍ଷିତ ଜନସାଧାରଣଙ୍କ ଦୃଷ୍ଟିକୁ ଆଣିବା ଉଦ୍ଦେଶ୍ୟରେ ମଧୂସୂଦନ 
ଏକ ଛଦ୍ମ ନାମରେ ଉନ୍ଳ ଦୀପିକାରେ “ସମ୍ପାଦକଙ୍କୁ ପତ୍ର' ଶିରୋନାମାରେ 
ଦ୍ରଇଟି ଲେଖା ପ୍ରକାଶ କରିଥ୍‌ଲେ। ଲେଖା ଦୃଇଟି ମକଦ୍ଦମା ବିଷୟରେ 
ବହୁ ନୂତନ ତଥ୍ଯର ସନ୍ଧାନ ଦେଇଥ୍‌ଲା ଏବଂ ଲୋକଙ୍କର ଆଖି 
ଖୋଲିଦେଇଥୁ୍ଲା। 

ଏହି ମକଦ୍ଦମା କଲିକତା ହାଇକୋର୍ଟରେ ଦୀର୍ଘଦିନଯାଏ ଚାଲି ଶେଷରେ 
ପାଟମହାଦେଇଙ୍କ ସପକ୍ଷରେ ରାୟ ମିଳିଥ୍‌ଲା। ବଡ଼ଦେଉଳ ପାଇଁ ରିସିଭର୍‌ 
ନିଯୁକ୍ତ କରିବାପାଇଁ ତଳକୋର୍ଟ ଯେଉଁ ରାୟ ଦେଇଥ୍‌ଲେ ତହିଁରେ ତାହାର 
ଆବଶ୍ୟକତା ଥ୍ବାର କୌଣସି କାରଣ ଦର୍ଶାଯାଇନଥ୍‌ବାରୁ ହାଇକୋର୍ଟ 
ତାହାକୁ ବାତିଲ କରିଦେଲେ । ହାଇକୋର୍ଟର ଏହି ରାୟ ଫଳରେ ରିସିଭର୍‌ 
ନିଯୁକ୍ତି ପ୍ରଶ୍ନ କାଟଖାଇଯିବାରୁ ଠାକୁରରାଜା ମୂକୁନ୍ଦଦେବ ପୁଣି ବଡ଼ଦେଉଳର 
ଦାୟିତ୍ଵ ଫେରିପାଇଲେ। 

ବଡ଼ଦେଉଳ ମକଦ୍ଦମାରେ ଜୟଲାଭ କରିବା ଫଳରେ ଏକ ଅସାଧାରଣ 
ଆଇନଚୀବୀ ଭାବରେ ମଧୂସୂନଙ୍କ ଖ୍ୟାତି ଉତ୍କଳର ପୂରପଲ୍ଲୀରେ ବ୍ୟାପିଗଲା । 
ସେ ଉନ୍ଳର ଘରେ ଘରେ ମଧବାରିଷ୍ଟର ନାମରେ ପରିଚିତ ହେଲେ। 

ଉତ୍କଳଗୌରବ ମଧୁସୂଦନ ୧୭ 
‘ଉନ୍ମଳ-ସଭା? ପ୍ରତିଷ୍ଠା 


ଢଣେ ପ୍ରତିଭାଶାଳୀ ଆଇନଞ୍ଚ ଭାବରେ ମଧୁସୂଦନ ସମଗ୍ର ଓଡ଼ିଶାରେ 
ଖୁବ୍‌ କମ୍‌ ସମୟ ମଧ୍ଯରେ ପ୍ରତିଷ୍ଠା ଲାଭ କରିଥ୍‌ଲେ। ଓକିଲାତିରୁ ତାଙ୍କର 
ପ୍ରଚୂର ରୋଜଗାର ମଧ୍ଯ ହେଉଥଲା । କିନ୍ତ ଅର୍ଥ ଉପାର୍ଜନ ମଧୁସୂଦନଙ୍କ 
ଢ଼ୀବନର ଏକମାତ୍ର ଲକ୍ଷ୍ୟ ନଥୁଲା । କଲିକତାରେ ଏମ୍‌. ଏ. ପଢୂଥ୍ବାବେଳେ 
ସେ ଢର୍ମାନୀର ବିସ୍‌ମାର୍କ ଏବଂ ଇତାଲିର ମାଢିନି ଓ ଗାରିବଲ୍‌୍ଡ଼ି ପ୍ରମୁଖ 
ଜାତୀୟ ନେତାମାନଙ୍କର ଢୀବନୀ ପରମଂ ଉତ୍ସାହର ସହିତ ଅଧ୍ଯୟୟଳ 
କରୁଥ୍ଲେ। ଦେଶ ଓ ଜାତିପାଇଁ ସେମାନଙ୍କ ତ୍ୟାଗ ତାଙ୍କୁ ଗଭୀରଭାବରେ 
ଅନୁପ୍ରାଣିତ କରିଥୁଲା। ଉତ୍କଳର ଦାରିଦ୍ର୍ୟ ଓ ଦୂଃଖ ଦୂର୍ଦଶା ବିଷୟ 
ସ୍ଵରଣକରି ସେ ଘୋର ବ୍ଯଥୂତ ହେଉଥ୍‌ଲେ। ଯେଉଁ ଉନ୍ଳ ସାମ୍ରାଜ୍ୟ 
ଦିନେ ଉତ୍ତରରେ ଗଙ୍ଗାନଦୀଠାରୁ ଦକ୍ଷିଣରେ ଗୋଦାବରୀ ନଦୀ ପର୍ଯ୍ଯନ୍ତ 
ବିସ୍ତୃତ ଥୁଲା ବ୍ରିଟିଶ୍‌ ଶାସନରେ ତାର ଅସ୍ତିତ୍ଵ ଲୋପପାଇଥ୍‌ଲା। ବିଟିଶ୍‌ 
ରାଜତ୍ଵରେ ଉତ୍କଳ ବୋଲି କୌଣସି ସ୍ଵତନ୍ତ୍ର ପ୍ରଦେଶ ରହିଲା ନାହିଁ। 
ଉତ୍କଳକୁ ଖଣ୍ଡବିଖଣ୍ିତ କରି ମାନ୍ଦ୍ରାଜ, ମଧ୍ୟପ୍ରଦେଶ, ବିହାର ଓ ବଙ୍ଗ 
ସହିତ ଯୋଡ଼ିଦିଆଗଲା। ଉତ୍ମଳୀୟମାନେ ପେଟପୋଷିବାପାଇଁ କଲିକତାରେ 
କୁଲିଗିରି କରିବାକୁ ବାଧ ହେଲେ । ଉତ୍କଳୀୟମାନଙ୍କ ମନରୁ ସକଳ ଆଶାଭରସା, 
ସାହସ ଓ ଶକ୍ତି ଲୋପପାଇଥ୍‌ଲା। 

ମଧୁସୂଦନ ମନେ ମନେ ଉଜ୍କଳର ଏହି ଦୀନହୀନ ଅବସ୍ଥାର ପ୍ରତିକାର 
ଚିନ୍ତାକରୁଥୁ୍‌ଲେ। ସେ ଅନୁଭବ କରୁଥ୍‌ଲେ ଯେ ବିଚ୍ଛନ୍ନାଞ୍ଚଳ ସମୃହର 
ମିଶ୍ରଣ ଏବଂ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ବିନା ଉନ୍ନଳର ଦ୍ରଃଖଦୁର୍ଦଶାର 
ପ୍ରତିକାର ହୋଇପାରିବ ନାହିଁ। କିନଧ ଏଥ୍‌ପାଇଁ ଜାତୀୟସ୍ତରରେ ଏକତ୍ରିତ 
ଉଦ୍ୟମ ଲୋଡ଼ା। ତେଣୁ ଜାତୀୟଜୀବନର ପୂନର୍ଗଠନ ଥୁଲା ତାଙ୍କର 
ସର୍ବପ୍ରଥମ ଲକ୍ଷ୍ୟ। ମଧୁସୂଦନ ଖ୍ରୀ: ୧୮୮୨ରେ କଟକ ଫେରିଆସିବାପରେ 
ଏ ଦିଗରେ ଉଦ୍ୟମ ଆରମ୍ଭ କରିଥୁଲେ। 

ଏହି ସମୟରେ ଭାରତର ବଡ଼ଲାଟ ଲର୍ଡ଼ ରିପନ୍‌ଙ୍କ “ସ୍ବାୟରଶାସନ 
ଆଇନ ଘୋଷଣା କରାଗଲା। ତଦନୂଯାୟୀ ମ୍ୟୁନିସିପାଲିଟି ଓ ଜିଲ୍ଲାବୋର୍ଡ଼ 
ଜରିଆରେ ଲୋକମାନଙ୍କ ହାତକୁ କେତେକ କ୍ଷମତା ଦିଆଯିବାର ବ୍ଯବସ୍ଥା 
କରାଗଲା। ମଧୁବାବୁ ଅନୁଭବ କଲେ ଯେ ସ୍ଵାୟତଶାସନର ପ୍ରକୃତ 

୧୮ ଉଚ୍କଳଗୌରବ ମଧୁସୂଦନ 


ମର୍ମ ଢଟସାଧାରଣ ହୃଦୟଙ୍ଗମ ନକଲେ ଏହି ବ୍ୟବସ୍ଥା ସଫଳ ହେବନାହିଁ। 
ତେଣୁ ଏହାର ବାଣୀ ଲୋକମାନଙ୍କ ପାଖରେ ଠିକ୍ଭାବରେ ପହଞ୍ଚାଇବାକୁ 
ହେବ। ଏଥ୍‌ପାଇଁ ଏକ ସଙ୍ଗଁଠନ ଲୋଡ଼ା। ସେପର୍ଯ୍ୟନ୍ତ ଓଡ଼ିଆ ଲୋକଙ୍କର 
ଆପରିଅଭିଯୋଗ, ହାରିଗୁହାରି ସରକାରଙ୍କ ଦୃଷ୍ଟିକୁ ଆଣିବା ମୁଖ୍ଯତଃ 
ବ୍ୟର୍ରିଗତ ଉଦ୍ଯମ ଉପରେ ନିର୍ଭର କରୂଥ୍ଲା। ସେଥ୍‌ପାଇଁ କୌଣସି 
ସଙ୍ଗଠନ ନଥ୍‌ଲା। ତେଣୁ ମଧୁସୂଦନ ଏପରି ଏକ ସଂସ୍ଥା ସଙ୍ଗଠନ 
ପାଇଁ ଯତଵଶୀଳ ହେଲେ। 

ସେ ` ଉତ୍କଳ ଦୀପିକାର ସମ୍ପାଦକ ଗୌରୀଶଙ୍କର ରାୟ ଏବଂ ପୂରୀ 
ଜିଲ୍ଲାର ଭିଙ୍ଗାରପୁର ଢମିଦାର ଚୌଧୁରୀ କାଶିନାଥ ଦାସ ପ୍ରଭୃତି ସେ 
ସମୟର କେତେଜଣ ବିଶିଷ୍ଟ ଲୋକଙ୍କ ସହଯୋଗରେ ଉଜ୍କଳ ଦୀପିକା 
ଅଫିସ୍‌ଠାରେ ଏକ ସାଧାରଣ ସଭା ଡାଜିଲେ। ଏହି ସଭା ଆଶାତୀତ 
ଭାବରେ ସଫଳ ହେଲା। କଟକର ସବୁ ଶ୍ରେଣୀର ଲୋକେ ଅତି ଉତ୍ସାହରେ 
ଏହି ସଭାରେ ଯୋଗଦେଇଥ୍‌ଲେ। ଏହି ସଭାରେ ଉତ୍କଳର ସର୍ବାଙ୍ଗୀନ 
ଉନ୍ନତି ବିଧାନ ପାଇଁ ଏକ ସଂସ୍ଥା ଗଠନ କରାଗଲା। ଏହାର ନାମ 
ରଖାଗଲା ‘ଉନ୍ଳ-ସଭା'। ଚୌଧୁରୀ କାଶିନାଥ ; ଦାସ ହେଲେ ଉନ୍ଳ- 
ସଭା”'ର ପ୍ରଥମ ସଭାପତି ଏବଂ ମଧୁସୂଦନ ଦାସ ହେଲେ ଏହାର 
ଉପସଭାପତି। ଚୌଧୁରୀ କାଶିନାଥ ଦାସଙ୍କ ବିୟୋଗ ପରେ ମଧୁସୂଦନ 
ଦାସ ‘ଉନ୍ଳ-ସଭା'ର ସଭାପତି ହେଲେ ଏବଂ ଶେଷପର୍ଯ୍ୟନ୍ତ ସଭାପତି 
ପଦରେ ଅଧ୍ଷ୍ଠିତ ଥ୍ଲେ। ୧୯୦୩ ଖ୍ରୀଷ୍ଟାଦ୍ଦରେ ଉତ୍କଳ ସମ୍ଭିଳନୀ'ର 
ପ୍ରତିଷ୍ଠା ପରେ ଏହାର କର୍ମପରିସର ସଙ୍କୁଚିତ ହୋଇଗଲା ଏବଂ ୧୯୦୫ 
ଖ୍ରୀଷ୍ଟାଦ୍ଦରେ ଏହା ବିଲୟ ଭଢିଲା। 

ଆଧୁନିକ ଉତ୍କଳର ଇତିହାସରେ ‘ଉନ୍ଳସଭା”ର ଭୂମିକା ଅତି ଗୁରୁତ୍ଛପୂର୍ଣ 
ଥୁଲା - କାରଣ ଏହା ଥୁଲା ଉନ୍ନଳର ସର୍ବପ୍ରଥମ ସୂସଙ୍ଗଠିତ ରାଜନୈତିକ 
ସଂସ୍ଥା । ଉତ୍କଳ ସଭାର ଉଦ୍ଦେଶ୍ଯ ଓ ଲକ୍ଷ୍ୟ ସମୂହକୁ ପ୍ରଧାନତଃ ତିନିଗୋଟି 
ଶ୍ରେଣୀରେ ବିଭକ୍ତ କରାଯାଇପାରେ । ଏହାର ଆଶୁ ଲକ୍ଷ୍ୟ ଥୁଲା ସ୍ଵାୟରଭ୍ଶାସନ 
ସମ୍ବନ୍ଧରେ ଜନମତ ସୃଷ୍ଟିକରି ଏହି ବ୍ଯବସ୍ଥାକୁ ସଫଳ କରାଇବା । ଏହାର 
ଦ୍ବିତୀୟ ଏବଂ ସର୍ବପ୍ରଧାନ ଲକ୍ଷ୍ଯ ଥୁଲା ଉନ୍ଳର ବିଳ୍ିନନାଞ୍ଚଳ ସମୂହର 
ଏକତ୍ରୀକରଣ ଓ ତୃତୀୟ ଲକ୍ଷ୍ୟ ଥଲା ଉତ୍କଳର ଆର୍ଥକ ଜୀବନର ପୂନର୍ଗଠନ। 

ବିଚ୍ଛିନନାଞ୍ଚଳ ସମୂହର ମିଶ୍ରଣ ଓ ଏକ ଶାସନାଧୀକରଣ ପାଇଁ “ଉତ୍କଳ - 

ଉତ୍କଳଗୌରବ ମଧୁସୂଦନ ୧୯ 


ସଭା” ତରୂଫରୁ ବ୍ରିଟିଶ୍‌ ସରକାରଙ୍କ ନିକଟରେ ବହୁ ଦାବିପତ୍ର ଏବଂ 
ସ୍ଲାରକପତ୍ର ଉପସ୍ଥାପିତ କରାଯାଇଥ୍‌ଲା। ଏହି ସଂସ୍ଥାର ଉଦ୍ୟମରେ ଓଡ଼ିଶାର 
ବିଭିନ୍ନ ଅଞ୍ଚଳରେ ସାଧାରଣ ସଭାମାନ କରାଯାଇ ଉତ୍କଳର ବିଭିନ୍ନ ସମସ୍ଯା 
ସମ୍ବନ୍ଧରେ ଜନମତ ସୃଷ୍ଟି . କରାଯାଇଥ୍‌ଲା। ଏହାଦ୍ଵାରା ଲୋକେ ନିଜର 
ଦୁଃଖଦ୍ର୍ଦଘଶାର ପ୍ରକୃତ କାରଣ ବ୍ରଝିବାକୁ ସମର୍ଥ ହୋଇଥ୍‌ଲେ। ମଧୁସୂଦନ 
ଉତ୍କଳର ଆର୍ଥିକ ଉନ୍ନତି ଉପରେ ବିଶେଷ ଗୁରୁତ୍ଵ ଆରୋପ କରୁଥୂଲେ। 
ସେ ବରାବର କହୁଥ୍‌୍ଲେ ଯେ, କୃଷି ଓ ଶିଳ୍ପ ଦେଶର ଆର୍ଥକ ଜୀବନର 
ମୂଳଭିରି। ଏହି ଦ୍ରଇଟିର ସମୁଚିତ ବିକାଶ ବିନା ଉତ୍କଳର ଦାରିଦ୍ର୍ୟ 
ଘୁଞ୍ବା ସମ୍ଭବ ନୃହେଁ। 


ଭାରତୀୟ ଜାତୀୟ କଂଗ୍ରେସ ଓ ମଧୁସୂଦନ 


ଭାରତୀୟ ଜାତୀୟ. କଂଗ୍ରେସ ଭାରତର ସର୍ବପ୍ରାଚୀନ ଓ ସର୍ବପ୍ରଧାନ 
ରାଜନୈତିକ ସଂସ୍ଥା। ୧୮୮୫ ମସିହାରେ ଏହା ସ୍ଥାପିତ ହୋଇଥଲା 
ଏବଂ ଏହାର ପ୍ରଥମ ସଭାପତି ଥ୍ଲେ ଜଣେ ଇଂରେଢ ସାର୍‌ ଆଲାନ୍‌ 
ଅକ୍ରେଭିଆନ୍‌ ହ୍ୟୁମ୍‌। ପ୍ରଥମେ ଏହା ଦେଶର ମୁଷ୍ଟିମେୟ ଇଂରେଜୀ -ଶିକ୍ଷିତଙ୍କ 
ମଧ୍ୟରେ ସୀମାବଦ୍ଧ ଥୁଲା। ଆବେଦନ ଓ ନିବେଦନଦ୍ଧାରା ସରକାରଙ୍କ 
ଦୃଷ୍ଟି ଆକର୍ଷଣ ଓ ଅନୁକମ୍ପା ଲାଭ କରି ଦେଶର ଉନ୍ନତି ବିଧାନ ଥୁଲା 
ଏହାର ଲକ୍ଷ୍ୟ ! ପରେ ବ୍ରିଟିଶ୍‌ ସାମ୍ରାଜ୍ୟର ପରିସର ମଧ୍ୟରେ ସ୍ଵାୟ”ତ୍ଶଶାସନ 
ଲାଭ ଏହାର ଆଦର୍ଶଭାବରେ ଗୃହୀଚ ହେଲା। ଏହାର ପ୍ରଥମ ଅଧ୍ବେଶନ 
ବମ୍ବେଠାରେ ଅନୁଷ୍ଠିତ ହୋଇଥଲା । 

ଜାତୀୟ କଂଗ୍ରେସ ପ୍ରତିଷ୍ଠିତ ହେବାଦିନୁ ମଧୁସୂଦନ ଏହାପ୍ରତି ଆକୃଷ୍ଟ 
ହୋଇଥ୍‌ଲେ। ମଧୂସୂଦନଙ୍କର ମୂଳ ଲକ୍ଷ୍ଯ ଥୁଲା ଓଡ଼ିଶାର ବିଚ୍ଛିନାଞ୍ଚଳ 
ସମୂହର ମିଶ୍ରଣ ଓ ସ୍ଵତନ୍ତ୍ର ଉନ୍ଳପ୍ରଦେଶ ଗଠନ। ଉଜ୍ମଳ ସଭାକୁ 
ନିଖିଳଭାରତ ଢାତୀୟ କଂଗ୍ରେସର ଏକ ଶାଖାକମିଟି ଭାବରେ କାର୍ଯ୍ୟ 
କରିବାପାଇଁ ନିଷ୍ପରି ଗ୍ରହଣ କରାଯାଇଥ୍‌ଲା। ଉନ୍ଳସଭା ଏହିପରିଭାବେ 
ନିଖିଳ ଭାରତୀୟ ଜାତୀୟ କଂଗ୍ରେସ ସହିତ ମିଶିବା ପରେ ଏହା ଓଡ଼ିଶାର 
ସର୍ବପ୍ରଥମ ପ୍ରାଦେଶିକ କଂଗ୍ରେସ କମିଟିରେ ପରିଣତ ହେଲା ଏବଂ ମଧୁସୂଦନ 
ଥୁଲେ ଏହାର ସର୍ବପ୍ରଥମ ପଥପ୍ରଦର୍ଶକ । 

୨୦ ଉନ୍କଳଗୌରବ ମଧୂସୂଦନ 


ଏହାପରେ ମଧୁବାବୁ କ୍ରମେ ଅନୁଭବ କଲେ ଯେ ଉଜ୍ଳର ବିଚ୍ିନନାଞ୍ଚଳ 
ଗୁଡ଼ିକର ମିଶ୍ରଣ, ଏକ ସ୍ଵତନ୍ତ୍ର ଉତ୍ମଳପ୍ରଦେଶ ଗଠନ ଏବଂ ଉନ୍ଳର ସର୍ବବିଧ 
କଲ୍ୟାଣ ସାଧନପାଇଁ ଏକ ସ୍ଵତନ୍ତ୍ର ଅନୁଷ୍ଠାନ ଗଠିତ ହେବା ଏକାନ୍ତ ଆବଶ୍ୟକ । 
ଉତ୍କଳସଭା ଏହି ଉଦ୍ଦେଶ୍ୟରେ ଗଠିତ ହୋଇଥିଲେ ମଧ୍ୟ ଏହାର କାର୍ଯ୍ୟକଳାପ 
ପ୍ରାୟ କଟକଢିଳ୍ଲା ମଧ୍ୟରେ ସୀମିତ ଥୁଲା, ଏହା ସମଗ୍ର ଉତ୍କଳର ପ୍ରତିନିଧ୍‌ତ୍ବ 
କରୁନଥ୍ଲା। ତେଣୁ ମଧୁସୂଦନ ୧୯୦୩ ଖ୍ରୀଷ୍ଟାବ୍ଦରେ ‘ଉତ୍କଳ ସମ୍ମଳନୀ' 
ନାମରେ ଏକ ସଭା ଗଠନ କଲେ । ଏହାପରେ ମଧୁସୂଦନ ଉନ୍ଳ ସମ୍ମିଳନୀର 
କାର୍ଯ୍ୟରେ ଏପରି ବ୍ଯସ୍ତ ରହିଲେ ଯେ ନିଖିଳ ଭାରତୀୟ ଜାତୀୟ କଂଗ୍ରେସର 
କାର୍ଯ୍ୟକ୍ରମରେ ଯୋଗଦେବାକୁ ବିଶେଷ ସୁଯୋଗ ପାଇଲେ ନାହିଁ। ତଥାପି 
୧୯୧୨ ମସିହା ପର୍ଯ୍ୟନ୍ତ ସେ ନିୟମିତ ଭାବରେ କଂଗ୍ରେସର ବାର୍ଷିକ 
ଅଧ୍ବେଶନମାନଙ୍କରେ ଯୋଗ ଦେଇଥ୍‌ଲେ। 

ଏହାପରେ କଂଗ୍ରେସର ରାଜନୀତିରେ ମହାମ୍ଭାଗାନ୍ଧିଙ୍କର ଆବିର୍ଭାବ 
ହେଲା। ମହାତ୍ମାଗାନ୍ଧିଙ୍କ ନେତୃତ୍ଵରେ କଂଗ୍ରେସ ଇଂରେଜ ସରକାରଙ୍କ ସହିତ 
ଅସହଯୋଗ ନୀତି ଗ୍ରହଣ କଲା। ୧୯୨୧ ଖ୍ରୀଷ୍ଟାc୍ଦରେ ସାରା ଭାରତରେ 
ଅସହଯୋଗ ଆନ୍ଦୋଳନ ଆରମ୍ଭ ହୋଇଗଲା। କିନ୍ଛ ମଧୁବାବୁ କଂଗ୍ରେସର 
ଅସହଯୋଗ ନୀତିର ବିରୋଧୀ ଥୁଲେ। ସେ ଆଇନର ରାସ୍ତାରେ ଭାରତର 
ସକଳ ସମସ୍ୟାର ସମାଧାନ ଚାହୁଁଥ୍ଲେ। ତେଣୁ କୌଣସି ପ୍ରକାର ବିପ୍ଳବାମକ 
ଆନ୍ଦୋଳନ ପ୍ରତି ତାଙ୍କର ସହାନୃଭୁତି ନଥୂୁଲା। ସେ ଭାବୂଥ୍ଲେ ଯେ 
ଅସହଯୋଗ ଏକ ମନ୍ଦ ନୀତି। ଏହାଦ୍ଵାରା ଦେଶରେ ବିଶୃଙ୍ଖଳା ବୃଵି ପାଇବ 
ଏବଂ ଲୋକମାନଙ୍କ ଉପରେ ଏହାର ମନ୍ଦ ପ୍ରଭାବ ପଡ଼ିବ। ତାହାଙ୍କ ମତରେ 
ଆଇନଗତ ପନ୍ଥା ସମୟସାପେକ୍ଷ ହେଲେହେଁ ଅସହଯୋଗଠାରୁ ଭଲ। ଏହିସବୁ 
କାରଣରୂ ମଧୂସୂଦନ ନିଖିଳ ଭାରତ ଜାତୀୟ କଂଗ୍ରେସର ଅସହଯୋଗ 
କାର୍ଯ୍ୟକ୍ରମ ସହିତ ନିଜକୁ ମିଶାଇ ପାରିଲେନାହିଁ। ସେହିଦିନଠାରୁ କଂଗ୍ରେସ 
ସହିତ ତାଙ୍କର ସମସ୍ତ ସମ୍ପର୍କ ଛିନ୍ନ ହୋଇଗଲ୍ଲା । 

ତଥାପି ମହାତ୍ମାଗାଛିଙ୍କ ପ୍ରତି ମଧୁସୂଦନଙ୍କର ଯଥେଷ୍ଟ ସମ୍ମାନ ଥୁଲା। 
ମହାତ୍ମାଗାନ୍ଧି ମଧ୍ୟ ମଧୁବାବ୍ରଙ୍କ ଦେଶସେବା ଏବଂ ଢନସେବାର ଆଦର୍ଶରେ 
ମୂଗ୍ଧ ହୋଇଥ୍ଲେ। ମଧୂବାବୃଙ୍କଦ୍ଧାରା ପ୍ରତିଷ୍ଠିତ ଜୋତା କାରଖାନା ‘ଉତ୍କଳ 
ଟାନେରି' ସେ ପରିଦର୍ଶନ କରିଥ୍‌ଲେ ଏବଂ ୟଙ୍ଗ ଇଶ୍ତିଆ ସମ୍ବାଦପତ୍ରରେ 
ଲେଖି ମଧୁବାବୁଙ୍କ ସ୍ଵଦେଶୀ ଭାବନାର ଉଚ୍ଚ ପ୍ରଶଂସା କରିଥୁଲେ। 

ଉତ୍କଳଗୌରବ ମଧୁସୂଦନ ୨୧ 


କଂଗ୍ରେସର ରାଜନୈତିକ ମତବାଦ ସହିତ ସେ ଏକମତ ନଥ୍୍‌ଲେ 
ମଧ୍ୟ କଂଗ୍ରେସର ଗଠନମୂଳକ କାର୍ଯ୍ୟକ୍ରମ ଏବଂ ହିନ୍ଦୁ ମୁସଲମାନ ସଭ୍ଭାବ 
ପ୍ରତିଷ୍ଠା ପ୍ରତି ତାଙ୍କର ପୂର୍ଣ ସହାନୁଭୂତି ଥୂଲା ! 


ଓଡ଼ିଶାର ବିଚ୍ଛିନ୍ନାଞ୍ଚଳ ମିଶ୍ରଣ ଉଦ୍ୟମ 


ଖ୍ରୀଂଃଂ ୧୫୬୮ରେ ଓଡ଼ିଶା ତାର ସ୍ଵାଧୀନତା ହରାଇବା ପରେ 
ଏହା ପ୍ରଥମେ ମୂସଲମାନ ଓ ପରେ - ମରହଟ୍ଟା ଶାସନାଧୀନ ରହିଲା। 
ଏହି ସମୟରେ ଓଡ଼ିଶାର ସୀମା ଅବଶ୍ୟ କେତେକ ପରିମାଣରେ ସଙ୍କୁଚିତ 
ହୋଇଯାଇଥ୍‌ଲା, କିଚୁ ସମଗ୍ର ଓଡ଼ିଶା ଏକ ଶାସନାଧୀନ - ଥ୍ଲା। କିନ୍ତ 
୧୮୦୩ ଖ୍ରୀଷ୍ଟାବ୍ଦରେ ଓଡ଼ିଶା ବ୍ରିଟିଶ୍‌ ସରକାରଙ୍କର କରଗତ ହେବା 
ପରେ ଓଡ଼ିଶାର ଚରମ ଦୂର୍ଗତି ଆରମ୍ଭ ହେଲା। ବ୍ରିଟିଶ୍‌ ସରକାର ଶାସନର 
ସୁବିଧା ନାମରେ ଓଡ଼ିଶାକୁ ଖଣ୍ଡବିଖଶ୍ରିତ କରି ବିଭିନ ପ୍ରଦେଶ ସହିତ 
ଯୋଡ଼ିଦେଲେ। ଏହାର ପରିଣତିସ୍ବରୂପ ସଂହଭୁମି ବିହାର ସହିତ; ସମ୍ବଲପୂର, 
ଫୁଲଝର ଓ ବସ୍ତର ଆଦି ଅଞ୍ଚଳ ମଧ୍ୟପ୍ରଦେଶ ସହିତ; ଗଞ୍ଜାମ, କୋରାପୁଟ, 
ପାରଳାଖେମୁଣ୍ଡି ଓ ବିଜୟନଗର ଆଦି ଅଞ୍ଚଳ ମାନ୍ଦରାଢ ପ୍ରଦେଶ ସହିତ 
ଏବଂ କଟକ, ପୂରୀ, ବାଲେଶ୍ଵର, ମେଦିନିପୁର ଆଦି ଅଞ୍ଚଳ ବଙ୍ଗ 
ସହିତ ଯୋଡ଼ିହୋଇ ରହିଲା। ଏହାଦ୍ଵାରା ଓଡ଼ିଆଭାଷା ଓ ସଂସ୍କୃତି ବାଧାପ୍ରାପ୍ତ 
ହେବା ସଙ୍ଗେ ସଙ୍ଗେ ଓଡ଼ିଶାର ଆର୍ଥକ ଅଗ୍ରଗତି ପଛାଇଗଲା। ଅଣଓଡ଼ିଆଙ୍କ 
ଶାସନାଧୀନରେ ରହି ଓଡ଼ିଆମାନେ ଚରମ ଦ୍ୂର୍ଦଶା ଭୋଗକଲେ। ଏହାର 
କୂଫଳ ମଧୂସୂଦନ ନିଜେ ଅଙ୍ଗେ ନିଭାଇଥ୍‌ଲେ। ବିଚ୍ଛିନାଞ୍ଚଳ ସମୂହର 
ମିଶ୍ରଣ ଓ ଏକଶାସନାଧୀନକରଣ ବିନା ଓଡ଼ିଶାର ଅଗ୍ରଗତି ସମ୍ଭବ ନୁହେଁ 
ବୋଲି ସେ ବରାବର ଅନୁଭବ କରୁଥ୍‌ଲେ। 

୧୮୮୨ ମସିହାରେ କଟକ ଫେରିଆସିବାପରେ ସେ ଏଥ୍‌ରେ 
ମନୋନିବେଶ କଲେ। ବିଳ୍ଛିନାଞ୍ଚଳ ସମୂହର ମିଶ୍ରଣ 'ଉଜକଳସଭା' ଗଠନର 
ଏକ ଉଦ୍ଦେଶ୍ୟ ଥୂଲା। ଏହି ଉତ୍ଳ ସଭା ତରଫରୁ ବହୁ ଆବେଦନପତ୍ର 
ଓ ସ୍କଲାରକପତ୍ର ଇଂରେଜ ସରକାରଙ୍କୁ ଦିଆଯାଇଥ୍‌ଲା। ବିଛ୍ଛିନାଞ୍ଚଳର ଲୋକେ 
ଆଶା କରୁଥ୍ଲେ ଯେ ଇଂରେଜ ସରକାର ଏ ଦିଗରେ କିଛିହେଲେ ବିଚାର 


=~ 


କରିବେ। କିନ୍ତୁ ଏହି ସମୟରେ ଏପରି ଏକ ଘଟନା ଘଟିଲା ଯାହା 

୨୨ ଉଜଉନ୍ଳଗୌରବ ମଧୁସୂଦନ 


ପ୍ରତ୍ୟେକ ଓଡ଼ିଆର ପ୍ରାଣକୁ ଅଧ୍କ ବ୍ୟଥ୍ଚତ କଲା। ୧୮୯୫ ମସିହାରେ 
ମଧ୍ୟପ୍ରଦେଶ ସରକାରଙ୍କ ଗେଜେଟରେ ପ୍ରକାଶପାଇଲା ଯେ ୧୮୯୬ 
ମସିହା ଜାନୁୟାରୀ ମାସ ଆରମ୍ଭରୁ ସମ୍ବଲପୂର ଢିଲ୍ଲା କୋର୍ଟ କଚେରୀ 
ଓ ଅଫିସମାନଙ୍କରେ ଓଡ଼ିଆଭାଷା ପରିବର୍ରେ ହିନ୍ଦୀଭାଷାର ପ୍ରଚଳନ କରାଯିବ। 
ସମ୍ବଲପୁର ଡିଭିଢନ୍‌ର କମିସନର୍‌ ସାର୍‌ ଆଣ୍ଡ ଫ୍ରେଜର୍‌ଙ୍କ ସଭାପତିତ୍ସରେ 
ଏହି ସିଦ୍ଧାନ୍ତ ଗ୍ରହଣ କରାଗଲା ବୋଲି ସେଥ୍‌ରେ ଉଲ୍ଲେଖ ଥୂଲା। 

ଏହି ଖବରରେ ବିଚ୍ଛିନ୍ନାଞ୍ଚଳ ସମେତ ଓଡ଼ିଶାର ଚାରିଆଡ଼େ ଉତ୍ତେଜନା 
ଖେଳିଗଲା । ସମଗ୍ର ଓଡ଼ିଶାରେ ଏହି ଅନ୍ୟାୟର ପ୍ରବଳ ପ୍ରତିବାଦ କରାଗଲା । 
ଓଡ଼ିଆ ଭାଷାଭାଷୀ ଅଞ୍ଚଳ ସମୂହକୁ ଏକଶାସନାଧୀନ କରିବା ପାଇଁ 
ଜନସାଧାରଣଙ୍କ ତରଫରୁ ଦାବୀ କରାଗଲା । ବିଭିନ୍ନ ସ୍ଥାନରେ ସଭାସମିତିମାନ 
ଅନୁଷ୍ଠିତ ହୋଇ ଏହି ଅନ୍ୟାୟ ଆଦେଶର ପ୍ରତ୍ୟାହାର ପାଇଁ ଇଂରେଜ 
ସରକାରଙ୍କଠାରେ ଦାବୀ କରାଗଲା। 

ଖ୍ରୀ: ୧୮୯୬ରେ ମଧୂସୂଦନ ଓଡ଼ିଶା ଓ ଛୋଟନାଗପୁର ପୌରସଂସ୍ଥା 
ସମୂହର ପ୍ରତିନିଧ୍‌ ରୂପେ ବଙ୍ଗ ବ୍ୟବସ୍ଥାସଭାର ସଭ୍ଯ ନିର୍ବାଚିତ ହୋଇଥ୍‌ଲେ। 
୧୮୯୭ ଖ୍ରୀଷ୍ଟାଦ୍ଦରେ ମଧୁସୂଦନ ବିଲାତ ଯାତ୍ରା କରିଥ୍‌ଲେ। ସ୍ଵାସ୍ଥ୍ୟର 
ଉନ୍ନତି ସାଧନ ସଙ୍ଗେ ଓଡ଼ିଶାର ଦୁଃଖଦ୍ରର୍ଦଶା ବ୍ରିଟେନ୍‌ର ସର୍ବୋଟ୍ଚକର୍ରାଙ୍କୁ 
ଜଣାଇବା ତାଙ୍କ ବିଲାତଯାତ୍ରାର ଉଦ୍ଦେଶ୍ଯ ଥୁଲା। ମଧୂସୂଦନ ତାଙ୍କର 
ବିଲାତ ରହଣିକାଳ ମଧ୍ଯରେ ଇଂଲଣ୍ଡର ରାଜନୈତିକ ନେତାମାନଙ୍କୁ ଓ 
ସର୍ବୋଚ୍ଚ ଶାସନକର୍ରାଙ୍କୁ ଓଡ଼ିଶାର ଦ୍ରରବସ୍ଥା ଓ ଦୃଃଖଦୂର୍ଦଶାର ବିବରଣୀ 
ଦେଇ ପ୍ରତିକାର ଲୋଡ଼ିଥ୍ଲେ। ସେତେବେଳେ ଉଇଲିୟମ୍‌ ୱଡର୍‌ବର୍ଣ୍ 
କଂଗ୍ରେସ କମିଟିର ସର୍ବୋଙ୍କ କର୍ମ କର୍ରା ଥୁଲେ । ସେ ଏକାଧ୍‌କବାର ନିଖିଳଭାରତ 
ଜାତୀୟ କଂଗ୍ରେସ ଅଧ୍ବେଶନରେ ସଭାପଡିତବ କରିଥ୍ଲେ । ଏହି ଠୂେଡର୍‌ବର୍ଣ୍ଙ୍କ 
ସହାୟତାରେ ମଧୁସୂଦନ ଇଂଲଣ୍ଡର ଭାରତ ସଚିବ ସାର୍‌ ଜର୍ଜ ହାମିଲ୍‌ଟନ୍‌ଙ୍କ 
ସହିତ ସାକ୍ଷାତ୍‌କରି ବ୍ରିଟିଶ୍‌ ରାଜତ୍ସକାଳରେ ଖଣ୍ଡବିଖଶ୍ଡିତ ଓଡ଼ିଶାର ଦୁରବସ୍ଥା 
ତାଙ୍କ ଦୃଷ୍ଟିକୁ ଆଣିଥ୍‌ଲେ। ଏହାଛଡ଼ା ସେ ବ୍ରିଟିଶ୍‌ ଶାସନରେ ଓଡ଼ିଶା” 
ନାମକ ଏକ ପ୍ରଚାରପତ୍ର ଛପାଇ ଇଣ୍ଡନର ବିଭିନ୍ନ ରାଜନୈତିକ ଦଳର 
ନେତା ଓ ଉଚ୍ଚ ଶାସନକର୍ାଙ୍କ ମଧ୍ୟରେ ବଣ୍ଟନ କରିଥ୍‌ଲେ। ସେ ଏହା 
କରି ବ୍ରିଟେନ୍‌ର ରାଜନୈତିକ ମହଲ ଓ ଶାସକମହଲର ଦୃଷ୍ଟି ଓଡ଼ିଶାର 
ସମସ୍ୟା ପ୍ରତି ଆକର୍ଷଣ କରିବାକୁ ସମର୍ଥ ହୋଇଥ୍‌ଲେ ¦ 

ଉତ୍କଳଗୌରବ ମଧୁସୂଦନ ୨୩ 


୧୮୯୯ ଖ୍ରୀଷ୍ଟାଦ୍ଦରେ ଲର୍ଡ କର୍ଡ୍ନ୍‌ ଭାରତର ବଡ଼ଲାଟ ହୋଇ 
ଆସିଲେ। ୧୯୦୦ ଖ୍ରୀଷ୍ଟାଦ୍ଦରେ ମଧୂସୂଦନ ସମସ୍ତ ଓଡ଼ିଆ ଭାଷାଭାଷୀ 
ଅଞ୍ଚଳକୁ ଏକ ଶାସନାଧୀନ କରିବାପାଇଁ ଲର୍ଡ କର୍ଡନଙ୍କୁ ଏକ ପତ୍ର 
ଲେଖିଲେ। ଲର୍ଡ କର୍ନ ସେତେବେଳେ ସିମଳାରେ ଅବସ୍ଥାନ କରୁୂଥା୍ତି। 
ମଧୂବାବୁ ସିମଳା ଯାଇ ଲର୍ଡ କର୍ଜନଙ୍କୁ ସାକ୍ଷାତ କଲେ। ଏବଂ ଓଡ଼ିଶାର 
ଦୃଃଖଦୂର୍ଦଶାର ପ୍ରତିକାର ପାଇଁ ତାଙ୍କୁ ନିବେଦନ କଲେ। ବଡ଼ଲାଟ ଲର୍ଡ 
କର୍ଚ୍ନ ମଧୂସୃଦନଙ୍କୁ କହିଲେ ଯେ ଓଡ଼ିଶା ବିଷୟରେ ସେ କିଛି ଜାଣନ୍ତି 
ନାହିଁ। ମଧୁସୂଦନ ଓଡ଼ିଶାର ଗୌରବାବହ ଅତୀତର ସୂଚନା ଦେଇ ବ୍ରିଟିଶ୍‌ 
ରାଜତ୍ଵରେ ତାହା କିପରି ଖଣ୍ଡବିଖଶ୍ତିତ ହୋଇ ବିଭିନ ପ୍ରଦେଶ ସଙ୍ଗେ 
ଯୋଡ଼ିହୋଇ ରହିଛି ଏବଂ ଏହାର ପରିଣତିସ୍ଵରୂପ ଓଡ଼ିଶାର ଭାଷା, 
ସଂସ୍କୃତି ଓ ଆର୍ଥିକ ଢୀବନ କିପରି ବିପର୍ଯ୍ୟସ୍ତ ହୋଇଛି ତାହା ପ୍ରାଞ୍ଜଳ 
ଭାବରେ ବର୍ଣ୍ଣନା କରିଥ୍‌ଲେ। ଏହା କହିବାବେଳେ ମଧୂସୂଦନଙ୍କର କଣ୍ଠ 
ବାଷ୍ପରୁଦ୍ଧ ଓ ଚକ୍ଷୁ ଅଶ୍ରସିସ୍ତ ହୋଇଉଠୁୂଥ୍‌ଲା। ମଧୁବାବ୍ରଙ୍କ ଆବେଗଭରା 
ଉତ୍ତି ଲର୍ଡ କର୍ଡ୍ନଙ୍କର ହୃଦ୍‌ବୋଧ ହେଲା। ସେ ଆଶ୍ଵାସନା ଦେଇ କହିଲେ 
ଯେ ଓଡ଼ିଶାର ଅବସ୍ଥା ସୁଧାରିବା ଦିଗରେ ସେ ଉଦ୍ଯମ କରିବେ। 

ଏହାପରେ ଲର୍ଡ କର୍ଜନ ଭାରତର ଏକ ମାନଚିତ୍ର ଅଣାଇ ତହିଁରେ 
ଓଡ଼ିଆ ଭାଷାଭାଷୀ ଅଞ୍ଚଳ ସମୂହ ଚିହ଼୍ିତ କଲେ ଏବଂ ଓଡ଼ିଶା ଗସ୍ତରେ 
ଯିବାପାଇଁ ସ୍ଥିରକଲେ । ଏହାପରେ ଲର୍ଡ କର୍ଡନ ବମ୍ବେରୁ କଲିକତା ଫେରିବା 
ବାଟରେ ଓଡ଼ିଶାର - ଭୁବନେଶ୍ବର ପରିଦର୍ଶନ କରିଥ୍‌ଲେ। ଭୂବନେଶ୍ବରର 
ଲିଙ୍ଗରାଜ ମନ୍ଦିର, ରଚାରାଣୀ ମନ୍ଦିର ଓ ମୁକ୍ତେଶ୍ଵର ମନ୍ଦିରଗୁଡ଼ିକର ଅପୂର୍ବ 
କାରୁକାର୍ଯ୍ୟ ଦର୍ଶନ କରି ସେ ମୂଗ୍ଧ ହୋଇଗଲେ। ଏହାଫଳରେ 
ଓଡ଼ିଆମାନଙ୍କର ସମସ୍ଯା ପ୍ରତି ତାଙ୍କର ସହାନୁଭୂତି ବୃଵିପାଇଲା। ଲର୍ଡ 
କର୍ଚ୍ନଙ୍କ ଉନ୍ଳ ପରିଦର୍ଶନର ସୁଯୋଗ ନେଇ ମଧୁବାବୁ ଉନ୍ଳ 
ଜନସାଧାରଣଙ୍କର ପ୍ରତିନିଧ୍ରାବରେ ତାଙ୍କୁ ଆମର ଗୌରବୋଜ୍ବଳ ଇତିହାସ 
ଓ ସାଂପ୍ରତିକ ଦୁରବସ୍ଥା ସମ୍ବନ୍ଧରେ ଅବହିତ କରାଇଲେ। ଏହାଛଡ଼ା ସମ୍ପୂର୍ଣ 
ଅଯୌଲ୍ତିକ ଭାବରେ ମଧ୍ୟପ୍ରଦେଶ ସରକାର କିପରି ସମ୍ବଲପୁର କୋର୍ଟକଚେରି 
ଓ ଅଫିସମାନଙ୍କରୁ ଓଡ଼ିଆ ଭାଷା ଉଠାଇଦେଇଥ୍‌ଲେ ତାହା ମଧ୍ଯ ତାଙ୍କ 
ଦୃଷ୍ଟିକୁ ଆଣିଲେ । ଲର୍ଡ କର୍ଡନ ରାଜଧାନୀକୁ ଫେରିଯିବା ପରେ ମଧୁବାବୁ 
ବଡ଼ଇାଟଙ୍କୁ ଓଡ଼ିଶାର ଦାବି ସମ୍ବନ୍ଧରେ ଏକ ତାରବାରାଁ ଓ ଏକ ସ୍ମାରକପତ୍ର 

୨୪ ଉତ୍କଳଗୌରବ ମଧୁସୂଦନ 


ପଠାଇଲେ । ମଧୁୂସୂଦନଙ୍କର ସ୍ମାରକପତ୍ର ଓ ଚାରବାରା। ପାର ବଡ଼ଲାଟ୍‌ଙ୍କ 
ପ୍ରାଇଭେଟ୍‌ ସେକ୍ରେଟାରି ମଧୂସୂଦନଙ୍କୁ ଏକ ଚିଠିଦ୍ଧାରା ଜଣାଇଲେ ଯେ 
ସମ୍ବଲପୂରର କୋର୍ଟକଚେରି ଓ ଅଫିସ୍‌ମାନଙ୍କରୁ ଓଡ଼ିଆଭାଷା ଉଠାଇଦେବା 
ସମ୍ପର୍କରେ କମିସନର ଫ୍ରେଜର୍‌ ସାହେବଙ୍କ ସ୍ଲାରକପତ୍ର ବଡ଼ଲାଟଙ୍କର 
ବିଚାରାଧୀନ ଅଛି, ଯଥାସମୟରେ ବଡ଼ଲାଟ ଏଥ୍‌ପ୍ରତି ଧ୍ୟାନଦେବେ। 
ଏହାପରେ ମଧୂସୂଦନ ସିମଳା ଯାଇ ଲର୍ଡ଼ କର୍ଜନଙ୍କୁ ସାକ୍ଷାତ କରିଥୁଲେ 
ଏବଂ ଓଡ଼ିଶାର ବିଳ୍ଛିନ୍ନାଞ୍ଚଳ ସମୂହକୁ ଏକ ଶାସନାଧୀନ କରିବାପାଇଁ 
ତାଙ୍କୁ ଅନୁରୋଧ କରିଥଲେ । 

ଆଣ୍ଡ୍‌ ଫ୍ରେଜର ତାଙ୍କର ସ୍ଲାରକପତ୍ରରେ ବଡ଼ଲାଟଙ୍କୁ ସୁପାରିସ୍‌ କରିଥ୍ଲେ 
ଯେ ଯଦି ଓଡ଼ିଆ ଭାଷାକୁ ସମ୍ବଲପୂରର କୋର୍ଟକଚେରିର ଭାଷାରୂପେ 
ଗ୍ରହଣ କରାଯାଏ, ତାହାହେଲେ ସମ୍ବଲପୂରକୁ ଓଡ଼ିଶା ସହିତ ମିଶାଇଦେବା 
ଭଲହେବ। ଏହାପରେ ଲର୍ଡ କର୍ଜନଙ୍କ ସୁପାରିସକ୍ରମେ ସମ୍ବଲପୂରର 
କୋର୍ଟକଚେରିରେ ଓଡ଼ିଆ ଭାଷା ପୂଣି ଚଳିଲା। ଏହାଛଡ଼ା ଭାଷାଭିରିରେ 
ଭାରତର ବିଭିନ୍ନ ପ୍ରଦେଶର ସୀମା ନିର୍ବାରଣ ନୀତି ମଧ୍ଯ ଘୋଷିତ 
ହେଲା। ଏହି ଘୋଷଣାର ପରିଣତିସ୍ଵରୂପ ଗଡ଼ଜାତ ଓ ମୋଗଲବନ୍ଦି 
ଅଞ୍ଚଳର ସମସ୍ତ ଓଡ଼ିଆ ଭାଷାଭାଷୀ ଅଞ୍ଚଳକୁ ଗୋଟିଏ ସ୍ଵତନ୍ତ୍ର ପ୍ରାଦେଶିକ 
ଶାସନ ଅଧୀନରେ ରଖାଯିବା ସ୍ଥିରହେଲା। ଖ୍ରୀ ୧୯୦୫ରେ ସମ୍ବଲପୁରକୁ 
ଓଡ଼ିଶା ଡିଭିଜନ ସହିତ ମିଶାଇଦିଆଗଲା। କିନ୍ଧ ଗଞ୍ଜାମ ଓ କୋରାପୂଟ 
ଅଞ୍ଚଳରେ ବାସକରୁଥ୍୍‌ବା କେତେକ ତେଲ୍ୁଗୁନେତା ଏହି ଦୂଇଟି ଅଞ୍ଚଳର 
ଓଡ଼ିଶା ସହିତ ମିଶ୍ରଣ ପ୍ରସ୍ତାବର ବିରୋଧ କରିବାରୁ ମାନ୍ଦ୍ରାଜର ଗଭର୍ଣ୍ଣର 
ଏହି ଦୁଇ ଅଞ୍ଚଳକୁ ବଙ୍ଗପ୍ରଦେଶର ଓଡ଼ିଶା ଡିଭିଜନ୍‌କୁ ସ୍ଥାନାନ୍ତରିତ କରିବା 
ପ୍ରସ୍ତାବ ବିରୁଦ୍ଧରେ ମତ ପ୍ରଦାନ କଲେ। ସେତେବେଳକୁ ଭାରତର ବଡ଼ଲାଟ 
ଲର୍ଡ କର୍ଚ୍ନ ଇଂଲଣ୍ଡରେ ଛୁଟିରେ ଅବସ୍ଥାନ କରୁଥାତ୍ତି। ତେଣୁ ମାନ୍ଦ୍ରାଜ 
ଗଭର୍ଣ୍ଣର୍‌ଙ୍କର ସୁପାରିସ କାଏମ୍‌ ରହିଲା ଏବଂ ଗଞ୍ଜାମ ଓ କୋରାପୂଟ 
ଅଞ୍ଚଳ ଓଡ଼ିଶା ସହିତ ନ ମିଶି ପୂର୍ବପରି ମାନ୍ଦ୍ରାଜ ପ୍ରଦେଶ ସହିତ 
ରହିଲା। 

ଉତ୍କଳଗୌରବ ମଧୁସୂୃଦଳ ୨୫ 


ଉନ୍ଳ ସମ୍ମିଳନୀ ପ୍ରତିଷ୍ଠା 


ମଧୁୂବାବୃଙ୍କ ଉତ୍ସାହ ଓ ଉଦ୍ୟମରେ ଖ୍ରୀ : ୧୮୮୨ରେ ଉନ୍ଳ- 
ସଭା' ଗଠିତ ହୋଇଥ୍‌ଲା। ଏହା ଥୁଲା ଉନ୍ଳର ସର୍ବପ୍ରଥମ ସୂସଙ୍ଗଠିତ 
ରାଜନୈତିକ ଅନୁଷ୍ଠାନ। ମଧୁବାବୁ କ୍ରମେ ଅନୁଭବକଲେ ଯେ ଉଜନ୍ଳର 
ବିଛିନ୍ନାଞ୍ଚଳ ସମୃହର ମିଶ୍ରଣ ଓ ସ୍ଵତନ୍ତ୍ର ଉନ୍ଜଳ ଗଠନ ପାଇଁ ଆନ୍ଦୋଳନ 
ଚଳାଇବା ପାଇଁ ଏକ ବୃହତ୍ତର ଜାତୀୟ ଅନୁଷ୍ଠାନର ଆବଶ୍ଯକତା ରହିଛି। 
ଏହି ଉଦେଶ୍ୟରେ ଉେନ୍ଳ ସଭା' ଗଠିତ ହୋଇଥ୍‌ଲେ ହେଁ ଏହାର 
କାର୍ଯ୍ୟପରିସର ଅତି ସଂକୀର୍ଣ୍ଣ ଥୁଲା। ତେଣୁ ଏକ ବୃହତ୍ତର ଢାତୀୟ 
ଅନୁଷ୍ଠାନ ଗଢ଼ିବାପାଇଁ ମଧୁବାବୁ ଉଦ୍ୟମ କଲେ । ବଙ୍ଗଳାରେ ସାର୍‌ ସୁରେନ୍ଦ୍ରନାଥ 
ବାନାଚିଙ୍କ ନେତୃତରେ “ବଙ୍ଗ ଢାତୀୟ ସଭା' ନାମରେ ଏକ ଅନୁଷ୍ଠାନ 
ଗଢ଼ାଯାଇଥ୍‌ଲା। ବଙ୍ଗଳାର ବିବିଧ ସମସ୍ଯା ବିଚାର କରି ନିଷ୍ପତ୍ତି ଗ୍ରହଣ 
କରିବା ଏହାର ଉଦ୍ଦେଶ୍ୟ ଥ୍ଲା। ଏହା ମଧୁବାବୂଙ୍କୁ ଉତ୍କଳ ସମ୍ମିଳନୀ 
ଗଠନପାଇଁ ପ୍ରେରଣା ଦେଇଥୁଲା। 

ଖ୍ମୀ : ୧୯୦୩ରେ ଗଞ୍ଜାମର ବ୍ରହ୍ମପୂର ଓ ରମ୍ଭାଠାରେ ସଭାମାନ 
ଅନୁଷ୍ଠିତ ହୋଇ ଗଞ୍ଜାମ ଓ ଅନ୍ଯାନ୍ଯ ଦକ୍ଷିଣାଞ୍ଚଳ ଜିଲ୍ଲାମାନଙ୍କୁ ଓଡ଼ିଶାର 
ଅନ୍ୟାନ୍ୟ ଅଞ୍ଚଳ ସହିତ ସାମିଲ୍‌ କରାଯାଇ ଏକ ଶାସନାଧୀନରେ ରଖିବାପାଇଁ 
ଭାରତ ସରକାରଙ୍କୁ ଅନୁରୋଧ କରାଯାଇଥ୍‌ଲା ଏବଂ ଏ ଦିଗରେ ଉଦ୍ୟମ 
କରିବାପାଇଁ ‘ଗଞ୍ଜାମ ଢାତୀୟ ସମ୍ମିଳନୀ” ନାମରେ ଏକ ସଙ୍ଗଠନ ପ୍ରତିଷ୍ଠା 
କରାଯାଇଥ୍ଲା। ଏଥ୍‌ରୁ ମଧୂସୂଦନ ଅନୁଭବ କଲେ ଯେ ବିଳ୍ିନ୍ନାଞ୍ଚଳ ସମୂହର 
ମିଶ୍ରଣ ଓ ସ୍ଵତନ୍ତ୍ର ଉତ୍କଳପ୍ରଦେଶ ଗଠନ ପାଇଁ ସମଗ୍ର ଜଜ୍ଳର ପ୍ରତିନିଧ୍ତ୍ବ 
କରୁଥ୍ବା ଏକ ବୃହରର ଜାତୀୟପୀଠର ଏକାନ୍ତ ଆବଶ୍ୟକତା ରହିଛି। 

ଏହି କଳ୍ପନାକୁ କାର୍ଯ୍ୟରେ ପରିଣତ କରିବାପାଇଁ ଖ୍ରୀ : ୧୯୦୩ରେ 
“ଉତ୍କଳ ସଭା' ଆନୁକୂଲ୍ୟରେ ଏକ ସଭା ଅନୁଷ୍ଠିତ ହେଲା। ଏହି ସଭାରେ 
ସମଗ୍ର ଓଡ଼ିଶା ତଥା ବିଚ୍ଛିନ୍ନାଞ୍ଚଳ ସମୂହପାଇଁ ଏକ ଜାତୀୟପୀଠ ପ୍ରତିଷ୍ଠା 
କରାଯିବାପାଇଁ ନିଷ୍ପରି ଗ୍ରହଣ କରାଗଲା ! ଏହି ଢାତୀୟପୀଠର ନାମ ରଖାଗଲା 
“ଉତ୍କଳ ସମ୍ମିଳନୀ । ‘ଉନ୍ଳ ସମ୍ମିଳନୀ” ବିଂଶଶତାଦ୍ଦୀର ଓଡ଼ିଶା ଇତିହାସର 
ଏକ ପ୍ରଧାନ ମାଇଲ୍‌ଖୁଣ୍ଟ। ପ୍ରାୟ ତିରିଶବର୍ଷ ପର୍ଯ୍ୟନ୍ତ ଓଡ଼ିଆ ଜାତିର ଆଶା 

୨୬ ଉଜନ୍କଳଗୌରବ ମଧୁସୂଦନ 


ଓ ଆକାଂକ୍ଷା ଉତ୍କଳ ସମ୍ମିଳନୀ ପୀଠରେ ରୂପ ଲାଭ କରିଥୁଲା। ଜାତୀୟ 
ଏକଚା ଉତ୍ଳ ସମ୍ମିଳନୀର ମୂଖ୍ୟ ଉଦ୍ଦେଶ୍ଯ ହେଲେହେଁ, ଢାତିର ସମୂହ 
କଲ୍ୟାଣ ଓ ଅଗ୍ରଗତି ପ୍ରତି ଏହା ସର୍ବଦା ସଚେତନ ରହିଥୁଲା। ମଧୁବାବୁ 
ଉତ୍କଳ ସମ୍ମିଳନୀର ସମ୍ପାଦକ ହୋଇଥ୍‌ଲେ। ଏହାର ପ୍ରଥମ ଅଧ୍୍‌ବେଶନ 
୧୯୦୩ ମସିହା ଡିସେମ୍ବର ୩୦ ଓ ୩୧ ତାରିଖରେ କଟକଠାରେ ଅନୁଷ୍ଠିତ 
ହୋଇଥ୍‌ଲ।। ଏଥୁରେ ସଭାପତିତ୍ସ କରିଥ୍ଲେ ମୟୂରଭଞ୍ଜର ସ୍ଵନାମଧନ୍ଯ 
ରାଜା ଶ୍ରୀରାମଚନ୍ଦ୍ର ରଞ୍ଜ। ଖ୍ରୀ : ୧୯୦୩ରୁ ଖୀ: ୧୯୧୨ ପର୍ଯ୍ୟନ୍ତ ଉନ୍କଳ 
ଗଡ଼ଜାତ ସମୂହର କୌଣସି ନା କୌଣସି ରାଜା ଉତ୍କଳ ସମ୍ମିନନୀର ବାର୍ଷିକ 
ଅଧ୍ବେଶନରେ ସଭାପତିର ଆସନ ଅଳଂକୃତ କରୁୂଥ୍ଲେ। ଖୀ: ୧୯ ୧୩ରେ 
ମଧୁସୂଦନ ଉନ୍ଳ ସମ୍ମିଳନୀର ବାର୍ଷିକ ଅଧ୍ବେଶନରେ ସଭାପତିନୁ କରିଥ୍ଲେ। 
ଏହାପରେ ପଣ୍ଡିତ ଗୋପବନ୍ଧୁ ଦାସ, ଫକୀରମୋହନ ସେନାପତି ଓ 
ସମ୍ବଲପୂରର ନେତା ଚନ୍ଦ୍ରଶେଖର ବେହେରା ମଧ୍ଯ ଉନ୍ଳ ସମ୍ମିଳନୀର ବାଖିକ 
ଅଧ୍ବେଶନରେ ସଭାପତି ହୋଇଥ୍୍‌ଲେ। 

୧୯୦୩ ମସିହା ଡିସେମ୍ବର ମାସରେ କଟକଠାରେ ଅନୁଷ୍ଠିତ ଉତ୍କଳ 
ସମ୍ମିଳନୀର ପ୍ରଥମ ଅଧ୍ବେଶନରେ ଓଡ଼ିଶାର ସବୁ ଅଞ୍ଚଳ ଏବଂ ବିଚ୍ଛିନ୍ନାଞ୍ଚଳ 
ମାନଙ୍କରୁ ପ୍ରତିନିଧୁ୍‌ ଯୋଗ ଦେଇଥ୍‌ଲେ। ଏହାଫଳରେ ‘ଉନ୍ଳ ସମ୍ମିଜନୀ' 
ସମଗ୍ର ଉତ୍କଳର ଏକ ଜାତୀୟପୀଠରେ ପରିଣତ ହୋଇଥ୍‌ଲା। ଏହା 
ଉନ୍ନଳବାସୀଙ୍କ ମନରେ ଅପୂର୍ବ ଉତ୍ସାହ ଓ ଉନ୍ମାଦନା ସୃଷ୍ଟି କରିଥୁଲା। 
ଏହାହିଁ ଥୁଲା ଉତ୍ଳ ଜନନୀଙ୍କର ଏକମାତ୍ର ପୂଜାପୀଠ। ଓଡ଼ିଶା ଡିଭିଜନ୍‌ 
ଓ ବିଚ୍ଛିନନାଞ୍ଚଳମାନଙ୍କରେ ଉନ୍ଳସମ୍ମିଳନୀର ଶାଖା ପ୍ରତିଷ୍ଠିତ ହୋଇଥଲା 
ଏବଂ ଜଉନ୍ଳ ସମ୍ମିଳନୀର ଉଦ୍ଦେଶ୍ଯ ଓ କାର୍ଯ୍ୟକଳାପର ପ୍ରଚାରପାଇଁ 
ପ୍ରଚାରକ ନିଯୁକ୍ତ ହୋଇଥୁ୍‌ଲେ। 

କେତେବର୍ଷ ପର୍ଯ୍ୟନ୍ତ ଉତ୍କଳ ସମ୍ମିଳନୀର କାର୍ଯ୍ୟ ସୁରୂଖୁରୂରେ 
ଚାଲିବାପରେ ଉପଯୁକ୍ତ ଦକ୍ଷ ଓ ନିଷ୍ଠାପର କର୍ମୀମାନଙ୍କର ଅଭାବ ଓ 
ଆର୍ଥିକ ଅନଟନ. ହେତୁ କ୍ରମେ ଏହା ନିଷ୍ପିୟ ହୋଇପଡ଼ିଲା। ୧୯୨୦ 
ମସିହାରେ ମହାମ୍ମା ଗାନ୍ଧିଙ୍କ ଆହ୍ାନକ୍ରମେ ନିଖିଳ ଭାରତ ଢାତୀୟ କଂଗ୍ରେସ 
ବ୍ରିଟିଶ୍‌ ସରକାର ବିରୁଦ୍ଧରେ ଅସହଯୋଗ ଆନ୍ଦୋଳନ ଚନଳାଇବାପାଇଁ 
ସ୍ଥିରହେଲା ଏବଂ ୧୯୨୧ ଠାରୁ ଅସହଯୋଗ ଆନ୍ଦୋଳନ ସାରା ଭାରତରେ 
ଜୋର୍‌ସୋର୍‌ରେ ଟାଲିଲା। ସେତେବେଳେ ପଣ୍ଡିତ ଗୋପବନ୍ଧୁ ପ୍ରଭୃତି 

କଂଗ୍ରେସ ନେତାମାନେ ଭାବିଲେ ଯେ ଅସହଯୋଗ ଦ୍ଵାରାହିଁ ଉତ୍କଳ ସମ୍ମିଳନୀର 
ମୂଳ ଲକ୍ଷ୍ୟ ଅର୍ଥାତ୍‌ ବିଚ୍ଛିନାଞ୍ଚଳ ସମୂହର ମିଶ୍ରଣ ଓ ଏକ ସ୍ଵତନ୍ତ୍ର 
ଉତ୍କଳପ୍ରଦେଶ ଗଠନ ସମ୍ଭବ ହୋଇପାରିବ। ୧୯୨୦ ମସିହାରେ ସିଂହଭୂମି 
ଜିଲ୍ଲାର ଚକ୍ରଧରପୂରଠାରେ ଅନୁଷ୍ଠିତ ଉନ୍ନଳ ସମ୍ମିଳନୀର ଅଧ୍ବେଶନ 
କଂଗ୍ରେସର ଲକ୍ଷ୍ଯ ଓ ଆଦର୍ଶକୁ ଗ୍ରହଣ କରିନେଲା। ଏ ସମ୍ନ୍ଧରେ 
ଏକ ପ୍ରସ୍ତାବ ଉତ୍କଳ ସମ୍ମିଳନୀରେ ଗୃହୀତ ହୋଇଗଲା। ଏହା ଫଳରେ 
ଉତ୍କଳ ସମ୍ମିଳନୀ ଏକପ୍ରକାର କଂଗ୍ରେସ ସହିତ ମିଶିଗଲା ଓ ଏହାର 
ସ୍ଵ ତନ୍ତ୍ର ସରା ଲୋପପାଇଲା । ମଧୁବାବୁ ଅସହଯୋଗ ଆନ୍ଦୋଳନର ବିରୋଧୀ 
ଥୁଲେ, ତେଣୁ ସେ ଭେନୁଳ ସମ୍ମିଳନୀ” ସହିତ ସମସ୍ତ ସମ୍ପର୍କ ତୃଟାଇଦେଲେ। 

ଉତ୍କଳ ସମ୍ମିଳନୀର କଂଗ୍ରେସ ସହିତ ମିଶ୍ରଣକୁ ବିରୋଧ କରୂଥ୍‌ବା 
ବ୍ୟଲ୍ତିମାନଙ୍କ ଉଦ୍ୟମରେ ୧୯୨୪ରେ ଉନ୍ଳସମ୍ଭମିଳନୀକୁ ପୂଣି ସଙ୍ଗଠିତ 
କରଗଲା। ୧୯୨୫ରେ କଟକର କଳ୍ପତରୁ ଦାସଙ୍କ ସଭାପତିତ୍ଵରେ ଏହି 
ସମ୍ମିଳନୀର ଅଧ୍ବେଶନ ବସିଥ୍‌ଲା। ଏହାପରେ ବିଭିନ୍ନ ଶାସନସଂସ୍କତାର 
କମିଟି ଆଗରେ ଉଜ୍ଳ ସମ୍ମିଳନୀ ତରଫରୁ ସ୍ଲାରକପତ୍ରମାନ ଦିଆଯାଇଥୁଲା 
ଏବଂ ବିଭିନ୍ନ ସୀମା କମିଟି ଆଗରେ ସମ୍ମିଳନୀ ଦାବିପତ୍ର ଦାଖଲ କରିଥଲା । 
୧୯୩୬ ରେ ସ୍ଵତନ୍ତ୍ର ଉତ୍କଳପ୍ରଦେଶ ଗଠନ ହେବା ପର୍ଯ୍ୟନ୍ତ ଏହା ଆନ୍ଦୋଳନ 
ଚଳାଇରଖିଥୁ୍‌ଲା। 

ଆଧୁନିକ ଉନ୍ଳ ନିର୍ମାଣରେ ଉତ୍କଳ ସମ୍ମିଳନୀର ଭୂମିକା ଅତ୍ଯନ୍ତ 
ଗୁରୁତ୍ଵପୂର୍ଣ ॥ ମଧୂବାବୁ ଥ୍ଲେ ଉନ୍ଳ ସମ୍ମିଳନୀର ପ୍ରାଣ । ଅକ୍କାନ୍ତ ପରିଶ୍ରମ 
କରି ଏବଂ ନିଢ ହାତରୂ ବହୁ ଅର୍ଥ ବ୍ୟୟ କରି ସେ ଉନ୍ମଳ ସମ୍ମିଳନୀକୁ 
ବଞ୍ଚାଇ ରଖିଥ୍‌୍ଲେ। ଯଥାର୍ଥରେ ଉତ୍କଳ ସମ୍ମିଳନୀ ଥୁଲା ମଧୁସୂଦନଙ୍କର 
ସର୍ବଶ୍ରେଷ୍ଠ ଅବଦାନ । 


ପ୍ରଥମ ବିଲାତ ଯାତ୍ରା 


ମଧୁବାବୁ ବହୁବିଷୟରେ ଉଜ୍କଳରେ ପ୍ରଥମ ସ୍ଥାନ ଅଧ୍‌କାର 
କରିଥ୍ଲେ। ସେ ଥ୍ଲେ ଭଜଳର ପ୍ରଥମ ଗ୍ରାଢ଼ଏଟ ଓ ପ୍ରଥମ ଏମ୍‌.ଏ.,ବି.ଏଲ୍‌ । 
ସେ ସର୍ବପ୍ରଥମେ ଉତ୍ଳରୂ ବଙ୍ଗ ବ୍ଯବସ୍ଥା ସଭାକୁ ନିର୍ବାଚିତ ହୋଇଥ୍‌ଲେ। 
ସେ ମଧ୍ଯ ଥୁଲେ ପ୍ରଥମ ଓଡ଼ିଆ ଯିଏ ବିଦେଶ ଭ୍ରମଣରେ ଯାଇଥ୍‌ଲେ। 

୧୮୯୭ ଖ୍ରୀଷ୍ଟାଦ୍ଦରେ ସେ ବଙ୍ଗ ବ୍ଯବସ୍ଥା ସଭାର ସଦସ୍ୟ ଥୁଲାବେଳେ 
ସ୍ଵାସ୍ଥ୍ୟ ପରିବର୍ରନ ପାଇଁ ବିଦେଶ ଯାତ୍ରା କରିଥୁଲେ ଏବଂ ସେଠାରେ 
ପ୍ରାୟ ଆଠମାସ ଅବସ୍ଥାନ କରିଥୁଲେ। ତାଙ୍କର ଲଣ୍ଡନ ରହଣିକାଳ ମଧ୍ଯରେ 
ସେ ଉଜ୍ଳବାସୀଙ୍କର ଢଣେ ପ୍ରତିନିଧ୍‌ ଭାବରେ ବ୍ରିଟିଶ୍‌ ପାଲିଆମେଣ୍ଟର 
ବହୁ ସଦସ୍ଯ ଓ ଭାରଚ ସଚିବାଳୟର କର୍ମକର୍ରାମାନଙ୍କ ସହିତ ସାକ୍ଷାତକରି 
ଓଡ଼ିଶାର ଦୃଃଖଦ୍ରର୍ଦଶା ସମ୍ବନ୍ଧରେ ସେମାନଙ୍କୁ ଜଣାଇଥ୍‌ଲେ। ଓଡ଼ିଶାର 
ଏକ ସ୍ଵତନ୍ତ୍ର ଅସ୍ତିତ୍ଵ ଅଛି ବୋଲି ବ୍ରିଟିଶ୍ନେତାମାନଙ୍କର ଧାରଣା ନଥୁଲା। 
ମଧୁବାବୁଙ୍କ ଉଦ୍ୟମ ଫଳରେ ସେମାନେ ଓଡ଼ିଶାର ଅବସ୍ଥା ସମ୍ନ୍ଧରେ 
ଏକ ସୂଳଧାରଣା କରିବାପାଇଁ ସମର୍ଥ ହୋଇଥ୍‌ଲେ ଏବଂ ଓଡ଼ିଶାର ସମସ୍ୟା 
ହୃଦୟଙ୍ଗମ କରିଥ୍‌ଲେ। ସେତେବେଳେ ଏ ବିଷୟ ଇଂଲଣ୍ଡର ସମ୍ଭାଦ- 
ପତ୍ରମାନଙ୍କରେ ପ୍ରକାଶିତ ହୋଇଥ୍‌ଲା। ଉତ୍କଳର ଗୌରବମୟ ଅତୀତ 
ସମ୍ବନ୍ଧରେ ଇଂଲଣ୍ଡର ଅଧ୍‌ବାସୀମାନଙ୍କୁ ଏକ ଧାରଣା ଦେବାପାଇଁ ସେ 
ଉତ୍କଳୀୟ ତାରକସି କାମ, ହାତୀଦାନ୍ତ ପିତ୍ତଳ ଓ ପ୍ରସ୍ତର ଆଦି ବିଭିନ୍ନ 
ଶିନ୍ତର ଏକ ପ୍ରଦର୍ଶନୀ ଲଣ୍ଡନ ସହରରେ କରାଇଥ୍‌ଲେ। ମଧବାବୁଙ୍କର 
ଏହି ଉଦ୍ୟମ ଫଳରେ ଉତ୍କଳର ଗୌରବମୟ ଅତୀତ ଏବଂ ସାଂପ୍ରତିକ 
ଦୃରବସ୍ତା ସମ୍ବନ୍ଧରେ ବ୍ରିଟିଶ୍‌ ଅଧ୍ବାସୀମାନେ ଅବଗତ ହୋଇଥ୍‌ଲେ। 
୧୯୦୭ ଖ୍ରୀଷ୍ଟାବ୍ଦ ଏପ୍ରିଲ୍‌ ମାସରେ ମଧୁସୂଦନ ଦ୍ବିତୀୟଥର ପାଇଁ 
ଲଣ୍ଡନ ଯାତ୍ରା କରିଥ୍‌ଲେ । ସେତିକିବେଳେ କନିକାର ରାଜା ରାଜେନ୍ଦ୍ରନାରାୟଣ 
ସିଂହଦେଓ ମଧ୍ଯ ଲଣ୍ଡନ ଯାଇଥୁଲେ। ରାଜେନ୍ଦ୍ରନାରାୟଣ ସିଂହଦେଓ ଥୁଲେ 
ଉତ୍କଳ ସମ୍ମିଳନୀର ସଭାପତି ଏବଂ ମଧୁସୂଦନ ଥୁଲେ ଉତ୍କଳ ସମ୍ମିଳନୀର 
ସମ୍ପାଦକ। ୧୯୦୫ ଖ୍ରୀଷ୍ଟାବ୍ଦରେ ଇର୍ଡ଼ କର୍ଚନଙ୍କ ଘୋଷଣାନାମା ଫଳରେ 
ସମ୍ବଲପୁର ଜିଲ୍ଲା ମଧ୍ଯପ୍ରଦେଶରୂ ଆସି ଓଡ଼ିଶା ସହିତ ସାମିଲ ହୋଇଥ୍‌ଲେ 
ମଧ୍ଯ ଗଞ୍ଜାମ ଓ କୋରାପୂଟ ଆଦି ଦକ୍ଷିଣାଞ୍ଚଳ ସମୂହ ମାନ୍ଦ୍ରାଜପ୍ରଦେଶର 
ଲାଟ୍‌ଙ୍କ ବିରୋଧ ଫଳରେ ଓଡ଼ିଶା ସହିତ ମିଶିପାରିନଥ୍‌ଲା। ଏହି ଘଟଣା 
ସାରା ଓଡ଼ିଶା ଅଧ୍‌ବାସୀଙ୍କ ହୃଦୟରେ ଘୋର ହତାଶାଭାବ ସ୍ଷ୍ଟି କରିଥୂଲା। 
ଇଂରେଜ ସରକାର ଏବଂ ଇଂଲଣ୍ଡର ନେତାମାନଙ୍କୁ ଓଡ଼ିଶାର ଦୃଃଖଦ୍ର୍ଘଣା 
ବିଷୟ ଜଣାଇ ଓଡ଼ିଶାକୁ ଯେପରି ପ୍ରକୃତ ନ୍ୟାୟ ମିଳେ ତାର ବ୍ଯବସ୍ଥା 
କରିବା ଥ୍ଲା ମଧବାବୁଙ୍କ ଦ୍ରିତୀୟଥର ବିଲାତଯାତ୍ରାର ଉଦ୍ଦେଶ୍ୟ । ସେତେବେଳେ 
ଲର୍ଡ଼ ମର୍ରେ ଥଲେ ଇଂଲଣ୍ଡର ଭାରତସଚିବ। ମଧୁସୂଦନ ଲର୍ଡ଼ ମର୍ଲେଙ୍କ 

ଉନ୍ଳଗୌରବ ମଧୁସୂଦନ ୨୯ 


ସାକ୍ଷାତ୍‌ କରି ବ୍ରିଟିଶ୍‌ ରାଜତ୍ସକାଳରେ ଓଡ଼ିଶା କିପରି ଖଣ୍ଡବିଖଶ୍ରିତ ହୋଇ 
ଘୋର ଦୂଃଖଦ୍ର୍ଦଶା ଭୋଗ କରୁଅଛି ତାହା ବିଶଦଭାବରେ କହିଥୁଲେ। 
ଓଡ଼ିଶା ଚିରକାଳ ରାଜଭକ୍ତ ହେଲେହେଁ ବ୍ରିଟିଶ୍‌ ଶାସକମାନଙ୍କ ମନୋମୁଖୀ 
କାର୍ଯ୍ୟକଳାପ ଫଳରେ କିପରି ଦୀର୍ଘକାଳ ହେଲା ଅବହେଳିତ ଓ ନିର୍ଯ୍ୟାତିତ 
ହୋଇ ନାନା ଦୃଃଖଦୂର୍ଦଶାର ଶିକାର ହୋଇଅଛି ତାହା ମଧୂସୂଦନ ଲଉ଼ 
ମର୍ଲେ ଏବଂ ବ୍ରିଟିଶ୍‌ ପାଲିଆମେଣ୍ଟ ସଦସ୍ୟମାନଙ୍କ ଦୃଷ୍ଟିକୁ ଆଣିଥୂଲେ । 
ଏହାଛଡ଼ା ସେ ଭାରତୀୟମାନଙ୍କ ସଭାରେ ଭାଷଣ ଦେଇଥ୍‌ଲେ ଏବଂ 
ଇଂଲଣ୍ଡର ସମ୍ବାଦପତ୍ରମାନଙ୍କରେ ଓଡ଼ିଶା ସମ୍ବନ୍ଧରେ ଲେଖାମାନ ପ୍ରକାଶ 
କରିଥ୍ଲେ। ଭାରତରେ କାର୍ଯ୍ୟ କରୁଥ୍‌ବା ବ୍ରିଟିଶ୍‌ ଶାସକମାନଙ୍କ ଏକଛ ତ୍ରବାଦୀ 
ଶାସନ ଫଳରେ ଭାରତବାସୀଙ୍କ ମଧ୍ଯରେ କିପରି ପ୍ରବଳ ଅସନ୍ତୋଷ 
ଦେଖାଦେଇଥ୍‌ଲା, ତାହା ମଧ୍ଯ ସେ ଇଂଲଣ୍ଡ ନେତାମାନଙ୍କୁ ଢଣାଇଥ୍‌ଲେ। 
ମଧବାବୁଙ୍କର ଏହିସବୁ ଉଦ୍ୟମ ଫଳରେ ଇଂରେଜ ନେତାମାନେ ଓଡ଼ିଶା 
ପ୍ରତି, କରାଯାଇଥ୍‌ବା ଅନ୍ୟାୟ ଅବିଚାର ଏବଂ ଓଡ଼ିଶାବାସୀଙ୍କ ଦୃଃଖଦ୍ରର୍ଦଶା 
ସମ୍ବନ୍ଧରେ ସମ୍ୟକ୍‌ ଅବଧାରଣା କରିପାରିଥ୍‌ଲେ। 

ମଧୁବାବୁ ଦ୍ବିତୀୟଥର ବିଲାତଯାତ୍ରାରେ ଲଣ୍ଡନରେ ମାତ୍ର ତିନିମାସ 
ଅବସ୍ଥାନ କରିଥ୍‌ଲେ। ୧୯୦୭ ମସିହା ଅଗଷ୍ଟ ମାସରେ କଟକ ଜିଲ୍ଲାର 
କେନ୍ଦ୍ରାପଡ଼ା ଓ ଯାଜପୂର ସବ୍‌ଡ଼ିଭିଜନରେ ଯେଉଁ ପ୍ରଳୟଙ୍କରୀ ବନ୍ଯା 
ହେଲା ତହିଁରେ ସେ ଅଞ୍ଚଳର ବିସ୍ତର କ୍ଷତିହେଲା। ହଢାର ହଜାର ଲୋକ 
ଗୃହଶୂନ୍ଯ ହେଲେ, ଶହଶହ ଲୋକ ବଢ଼ିପାଣିରେ ଭାସିଗଲେ। ବନ୍ୟାପରେ 
ଆସିଲା ମରୁଡ଼ି ଓ ଦୂଭିକ୍ଷ। ଲୋକେ ଖାଇବା ବିନା ପୋଳମାଛି ପରି 
ପ୍ରାଣ ହରାଇଲେ। ଜନନୀ ଉତ୍କଳର ଏ ଦ୍ରର୍ଦଶାର ବାର୍ରା ପାଇ ମଧୁସୂଦନ 
ଆଉ ଥୟ ଧରି ରହିପାରିଲେ ନାହିଁ, ସେ ଶୀଘ୍ର ଦେଶକୁ ଫେରିଆସିଲେ। 
ଉନ୍ଳ ଫେରିଆସି ସେ ବନ୍ଯାପୀଡ଼ିତ ଓ ଦ୍ରଭିକ୍ଷଗ୍ରସ୍ତ ଅଞ୍ଚଳ ଦେଖିବାକୁ 
ଗଲେ ଏବଂ ବାସ୍ଥୁହରା ଲୋକମାନଙ୍କର ଥଇଥାନର ବ୍ଯବସ୍ଥା କଲେ। 
ମଧୂସୂଦନଙ୍କ ନିମନ୍ତ୍ରଣକ୍ରମେ ଇଂଲଣ୍ଡର କେତେକ ବିଶିଷ୍ଟ ସମ୍ବାଦପତ୍ରର 
ପ୍ରତିନିଧ୍‌ମାନେ ଓଡ଼ିଶା ଆସି ଓଡ଼ିଶାର ବନ୍ଯୟାପ୍ରପୀଡ଼ିତ ଓ ଦ୍ରଭିକ୍ଷଗ୍ରସ୍ତ 
ଅଞ୍ଚଳର କରୂଣ ଦୃଶ୍ୟ ଦେଖିଗଲେ। ବନ୍ଯା ସମ୍ବାଦ ଇଂଲଣ୍ଡର 
ସମ୍ବାଦପତ୍ରମାନଙ୍କରେ ପ୍ରକାଶିତ ହେଲା। ଏହା ଫଳରେ ଏସବୁ ଅଞ୍ଚଳର 
ଦୂର୍ଦଶାଗ୍ରସ୍ତ ଲୋକଙ୍କ ପାଇଁ ଅଧ୍କ ସାହାଯ୍ୟ ମିଳିବା ସମ୍ଭବ ହୋଇଥଲା । 

୩୦ ଉଜଉତ୍ଳଗୌରବ ମଧୂସୂଦନ 
ସମୃଦ୍ଧ ଉଳ୍କଳ ଗଠନ ପାଇଁ ଉଦ୍ୟମ 


ବିଛିନ୍ନାଞ୍ଚଳ ସମୂହର ମିଶ୍ରଣ ଓ ଏକ ସ୍ଵଚନ୍ତ୍ର ଉତ୍କଳ ପ୍ରଦେଶ 
ଗଠନ ମଧୁବାବୁଙ୍କ ଜୀବନର ଏକମାତ୍ର ଲକ୍ଷ୍ଯ ନଥୁଲା। ଉତ୍କଳର ଉନ୍କଟ 
ଦାରିଦ୍ଧ୍ୟ ଏବଂ ସବୁ କ୍ଷେତ୍ରରେ ଓଡ଼ିଶାବାସୀଙ୍କ ଅନଗ୍ରସରତା ତାଙ୍କ ପ୍ରାଣକୁ 
ସର୍ବଦା ଆଲୋଡ଼ିତ କରୂଥ୍ଲା। ଉତ୍କଳ ଜନନୀଙ୍କର ଦୁଃଖମୋଚୃନ ପାଇଁ 
ସେ ଜୀବନ ଉସ୍ପର୍ଗ କରିଦେଇଥୁଲେ। ଏକ ସମୃଦ୍ଧ ଉତ୍କଳ ଗଠନ ଥୁଲା 
ଚାଙ୍କ ଜୀବନର ସ୍ଵପ୍ନ। ଏଥ୍‌ପାଇଁ ସେ ଆଜୀବନ ସଂଗ୍ରାମ କରିଥୁଲେ 
ଏବଂ ସେଥ୍ପାଇଁ ସର୍ବସ୍ବ ବ୍ୟୟକରି ଶେଷରେ ସର୍ବସ୍ବାନ୍ତ ହୋଇଥ୍‌ଲେ । 
କୃଷିର ବିକାଶ 

ଉତ୍କଳ ଏକ କୃଷିପ୍ରଧାନ ରାଜ୍ଯ। ଏ ରାଜ୍ୟର ଅଧ୍‌କାଂଶ ଲୋକ 
କୃଷିଉପରେ ନିର୍ଭର କରି ଚଳଚ୍ତି। ତେଣୁ ମଧୁସୂଦନ ପ୍ରଥମେ କୃଷିର 
ଉନ୍ନତି ପ୍ରତି ଧ୍ଯାନ ଦେଇଥୁଲେ। କୃଷିର ପ୍ରଧାନ ଆବଶ୍ଯକତା ଜଳ । 
ଚିରୋଟ ସମୟରେ ଜମିକୁ ଜଳ ଯୋଗାଇବା ଏବଂ ବନ୍ଯା ଓ ଦୂଭିକ୍ଷର 
ପ୍ରତିକାର ଉଦ୍ଦେଶ୍ୟରେ କେନାଲ ବ୍ଯବସ୍ଥାର ସମ୍ପରସାରଣ ଉପରେ ବିଶେଷ 
ଗୁରୁତ୍ଵ ଆରୋପ କରୂଥ୍‌ଲେ। ଉତ୍କଳ ସଭା ମାଧ୍ୟମରେ ସେ ଏଥ୍‌ପାଇଁ 
ସରକାରଙ୍କ ଠାରେ ବାରମ୍ବାର ଦାବି ଉପସ୍ଥାପନ କରିଥୂୁଲେ। ବନ୍ୟାର 
ସ୍ଥାୟୀ ପ୍ରତିକାର ପାଇଁ ସେ ସରକାରଙ୍କଠାରେ ଦୃଢ଼ଯୁର୍ତି ବାଢ଼ିଥ୍‌ଲେ। 

ସେ କହୁଥ୍ଲେ - କୃଷିର ଉତ୍ପାଦନ ବଢ଼ିଲେ ହିଁ କୃଷକର ଦାରିଦ୍ର 
ଘୁଞ୍ବ। ସାଧାରଣ ଚାଷୀ ଜମିରୁ ଗୋଟାଏ ମାତ୍ର ଫସଲ ଉତ୍ପାଦନ 
କରି ଅନ୍ଯ ସମୟରେ ନିଷ୍ଠର୍ମା ହୋଇ ବସିରହେ। ` ତେଣୁ ମଧୁସୂଦନ 
କୃଷକସଭା ଓ ପ୍ରଜାସମିତିମାନଙ୍କରେ ଜମିରୁ ଏକାଧ୍କ ଫସଲ ଉତ୍ପନ 
କରିବାପାଇଁ ଓ ଆଖୁ, ତୈଳବୀଜ, ଝୋଟ ଓ ଧୂଆଁପତ୍ର ଆଦି ଅର୍ଥକରୀ 
ଫସଲ ଚାଷ ଉପରେ ଜୋର୍‌ ଦେବାପାଇଁ ଉଦ୍‌ବୋଧନ ଦେଇଥ୍‌ଲେ। 
ଉନ୍ନତ କୃଷିପ୍ରଣାଳୀ ଅବଲମ୍ବନ କରି ଜମିର ଉଦ୍ପାଦିକା ଶ୍ତି ବଢ଼ାଇବା 
ପାଇଁ ସେ କୃଷକମାନଙ୍କୁ ପରାମର୍ଶ ଦେଉଥ୍‌ଲେ। ପ୍ରାଥମିକ ବିଦ୍ୟାଳୟର 
ପାଠ୍ୟକ୍ରମରେ କୃଷିକୁ ସ୍ଥାନ ଦେବାପାଇଁ ମଧ୍ୟ ସେ ବ୍ଯବସ୍ଥାସଭାରେ 
ଯୁକ୍ତି ବାଢୁଥ୍‌ଲେ । 

ଉନ୍ଳଗୌରବ ମଧୁସୂଦନ ୩୧ 


ମଧୁବାବୁ ବିଶ୍ଵାସ କରୂଥ୍‌ଲେ ଯେ, ଜମିଦାରୀ ପ୍ରଥା କୃଷିଉନ୍ନତିର 
ଅନ୍ଯ ଏକ ପ୍ରତିବନ୍ଧ ଥୂଲା। ତେଣୁ ଜମିଦାରୀ ପ୍ରଥାର ବିଲୋପ 
ପାଇଁ ସେ ବିଧାନସଭାମାନଙ୍କରେ ଯୁକ୍ତି ବାତୁଥ୍‌ଲେ। ଜମିଦାରୀ ପ୍ରଥାରେ 
ଜମି ଉପରେ ଚାଷୀର ଅଧ୍କାରକୁ ସ୍ଵୀକାର କରାଯାଉନଥୁଲା। ଜମିଦାରଙ୍କ 
ବିନାନୁମତିରେ ଜମି ବିକ୍ରିଖରିଦ ହୋଇପାରୂନଥ୍‌ଲା। ଜମିଦାରୀ ପ୍ରଥା 
ମୋଗଲରାଜାମାନଙ୍କ ସୃଷ୍ଟି । ଜମିରୁ ଖକଣା ଆଦାୟର ସୁବିଧାପାଇଁ ସେମାନେ 
ଏହି ମଧ୍ଯସ୍ଵର୍ଵାଧ୍‌କାରୀମାନଙ୍କ ସୃଷ୍ଟି କରିଥ୍‌ଲେ। ମଧୁବାବୁ ଜମିଦାରୀ ପ୍ରଥାର 
ବିଲୋପ ଚାହୁଁଥ୍‌ଲେ ଏବଂ ସର୍ବଦା କୃଷକମାନଙ୍କର ହିତସାଧନ ପାଇଁ 
ସଂଗ୍ରାମ କରୁଥ୍ଲେ। 
ଶିଳ୍ପର ବିକାଶ — 

ମଧୁସୂଦନ ଢାଣିଥ୍‌ଲେ ଯେ ଶିଳ୍ପର ବିକାଶବିନା କେବଳ କୃଷିଦ୍ଧାରା 
ଉତ୍କଳର ଉଜ୍କଟ ଦାରିଦ୍ର୍ୟ ଦୂର ହେବନାହିଁ। ଅତୀତରେ ଉନ୍ନଳ ତାର 
କୂଟୀରଶିଳ୍ପ ପାଇଁ ପ୍ରସିଦି ଲାଭ କରିଥ୍‌ଲା। ଉତ୍କଳର ତଚ୍ଛବାୟମା ନଙ୍କଦ୍ରାରା 
ପ୍ରସ୍ତତ ଝୀନ ବସ୍ତର ଭାରତ ବାହାରେ ବିଶେଷ ଆଦୃତ ହେଉଥ୍‌ଲା। 
ସୁନାରୁପାରେ ତିଆରି ସୃକ୍ଷ୍ମ ତାରକସି କାମ ସମଗ୍ର ଭାରତରେ ପ୍ରସିବି 
ଲାଭ କରିଥ୍‌ଲା। ଶିଙ୍ଗ ଓ ହାତୀଦାନ୍ତର କାରୁକାର୍ଯ୍ୟ ମଧ୍ଯ ଉଚ୍ଚମାନର 
ଥୁଲା। କିଚୁ କାଳକ୍ରମେ ଉତ୍ସାହ ଓ ଆଦର ଅଭାବରୁ ଏସବ୍ର ଶିଛ୍ଥ 
ଲୋପ ପାଇବାକୁ ଆରମ୍ଭ କଲା । ଉନ୍ଳର ଦକ୍ଷ ଶିଳ୍ପୀକୂଳ ପେଟ ପୋଷିବାପାଇଁ 
କଲିକତାରେ କୂଲିକାମ କରିବାକୁ ବାଧ୍ଯ ହେଲେ। ଦେଶପ୍ରାଣ ମଧୁସୂଦନ 
ସେଥ୍ପାଇଁ ଭଜଳର ଆର୍ଥିକ ପୁନର୍ଗଠନ ଉଦେଶ୍ୟରେ କୂଟୀରଶିଳ୍ପନର ପୂନରୂଦ୍ଧାର 
ପ୍ରତି ଧାନ ଦେଲେ। 

ପ୍ରଥମେ ସୁନାରୂପାର ତାରକସି କାମର ଉନ୍ନତି ପାଇଁ ସେ ଉଦ୍ୟମ 
କରିଥ୍ଲେ। ମଧୂସୂଦନ ପ୍ରଥମେ ନିଜ ଘରେ ତିନିଚାରିଜଣ କାରିଗରଙ୍କ 
ବସାଇ ତାରକସି କାମ ଆରମ୍ଭ କରିଥ୍‌ଲେ। ସୁନା ଓ ରୂପାର ଅତି 
ସୃକ୍ଷ୍ୁତାର କିପରି ତିଆରି ହୋଇପାରିବ ଏବଂ ସେଥୁରୂ କିପରି ସୁନ୍ଦର 
ଅଳଙ୍କାର ହୋଇପାରିବ ସେ ବିଷୟରେ ମଧୁବାବୁ କାରିଗରମାନଙ୍କୁ ଉପଦେଶ 
ଦେଉଥ୍‌ଲେ। କାରିଗରମାନଙ୍କୁ ଅତି ସୃକ୍ଷ୍ମ ତାର ନିର୍ମାଣ କରିବା କୌଶଳ 
ଶିକ୍ଷାଦେବା ନିମଚ୍ରେ ଦିଲ୍ଲୀରୁ ଜଣେ ଦକ୍ଷ କାରିଗର ଆଣିଥ୍‌ଲେ। ମଧୁବାବୁଙ୍କ 
କାରଖାନାରେ ପ୍ରସ୍ତୃତ ଅଳଙ୍କାର ସୁନ୍ଦର ଓ କଳାପୂର୍ଣ୍ଣ ହୋଇଥ୍‌ବାରୂ ଲୋକଙ୍କ 

୩୨ ଉତ୍କଳଗୌରବ ମଧୁସୂଦନ 


ଭିତରେ ଏହାର ଆଦର କ୍ରମେ ବୃବଧିପାଇଥ୍‌ଲା। ଏଥ୍‌ରେ ଉତ୍ସାହିତ ହୋଇ 
ମଧୁସୂଦନ ଏକ ବୃହତ୍ତର ଅଳଙ୍କାର କାରଖାନା ପ୍ରତିଷ୍ଠାର ଉଦ୍ୟମ କରିଥ୍‌ଲେ। 
ଚାହାଙ୍କର ତାରକସି କାରଖାନାରେ ୧୬୦ ଜଣ କାରିଗର କାମକରୁଥୂଲେ। 
ଏହି କାରଖାନରେ ପ୍ରସ୍ତୃତ ସୃକ୍ଷ୍ମ ତାରକସି କାମ ସମଗ୍ର ଭାରତରେ 
ପ୍ରସିଵି ଲାଭ କରିଥ୍ଲା ଏବଂ ଇଂଲଣ୍ଡ, ଫ୍ରାନ୍ସ ଓ ଯୁକ୍ତରାଷ୍ଟ୍ର ଆମେରିକା 
ଆଦି ଦେଶକୁ ରପ୍ତାନି କରାଯାଉଥ୍‌ଲା। ସେହିସବୁ ଦେଶରେ ମଧ୍ୟ ଏସବୁ 
ପଦାର୍ଥର ଯଥେଷ୍ଟ ଆଦର ଥୁଲା। 

ଚାରକସି କାମ ଛଡ଼ା, ହାତୀଦାନ୍ତ, ଶିଙ୍ଗ. ପିଭତଳ, କାଠ, ପଥର 
ଓ ଶଙ୍ଖର ବିଭିନ୍ନ କାରୂକାର୍ଯ୍ୟପୂର୍ଣ୍ଣ ସୌଖୀନ ଦ୍ରବ୍ୟ ମଧ୍ୟ ଏହି କାରଖାନାରେ 
ତିଆରି ହୋଇଥ୍‌ଲା। ଉତ୍କଳର ଅନୁପମ କାରିଗରୀ କୌଶଳକୁ 
ଦେଶବିଦେଶରେ ପରିଚିତ କରାଇବା ମଧୁସୂଦନଙ୍କର ଶିଳ୍ଚୋଦ୍ଯମର 
ସର୍ବପ୍ରଧାନ ଲକ୍ଷ୍ୟ ଥୁଲା। ସେଥ୍‌ପାଇଁ ସେ କାରଖାନରେ ଆୟ-ବ୍ଯୟ 
ଓ ଇଲାଭ-କ୍ଷତି ପ୍ରତି ବିଶେଷ ଦୃଷ୍ଟି ନଦେଇ ତାଙ୍କ କାରଖାନାରେ ପ୍ରସ୍ତୃତ 
ଜିନିଷର ମାନ ଓ ଉଜଜରର୍ଷ ପ୍ରତି ଅଧ୍‌କ ଦୃଷ୍ଟି ଦେଉଥ୍‌ଲେ। ସେଥ୍‌ପାଇଁ 
ମଧୁୂବାଚୃଙ୍କୁ ନିକ ହାତରୁ ବହୁ ଅର୍ଥ ବ୍ଯୟ କରିବାକୁ ପଡ଼ୂଥ୍ଲା। ଏଥୁପାଇଁ 
ସେ ଅନେକସମୟରେ ରଣ କରିବାକୁ ବାଧ୍ୟ ହେଉଥ୍‌ଲେ। ଏହି କାରଖାନା 
ସୁରୁଖୁରୁରେ କିଛିକାଳ ଚାଲିବା ପରେ ୧୯୨୧ ମସିହାବେଳକୁ ପ୍ରାୟ 
ବନ୍ଦ ହୋଇଗଲା। 
ଉନଳ ଟ୍ୟାନେରୀ 

ସମୃଦ୍ଧ ଉଚ୍କଳ ଗଠନ ପାଇଁ ମଧୁସୂଦନ ଯେଉଁ ସାଧନା କରିଥୁଲେ 
ତା' ଭିତରୁ ଉତ୍କଳ ଟ୍ୟାନେରି ବା ଓଡ଼ିଶା ଢୋତାକାରଖାନାର ନାମ ବିଶେଷ 
ଉଲ୍ଲେଖଯୋଗ୍ୟ। ୧୯୦୫ ଖ୍ରୀଷ୍ଟାବ୍ଦରେ ମଧୂସୂଦନ ଏହି ଜୋତା କାରଖାନା 
ପ୍ରତିଷ୍ଠା କରିଥ୍ଲେ। କଟକର ଚାଉଜିଆଗଞ୍ଞ ଓ ନୂଆବଢାର ଅଞ୍ଚଳରେ 
ଏହା ସ୍ଥାପିତ ହୋଇଥୁଲା। ଏହି ଢୋଚାକାରଖାନା ଥଲା ଉତ୍କଳର ଏକ 
ଅଭିନବ ଶିଳ୍ପ ଉଦ୍ୟୋଗ। ଏଥୁରେ ପ୍ରତ୍ୟହ ୨୫୦ରୂୁ ଅଧ୍କ ଲୋକ 
କାମ କରୁଥୁଲେ। ଏହା ସ୍ଥାପିତ ହେବାଦ୍ଧାରା ଉତ୍କଳର ବହୁ ବେକାର 
ମୋଟି ଏବଂ ଅନ୍ଯାନ୍ଯ କାରିଗର ନିଯୁକ୍ତି ପାଇଥ୍‌ଲେ। ଏଠାରେ ପ୍ରସ୍ତୃତ 
ବୁଟ୍‌ ଜୋତା ସମଗ୍ର ଭାରତ ତଥା ବହୁ ଇଉରୋପୀୟ ଓ ଏସିଆର 
ଉନ୍ନତ ରାଷ୍ଟ୍ରମାନଙ୍କରେ ପ୍ରସିବଵି ଲାଭ କରିଥ୍‌ଲା। ମହାତ୍ମାଗାନ୍ଧିଙ୍କ ସମେତ 

ଉନ୍ଳଗୌରବ ମଧୁସୂଦନ ୩୩ 


ଭାରତର ବହୁ ନେତା ଓ ବହୁ ବିଶିଷ୍ଟ ବ୍ଯକ୍ତି ଏହି କାରଖାନା ଦେଖିସାରି 
ଏହାର କାରିଗରୀ କୌଶଳର ଉଚ୍ଚ ପ୍ରଶଂସା କରିଥ୍‌ଲେ। ସ୍ଵଦେଶୀ ଶିଳ୍ପ 
ପ୍ରଚେଷ୍ଟା କ୍ଷେତ୍ରରେ ଏହା ଏକ ପଥପ୍ରଦର୍ଶକ ଥୂଲା। 

ମଧୂବାବୁ ସର୍ବଦା ଢୋତାର ଉଭର୍ନର୍ଷ ଓ ମାନରକ୍ଷା ପ୍ରତି ତୀକ୍ଷ୍ଣ 
ଦୃଷ୍ଟି ଦେଉଥ୍‌ଲେ। କୌଣସି ଢୋତାରେ ସାମାନ୍ୟ ତୁଟି ଦେଖିଲେ ସେ 
ଏକସଙ୍ଗରେ ତିଆରି ସବୁ ଢୋତା ମଗାଇଆଣି ନଷ୍ଟ କରିଦେଉଥ୍‌ଲେ। 
ଏହା ଫଳରେ କାରଖାନାର ବହୁତ କ୍ଷତି ହେଉଥୁଲା। ତଥାପି ମଧୁବାବୁ 
କୌଣସି ଅବସ୍ଥାରେ ବି ଆଦର୍ଶରୁ ଓହରିଯିବାର ଲୋକ ନଥୁଲେ। ଆଦର୍ଶକୁ 
ବଳିଦେଇ ଯେ କୌଣସି ପ୍ରକାରେ ଅର୍ଥ ଉପାର୍ଜନ କରିବା ତାଙ୍କର 
ନୀତି ନଥ୍‌ଲା। ଯେପରି ଓଡ଼ିଶାର ମାନମର୍ଯ୍ୟାଦାରେ ତିନେମାତ୍ର ଆଞ୍ଚ 
ନଆସିବ ସେଥ୍‌ପ୍ରତି ସେ ସର୍ବଦା ସଚେତନ ଥୁଲେ। ଏହି କାରଖାନା 
ଏକ ଯୌଥ-କମ୍ପାନୀ ରୂପରେ ଗଠିତ ହୋଇଥ୍‌ଲା। ମଧୁବାବୁ ଥଲେ 
ଏହାର ପ୍ରାଣ । ଏହି କାରଖାନାର ସଫଳତା ପାଇଁ ସେ ଅକ୍ଲାନ୍ତ ପରିଶ୍ରମ 
କରିବା ସଙ୍ଗେ ସଙ୍ଗେ ନିଜ ହାତରୁ ବହୁ ଅର୍ଥ ବ୍ଯଯ କରିଥୁଲେ। 
ଏଥ୍‌ପାଇଁ ରଣକରି ସେ ଶେଷକୁ ସର୍ବସ୍ବାନ୍ତ ହୋଇଯାଇଥ୍‌ଲେ। 

ଆର୍ଥିକ ଅଭାବ ଓ ଅନଟନ ହେତୁ ଉତ୍କଳ ଟ୍ଯାନେରି କ୍ରମେ ଅଚଳ 
ଅବସ୍ଥାକୁ ଆସିଗଲା । ମଧୁବାବୁ ଉତ୍କଳ ଟ୍ୟାନେରିକୁ ବଞ୍ଚାଇବାପାଇଁ ଆପ୍ରାଣ 
ଉଦ୍ୟମ କରିଥ୍‌ଲେ। କିନ୍ଧ ଶେଷ ଉଦ୍ଯମ ବ୍ଯର୍ଥ ହେଲା। ୧୯୨୮ 
ମସିହାବେଳକୁ ଏହା ଲୋପପାଇଲା। 
ଗ୍ରାମୋଦ୍ୟୋଗ = 

ମଧୂବାବୁ ଭନ୍ଳର ଗ୍ରାମାଞ୍ଚଳମାନଙ୍କରେ ସୂତାକଟା ଓ ଇୂଗାବୃଣା 
ଶିଳ୍ପର ବିକାଶପାଇଁ ପ୍ରଗାଢ଼ ଉଦ୍ୟମ କରିଥୁଲେ । ଏହି ଶିଳ୍ପରେ କାରିଗରମାନଙ୍କ 
ତାଲିମ ଦେବାପାଇଁ ସେ ଏକ ବିଦ୍ୟାଳୟ ପ୍ରତିଷ୍ଠା କରିଥ୍‌ଲେ। ତାହାଙ୍କ 
ଉତ୍ସାହରେ ଉତ୍କଳରେ ଖଦୀଶିଳ୍ପର ବିକାଶ ସମ୍ଭବ ହୋଇଥ୍‌ଲା। ମଧୁବାବ୍ରଙ୍କର 
ଏହି ସଫଳତାରେ ଖୂସିହୋଇ ମହାମ୍ମାଗାନ୍ଧି ଉଚ୍କଳରେ ଖଦୀ କାର୍ଯ୍ୟର 
ପ୍ରସ୍ତାରରେ ତାଙ୍କର ସହଯୋଗିତା କାମନା କରିଥ୍‌ଲେ। କଟକ ଢିଲ୍ଲାର 
ସାଲେପୂରଠାରେ ମଧୁସୂଦନ ତାଳଗଛର ରଓରୁ ଗୁଡ଼ ତିଆରି କରିବାପାଇଁ 
ଏକ କାରଖାନା ବସାଇଥ୍‌ଲେ । ମଧୁବାବୁ ବିଶ୍ବାସ କରୂଥ୍‌ଲେ ଯେ କୂଟୀରଶିଳ୍ପର 
ବହୁଳ ପ୍ରସାର ଦ୍ାରାହିଁ ଉଚ୍କଳର ଦାରିଦ୍ର୍ୟ ଦୂର କରାଯାଇପାରିବ। କଂଗ୍ରେସର 

୩୪ ଉଜଉଜ୍ଳଗୌରବ ମଧୁସୂଦନ 


ଗଠନମୂଳକ କାର୍ଯ୍ୟକ୍ରମ କଳିତ ହେବା ପୂର୍ବରୁ ମଧୁସୂଦନ ଏହାକୁ ଉତ୍କଳରେ 
ସଫଳତାର ସହିତ କାର୍ଯ୍ୟକାରୀ କରିଥୁଲେ । ଏଥୁରୁ ଶିଳ୍ପକ୍ଷେତ୍ରରେ ମଧୁସୂଦନଙ୍କ 
ଦୂରଦର୍ଶିତାର ପରିଚୟ ମିଳେ। 
ଇବଣ ଶିଳ୍ପର ପୂନରୂଵ୍ଧାର — 

ଲବଣଶିଳ ଦିନେ ଉନ୍ନଳର ଉପକୂଳବର୍ଗଶୀ ଅଞ୍ଚଳର ଏକ ମୂଖ୍ଯ 
ଶିଳ୍ପ ଥ୍ଲା। ଏଥୁରେ ସେହିସବୁ ଅଞ୍ଚଳର ବହୁ ପରିବାର ଢୀବିକା ଅର୍ଜନ 
କରିବାକୁ ସମର୍ଥ ହେଉଥ୍‌ଲେ। କିନ୍ଧ ରଷ୍ଟଇଣ୍ଡିଆ କମ୍ପାନୀ ଲୁଣମରା ଉପରେ 
ଅଧ୍କ କରଧାର୍ଯ୍ୟ କରିବାରୁ ଲୁଣର ଦର ବଢ଼ିଯିବାରୁ ଓଡ଼ିଶା ତିଆରି 
ଲୁଣର ଚାହିଦା କମିଗଲା। ଲୁଣମାରି ଚଳୁଥ୍୍‌ବା ଉପକୂଳ ଅଞ୍ଚଳର 
ପରିବାରମାନେ ବେକାର ହେଲେ। ମଧୁସୂଦନ ଏହା ବିରୁଦ୍ଧରେ ପ୍ରବଳ 
ପ୍ରତିବାଦ କରିଥ୍‌ଲେ । ବଙ୍ଗ ବ୍ୟବସ୍ଥାସଭାରେ ସେ ଓଡ଼ିଶାର ଲବଣ ବିଭାଗକୁ 
ମାନ୍ଦ୍ରାଜ ସରକାର ଅଧୀନରୁ କାଢ଼ିଆଣି ବଙ୍ଗ ସରକାର ଅଧୀନରେ ରଖିବାକୁ 
ଯୁକ୍ତି ବାଢ଼ିଥ୍ଲେ । ଇବଣକର ସମ୍ପର୍ଣ୍ଣ ଉଠାଇ ଦେଇ ଲୋକଙ୍କୁ ସ୍ଵାଧୀନଭାବରେ 
ଲୁଣ ମାରିବାପାଇଁ ସୁଯୋଗ ଦେବା ନିମନ୍ତେ ସେ ଆନ୍ଦୋଳନ କରିଥ୍‌ଲେ। 

୧୯୦୩ ମସିହାରେ ମହାମ୍ବାଗାନ୍ଧିଙ୍କ ଇବଣ ସତ୍ଯାଗ୍ରହ ଆରମ୍ଭ 
ହେବା ପୂର୍ବରୁ - ମଧୁସୂଦନ ଏଥ୍‌ପାଇଁ ସଂଗ୍ରାମ କରିଥ୍‌ଲେ। ଶିଳ୍ପବିକାଶ 
ମାଧ୍ୟମରେ ଏକ ସମ୍ବବ ଉତ୍କଳ ଗଠନ ପାଇଁ ମଧୁସୂଦନ ବହୁ ଉଦ୍ଯମ 
କରିଯାଇଛଚ୍ତି। ତାହା ମଧୁସୂଦନଙ୍କ ସର୍ବୋତୋମୁଖୀ ପ୍ରତିଭାର ପରିଚାୟକ। 


ବ୍ୟବସ୍ଥାସଭାର ସଦସ୍ଯ 


ବଙ୍ଗ ବିଧାନସଭାରେ ମଧୁସୂଦନ ଥୁଲେ ପ୍ରଥମ ଓଡ଼ିଆ ବିଧାୟକ। 
ସେ ୧୮୯୬ ଏବଂ ପୂନର୍ବାର ୧୮୯୮ ଖ୍ରୀଷ୍ଟା୍ଦରେ ବଙ୍ଗ ବ୍ଯବସ୍ଥା 
ସଭାକୁ ନିର୍ବାଚିତ ହୋଇଥ୍‌ଲେ। ୧୮୯୬ ଖ୍ରୀଷ୍ଟାବ୍ଦରେ ମ୍ୟୁନିସିପାଲିଟିମାନଙ୍କ 
ତରଫରୂ ବଢାର ଭିତରେ ବାଜାବଜାଇବା ଉପରେ ଟିକସ ବସାଇବା 
ଅଧ୍୍‌କାର ଘେନି ଏକ ବିଲ୍‌ ବ୍ଯବସ୍ଥାସଭାରେ ଆଗତ କରାଯାଇଥୁଲା। 
ମଧୁସୂଦନ ଏହି ବିଲ୍ର ଘୋର ବିରୋଧ କରିଥ୍‌ଲେ। ସେ ଯୁକ୍ତି ବାଢ଼ିଥ୍‌ଲେ 
ଯେ, ଏହାଦୁାରା ଲୋକଙ୍କର ସ୍ଵଧୀନତା କ୍ଷୁଣ୍ଡ ହେବ ଏବଂ ବିଭିନ୍ନ ସଂପ୍ରଦାୟର 
ଲୋକମାନଙ୍କର ଧର୍ମ ଅଧ୍କାର ଉପରେ ହସ୍ତକ୍ଷେପ ଭଳି ହେବ। ମଧୁସୂଦନଙ୍କ 

ଉତ୍କଳଗୌରବ ମଧୂସୂଦନ ୩୫ 


ଉଦ୍ୟମ ଫଳରେ ଏହି ବିଲକୁ ପ୍ରତ୍ୟାହାର କରି ନିଆଯାଇଥ୍‌ଲା। ମଧୁସୂଦନ 
ବ୍ୟବସ୍ଥା ସଭାରେ ସରକାରଙ୍କ ଜନବିରୋଧୀ ନୀତିର କଠୋର ସମାଲୋଚୃନା 
କରୁଥ୍‌ଲେ ଏବଂ ଯାହା ସତ୍ୟ ଓ ନ୍ୟାୟ ତାହା ସପକ୍ଷରେ ଯୁକ୍ତି କରୁଥ୍‌ଲେ। 

ବଙ୍ଗ ବ୍ୟବସ୍ଥାସଭାରେ ମଧୁସୂଦନ ଶି କ୍ଷା-ବ୍ୟୟ-ବରାଦ ବୃବ୍ଧିକରିବାପାଇଁ, 
ପ୍ରାଥମିକ ବିଦ୍ୟାଳୟ ସହିତ କୃଷି ଉଦ୍ୟାନ ସଂଲଗ୍ନ କରିବାପାଇଁ ଓ କୃଷିକୁ 
ପ୍ରାଥମିକ ବିଦ୍ୟାଳୟର ପାଠ୍ୟକ୍ରମରେ ରଖିବାପାଇଁ କହୁଥ୍ଲେ। ମହାମ୍ମାଗାନ୍ଧି 
ଭାରତରେ ଶିକ୍ଷାପଦ୍ଧତିରେ ପ୍ରାଥମିକ ସଂସ୍କାର ଆଣି କୌଣସି ଉଦ୍ୟୋଗକୁ 
ଶିକ୍ଷାର ଆଧାର କରିବାପାଇଁ ସୂପାରିସ କରିଥ୍ଲେ। ଏହା ମୌଳକ ଶିକ୍ଷା 
ନାମରେ ପ୍ରସିବ୍ଧି ଲାଭକରିଛି। ଗାନ୍ଧିଜୀଙ୍କ ମୌଳିକ ଶିକ୍ଷା ପ୍ରବର୍ଭନର ବହୁ 
ପୂର୍ବରୁ ମଧୁସୂଦନ ପ୍ରାଥମିକ ଶିକ୍ଷାରେ ସଂସ୍କାର ଆଣିବାଲାଗି ଉଦ୍ୟମ 
କରିଥ୍ଲେ । ମଧୂସୂଦନଙ୍କର ଏ ଦୂରଦର୍ଶିତା ଦେଖିଲେ ବିସ୍ଥିତ ହେବାକୁ ହୁଏ । 

ବଙ୍ଗ ବ୍ୟବସ୍ଥା ସଭାକୁ ମଧୁସୂଦନ ତୃତୀୟଥର ଲାଗି ନିର୍ବାଚିତ 
ହୋଇଥୂୁଲେ। ଏହାପରେ ୧୯୧୨ ମସିହାରେ ବିହାର ଓଡ଼ିଶା ଏକ 
ସ୍ଵତନ୍ତ୍ର ପ୍ରଦେଶରୂପେ ଘୋଷିତ ହେବାପରେ ବିହାର-ଓଡ଼ିଶା ଛୋଟଲାଟଙ୍କ 
ଦ୍ଵାରା ମଧୂସୂଦନ ବିହାର - ଓଡ଼ିଶା ବ୍ୟବସ୍ଥାସତ୍ତାର ସଦସ୍ୟ ଭାବରେ ମନୋନୀତ 
ହୋଇଥ୍‌ଲେ। ସେହି ୧୯୧୩ ମସିହାରେ ମଧୁସୂଦନ ବିହାର-ଓଡ଼ିଶା 
ବ୍ୟବସ୍ଥାସଭା ତରଫରୁ କେନ୍ଦ୍ର ବ୍ୟବସ୍ଥା ସଭା ବା ଭାରତ ବଡ଼ଲାଟଙ୍କ 
ସଭାର ସଦସ୍ଯ ଭାବରେ ନିର୍ବାଚିତ ହୋଇଥ୍‌ଲେ । 

ବିଧାୟକଭାବରେ ମଧୁସୂଦନ ସର୍ବଦା ସାମ୍ବିଧାନିକ ମାର୍ଗରେ ଚାଲୁଥୁଲେ। 
ସାମ୍ବିଧାନିକ ମାର୍ଗରେ ରହି ଆମ୍ବନିୟନ୍ତ୍ରଣ ଅଧ୍୍‌କାର ଲାଭ ନିମନ୍ତେ ଉଦ୍ୟମ 
କରିବା ପାଇଁ ସେ ସବ୍ରବେଳେ କହୁଥ୍ଲେ। ସେଥ୍ପାଇଁ କେତେକ ଲୋକ 
ତାଙ୍କୁ ଅତ୍ୟଧ୍‌କ ରାଜାନୁରକ୍ତ ଓ ପ୍ରାଚୀନପନ୍ଷୀ ବୋଲି ସମାଲୋଚୃନା 
କରୂଥ୍‌ଲେ। କିନ୍ତୁ ସାମ୍ଭିଧାନିକ ପଛ୍ଥାର ଜଣେ ପ୍ରଧାନ ପ୍ରବକ୍ତା ହେଲେହେଁ 
ମଧୂସୂଦନ ସାମାଜିକ ଓ ଅର୍ଥନୈତିକ ବ୍ୟାପାରମାନଙ୍କରେ ଥୁଲେ ଅତ୍ୟନ୍ତ 
ପ୍ରଗତିବାଦୀ । ଅନେକ ବିଷୟରେ ସେ ତାଙ୍କର ସମସାମୟିକ ବ୍ୟକ୍ତିମାନଙ୍କ 
ଚିନ୍ତାଧାରାଠାରୁ ଯଥେଷ୍ଟ ଅଗ୍ରଗାମୀ ଥୂଲେ। 

କେନ୍ଦ୍ର ବ୍ୟବସ୍ଥାସଭାରେ ମଧୁସୂଦନ ଓଡ଼ିଶାର ସମସ୍ଯାଗୁଡ଼ିକ ପ୍ରତି 
ବିଶେଷ ଧ୍ୟାନ ଦେଉଥ୍‌ଲେ ଏବଂ ସେଗୁଡ଼ିକର ଦୂରୀକରଣ ପାଇଁ ଯଥାସାଧ୍ଯ 
ଉଦ୍ୟମ କରୁଥ୍‌ଲେ। ତଥାପି ସମଗ୍ର ଦେଶର ବିଭିନ୍ନ ଗୁରୂଚର ସମସ୍ୟାଗୁଡ଼ିକ 

୩୬ ଉଜ୍କଳଗୌରବ ମଧୁସୂଦନ 


ପ୍ରତି କଦାପି ଅବହେଳା ପ୍ରଦର୍ଶନ କରୂନଥ୍‌ଲେ। ସରକାରଙ୍କ ସହ 
ସହଯୋଗମୂଳକ ନୀତିରେ ସେ ବିଶ୍ଵାସୀ ଥୁଲେରହେଁ ଆବଶ୍ଯକ ସ୍ଥଳରେ 
ସେ ସରକାରୀ ନୀତିର କଠୋର ସମାଲୋଚନା କରିବାକୁ ପଛାଉନଥ୍‌ଲେ। 
ସରକାରଙ୍କ ଶିଳ୍ପନୀତିର ସେ ଜଣେ କଠୋର ସମାଲୋଚକ ଥୁଲେ। 
ସେ କେନ୍ଦ୍ର ବ୍ୟବସ୍ଥା ସଭାରେ ସ୍ପଷ୍ଟ ମତ ଦେଉଥ୍‌ଲେ ଯେ ଶିଳ୍ପକ୍ଷେତ୍ରରେ 
ଭାରତର ଅଧୋଗତି ପାଇଁ ବ୍ରିଟିଶ୍‌ ଶାସନହିଁ ଦାୟୀ। ସେ କହୁଥ୍‌ଲେ 
ଯେ ବିଟିଶ୍‌ ସରକାରର ନୀତି ଫଳରେ ଭାରତର ବୟନ ଶିଳ୍ପ ମୃତ୍ୟୁବରଣ 
କରିଛି। ଯେଉଁ ତଚ୍ଛବାୟର ତଚ୍ତପ୍ରସ୍ତତ ସୃକ୍ଷ୍ମ ବସ୍ତ୍ର ସାରା ଦେଶରେ ଆଦରଲାଭ 
କରୁଥଲା ସେ ହଳକରି ପେଟ ପୋଷୁଛି। ଯେଉଁ କାରିଗରର କାରୂକଳା 
ଦେଶବାସୀଙ୍କୁ ମୂଗ୍ଧ ଚକିତ କରୁଥ୍ଲା ସେ ଆଢି ପେଟ ଚାଖଣ୍ଡ 
ପାଇଁ ଚାକିରି ଖଣ୍ଡିଏ ଖୋଜିବ୍ରଲୁଛି। ଇଂରେଜ ଶାସନ ଅତି ନିଷ୍କୁରଭାବରେ 
ଏ ଦେଶର ଶିଳ୍ପ ନଷ୍ଟଭ୍ରଷ୍ଠ କରିଦେଇଛି। 

ଯେତେବେଳେ ଶିଳ୍ପସମୂୃହର ଢାତୀୟକରଣର ନାମଗନ୍ଧ ସୁଦ୍ଧା ଜଣା 
ନଥୁଲା ସେହି ସମୟରେ ସେ କେନ୍ଦ୍ର ବ୍ଯବସ୍ଥାସଭାରେ ରେଳବାଇର 
ଢାତୀୟକରଣ ଘେନି ଯୁକ୍ତି ବାଢ଼ିଥ୍‌ଲେ। ସେ ପ୍ରସ୍ତାବ କରିଥ୍‌ଲେ ଯେ 
ରେଳବାଇକୁ କେବଳ ଆୟର ପନଛ୍ଧାରୂପେ ବିଚାରିବା ଉଚିତ ନୁହେଁ। ଦେଶର 
ବୃହରର ସ୍ବାର୍ଥକୁ ଦୃଷ୍ଟିରେ ରଖି ଏହାର ସମ୍ପରସାରଣ କରାଯିବା ଉଚିତ। 

ଜିଲ୍ଲାବୋର୍ଡ଼ ଓ ମ୍ୟୁନିସିପାଲିଟି ଆଦି ସ୍ଥାନୀୟ ସ୍ଵାୟତ୍ତଶାସନ 
ସଂସ୍ଥାଗୁଡ଼ିକର କାର୍ଯ୍ୟପରିସରର ଅଭିବୃଦ୍ଧି ଘଟାଇବା ଓ ସେଗୁଡ଼ିକୁ ସରକାରୀ 
ନିୟନ୍ତ୍ରଣରୁ ମୁକ୍ତ କରିବାପାଇଁ ସେ ପ୍ରସ୍ତାବ ଦେଇଥୂଲେ। 

ଓଡ଼ିଶା ଉପକୂଳରେ ଥ୍‌୍ବା ପୁରୀ, ଫଲସ୍‌ପଏଣ୍ଡ ଏବଂ ଚାନ୍ଦବାଲି 
ବନ୍ଦର ସେତେବେଳକୁ ପୋତିହୋଇଯାଇଥାଏ। ତେଣୁ ମଧୁସୂଦନ ଓଡ଼ିଶାର 
ଧାମରା ମୁହାଣରେ ଏକ ନୂତନ ବନ୍ଦର ପ୍ରତିଷ୍ଠାପାଇଁ କେନ୍ଦ୍ର ବ୍ୟବସ୍ଥାସଭାରେ 
ପ୍ରସ୍ତାବ ଦେଇଥୁଲେ । କେନ୍ଦ୍ର ବ୍ୟବସ୍ଥାସଭାର ସଦସ୍ୟ ଥ୍ବାବେଳେ ମଧୁସୂଦନ 
ଓଡ଼ିଶାରେ ନୂତନ ଶିଳନ୍ତର ବିକାଶ ଏବଂ ଜୁଟୀରଶିଳ୍ପର ପୂନରୁବ୍ଧାର ପାଇଁ 
ପ୍ରଗାଢ଼ ଉଦ୍ୟମ କରିଥୂଲେ। 

ଗୋପାଳକୃଷ୍ଣ ଗୋଖଲେଙ୍କଦ୍ବାରା ଉପସ୍ଥାପିତ ପ୍ରାଥମିକ ଶିକ୍ଷା ବିଲ୍‌ 
ଏବଂ ପଣ୍ତିତ ମଦନମୋହନ ମାଲବ୍ୟଙ୍କଦ୍ାରା ଆଗତ ହିନ୍ଦୁ ବିଶ୍ବବିଦ୍ୟାଳୟ 
ବିଲ୍‌ର ଆଲୋଚନାରେ ମଧୁସୂଦନ ପୁରୀକୁ ରାଞ୍ଚ୍‌ ଓ ପାଟଣା ସହିତ 

ଉନ୍ମଳଗୌରବ ମଧୂସୂଦନ ୩୭ 


ରେଳପଥରେ ଯୋଗାଯୋଗ ସ୍ଥାପନ କରିବା ପାଇଁ ଦାବି କରିଥ୍‌ଲେ। 
ଏହାଛଡ଼ା ନିରାଶ୍ରୟା ବାଳିକାଙ୍କ ଭବ୍ଧାର ଏବଂ ଶାସନ ବିଭାଗରୁ ବିଚାରବିଭାଗର 
ପୃଥକୀକରଣ ସମ୍ବନ୍ଧରେ ଆସିଥ୍‌ବା ପ୍ରସ୍ତାବକୁ ମଧୂସୂଦନ ଦୃଢ଼ ସମର୍ଥନ 
ଜଣାଇଥ୍‌ଲେ । ଏସବୂଥ୍‌ରୁ ବ୍ୟବସ୍ଥାପକ ଭାବରେ ମଧୂସୂଦନଙ୍କ ପ୍ରଗତିଶୀଳତାର 
ସୂଚନା ମିଳିଥାଏ । 

ମଧୂସୂଦନ ବହୁଦିନଯାଏ ବିହାର-ଓଡ଼ିଶା ବ୍ଯବସ୍ଥା ସଭାର ସଦସ୍ଯ 
ଥୁଲେ । ବ୍ଯବସ୍ଥାପକଭାବରେ ମଧୁସୂଦନ ସର୍ବଦା ଜନକଲ୍ୟଯାଣକୁ ଦୃଷ୍ଟିରେ 
ରଖି କାର୍ଯ୍ୟ କରୁଥ୍ଲେ। ଆବଶ୍ୟକସ୍ଥଳେ ସେ ନିର୍ଭୀକଭାବରେ ବ୍ରିଟିଶ୍‌ 
ସରକାରଙ୍କର ସମାଲୋଚନା କରୂଥ୍ଲେ। ୧୯୨୩ ମସିହାରେ ପଡଶ୍ତିତ 
ଗୋପବନ୍ଧୁ ହଜାରିବାଗ ଢେଲ୍‌ରେ ବ୍ରିଟିଶ୍‌ ସରକାରଙ୍କ ଦ୍ଵାରା ଆଇନ ଅମାନ୍ୟ 
ଅଭିଯୋଗରେ ବନ୍ଦୀହୋଇ ରହିଥ୍‌ବାବେଳେ ମଧୂସୂଦନ ବିହାର ଓଡ଼ିଶା 
ବ୍ୟବସ୍ଥା ସଭାରେ ତାହାଙ୍କର ମୁଲ୍ତି ପାଇଁ ଦାବି ଉପସ୍ଥାପିତ କରିଥ୍‌ଲେ । 

ବିଧାୟକ ଭାବରେ ମଧୂସୂଦନ ଢଣେ ନରମପନ୍ୀ ଥୁଲେ । ସାମ୍ବିଧାନିକ 
ପନ୍ଞାରେ ତାଙ୍କର ଦୂଢ଼ ବିଶ୍ଵାସ ଥୁଲା। ସାମ୍ବିଧାନିକ ଉପାୟରେ ବ୍ରିଟିଶ୍‌ 
ସାମ୍ରାଜ୍ୟର ପରିସର ମଧ୍ଯରେ ସ୍ଵାୟରଶାସନ ତାଙ୍କ ରାଜନୈତିକ ଜଢୀବନର 
ଲକ୍ଷ୍ଯ ଥୁଲା। କୌଣସି ପ୍ରକାର ବିପ୍ଳନବାତମ୍ମକ ଉଗ୍ରବାଦକୁ ସେ ପସନ୍ଦ 
କରୁନଥ୍ଲେ । ସେଥ୍ପାଇଁ ୧୯୨୧ ମସିହାରେ ମହାତ୍ମାଗାନ୍ଧି ଯେତେବେଳେ 
ଅସହଯୋଗ ଆନ୍ଦୋଳନର ଡାକରା ଦେଲେ ସେତେବେଳେ ମଧୂସୂଦନ 
ଏହାର ବିରୋଧ କରିଥ୍‌ଲେ ଏବଂ ନିଜକୁ ଏଥ୍‌ରୁ ଅଲଗା ରଖିଥ୍‌ଲେ। 
ସେ ଭାବୃଥ୍ଲେ ଯେ ଏହାଦ୍ଵାରା ଦେଶରେ ଅରାଜକତା ଓ ବିଶୃଙ୍ଖଳା 
ସୃଷ୍ଟି ହେବ। ବୈଧାନିକ ପନ୍ଷା ମନ୍ଥର ହେଲେହେଁ ଏହାର ପରିଣାମ 
ଶ୍ରେୟସ୍କର। ସେଥ୍‌ପାଇଁ କଂଗ୍ରେସର କାଉନ୍‌ସିଲ ବର୍ଚ୍ଚନ ନୀତିକୁ ସେ 
ଗ୍ରହଣ କରିନଥ୍‌ଲେ। ଏଥ୍‌ପାଇଁ ସେ ଅବଶ୍ଯ କେତେକଙ୍କ ଦ୍ଵାରା 
ବିଶେଷଭାବରେ ସମାଲୋଚିତ ହୋଇଥ୍‌ଲେ, କିନ୍ଧ ସକଳ ପ୍ରକାର 
ସମାଲୋଚନା ସର୍ତ ସେ ନିଜ ନୀତି ଓ ବିଶ୍ବାସରେ ଅଟଳ ରହିଥ୍‌ଲେ। 


ବିହାର-ଓଡ଼ିଶା ପ୍ରଦେଶର ମନ୍ତ୍ରତ୍ବ 


ଭାରତୀୟମାନଙ୍କୁ ଶାସନକ୍ଷେତ୍ରରେ ଅଧ୍କ ସୁଯୋଗ ଦେବାପାଇଁ 
ରଂଲଣ୍ଡର ଭାରତସଚ଼ିବ ମଣ୍ଚେଗୁ ଏବଂ ଭାରତର ବଡ଼ଲାଟ୍‌ ଚେମସ୍‌ଫୋର୍ଡଙ୍କ 

୩୮ ଉଜନ୍ଳଗୌରବ ମଧୁସୂଦନ 


ଅଧ୍ଯକ୍ଷତାରେ ଏକ ଶାସନ ସଂସ୍କାର କମିଟି ଗଠନ କରାଯାଇଥ୍‌ୁଲା। 
ଏହି କମିଟି ଭାରତରେ ସୀମିତ ଭାବରେ ସ୍କାୟରଶାସନର ପ୍ରବରଁନ 
ପାଇଁ ସୁପାରିସ କରିଥ୍ଲେ । ଏହା ମଣ୍ଚେଗୁ-ଚେମସ୍‌ ଫୋର୍ଡ ଶାସନ ସଂସ୍କାର 
ନାମରେ ପରିଚ଼ିତ। ଏହି ସୁପାରିସ ଅନୁଯାୟୀ ଭାରତରେ ବ୍ଯବସ୍ଥାସଭା 
ଓ ମନ୍ତ୍ରିମଣ୍ଡଳ ଗଠନର ପ୍ରସ୍ତାବ ଥୁଲା। ସ୍ଥାନୀୟ ସ୍ବାୟଭଶାସନରେ ସ୍ଵାସ୍ଥ୍ୟ 
ଓ ପୂ ପ୍ରଭୃତି ଅଛ୍ଥ କେତୋଟି ବିଭାଗର ଦାୟିତ୍ଵ ମନ୍ତ୍ରୀମାନଙ୍କୁ ଅର୍ପଣ 
କରାଯାଇଥ୍‌ଲା। ଏହି ବିଭାଗଗୁଡ଼ିକର ପରିଚାଳନାରେ ମଧ୍ଯ ମନ୍ତ୍ରୀମାନଙ୍କୁ 
ପୂର୍ଣ୍ଣ ସ୍ଵାଧୀନତା ଦିଆଯାଇନଥୁଲା। ସେମାନଙ୍କର କେବଳ ସରକାରଙ୍କୁ 
ପରାମର୍ଶ ଦେବାର କ୍ଷମତା ଥୁଲା - ଶେଷ ନିଷ୍ଠର ନେବାର ଅଧ୍୍‌କାର 
ନ୍ୟସ୍ତ ଥୁଲା ରାଜ୍ୟ ଛୋଟଲାଟ୍‌ଙ୍କ ଉପରେ । ଭାରତର ସର୍ବପ୍ରଧାନ ରାଜନୈତିକ 
ଦଳ ସେଥ୍‌ପାଇଁ ଏହାକୁ ଗ୍ରହଣ କରିନଥ୍‌ଲା। ୧୯୨୦ ମସିହାରେ 
ନାଗପୂରଠାରେ ଅନୁଷ୍ଠିତ କଂଗ୍ରେସ ଅଧ୍ବେଶନରେ ମହାମ୍ବାଗାନ୍ଧିଙ୍କ ନେତୃତ୍ଵରେ 
କଂଗ୍ରେସ ଇଂରେଜ ସରକାରଙ୍କ ସହିତ ଅସହଯୋଗ ନୀତି ଘୋଷଣା 
କରିଥଲା । ୧୯୨୧ ମସିହାରେ ସାରା ଭାରତରେ ଅସହଯୋଗ ଆନ୍ଦୋଳନ 
ହୋଇଯାଇଥ୍‌ଲା। ଏଥୁରେ ଛାତ୍ରମାନଙ୍କୁ ସରକାରୀ ସ୍ଟଲ କଲେଜ ବର୍ଜନ, 
ଓଜିଲମାନଙ୍କୁ କୋର୍ଟକଚ୍େରି ବର୍ଜନ, ସରକାରୀ କର୍ମଚାରୀମାନଙ୍କୁ ଚାକିରିରୁ 
ଇସ୍ତଫାଦାନ ଓ ବ୍ୟବସ୍ଥାପକମାନଙ୍କୁ ବ୍ୟବସ୍ଥା ସଭା ବର୍ଡ୍ତନ ପାଇଁ ଆହ୍ଵାନ 
ଦିଆଯାଇଥୁଲା। ଏହି ପରିସ୍ଥିତିରେ ୧୯୨୧ ମସିହା ଏପ୍ରିଲ ମାସରେ 
ବିହାର-ଓଡ଼ିଶାର ଲାଟ୍‌ ଲର୍ଡ ସିହ୍ନା ମଧୂସୂଦନଙ୍କୁ ବିହାର-ଓଡ଼ିଶା ମନ୍ତ୍ରିମଣ୍ଡଳର 
ଜଣେ ସଦସ୍ଯରୂପେ ମନୋନୀତ କରିଥ୍‌ଲେ ଏବଂ ମଧୁସୂଦନ ଏହା 
ଗ୍ରହଣ କରିଥୁ୍‌ଲେ। 

ମନ୍ତ୍ରିତ୍ଵ ଗ୍ରହଣ କରିବାଦ୍ଧାରା ମଧୂସୂଦନ ସେତେବେଳେ କେତେକ 
ମହଲରେ ସମାଲୋଚ଼ିତ ହୋଇଥ୍‌ଲେ ମଧ୍ୟ ସେ କେତେକ ନୀତିଗତ 
କାରଣରୁ ଏହା ଗ୍ରହଣ କରିବା ଉଚ଼ିତ ମନେକରିଥ୍‌ଲେ। ପ୍ରଥମତଃ 
ଅସହଯୋଗରେ ମଧସୂଦନଙ୍କର ବିଶ୍ଵାସ ନଥୁଲା, ସାମ୍ବିଧାନିକ ଉପାୟରେ 
ସ୍ବାୟଘଶାସନ ଲାଉ ତାଙ୍କର ଲକ୍ଷ୍ୟ ଥୁଲା। ଦ୍ଧିତୀୟରେ ସେ ଅନୁଭବ 
କରିଥ୍୍‌ଲେ ଯେ ଲର୍ଡ ହାଡିଞ୍ଜଙ୍କ ଅମଳରେ ଓଡ଼ିଶା ପ୍ରତି ଯେଉଁ ଅନ୍ୟାୟ 
କରାଯାଇଥ୍‌ଲା ମଣ୍ଟ୍େଗୁ-ଚେମସଫୋର୍ଡ ରିପୋର୍ଟରେ କେତେକାଶଂରେ ଏହାର 
ପ୍ରତିବିଧାନ କରାଯାଇଥ୍‌ଲା। ଏଥୁରେ ଓଡ଼ିଶାକୁ ଗୋଟିଏ ସ୍ଵତନ୍ତ୍ର ପ୍ରଦେଶ 

ଉତ୍କଳଗୌରବ ମଧୂସୂଦନ ୩୯ 


ରୂପେ ଗ୍ରହଣ କରାନଗଲେ ମଧ୍ଯ ଓଡ଼ିଶାକୁ ସବ୍‌ଷ୍ଟେଟ୍‌ (ଉପରାଜ୍ୟ) 
ପାହ୍ୟା ମିଳିଥ୍ଲା। ତାହାଛଡ଼ା ନିକଟ ଭବିଷ୍ୟତରେ ଓଡ଼ିଶାକୁ ଗୋଟିଏ 
ସ୍ଵତନ୍ତ୍ର ରାଜ୍ଯ କରିବାର ପ୍ରତିଶୃତି ଏଥ୍‌ରେ ଦିଆଯାଇଥ୍‌ଲା। ଏହି ଦୂଇଟି 
କାରଣରୁ ମଧୁସୂଦନ ମନ୍ତ୍ରୀପଦ ଗ୍ରହଣ କରିବାକୁ ଉଚ଼୍ିତ ମନେକରିଥ୍‌ଲେ। 
ମଧୂସୂଦନଙ୍କୁ ସ୍ଥାନୀୟ ସ୍ଵାୟତ୍ରଶାସନ, ଜନସ୍ବାସ୍ଥ୍ୟ ଓ ନିର୍ମାଣ ବିଭାଗର 
ଦାୟିତ୍ଵ ଦିଆଯାଇଥୁଲା। 

ମନ୍ତ୍ରୀପଦ ଗ୍ରହଣ କରି ମଧୂସୂଦନ ଓଡ଼ିଶା କଂଗ୍ରେସ ନେତାଙ୍କଦ୍ବାରା 
ସମାଲୋଚ଼ିତ ହୋଇଥ୍‌ଲେ। କଂଗ୍ରେସ ଲୋକେ ନାନାସ୍ଥାନରେ ସଭାସମିତି 
କରି ମଧୂସୂଦନଙ୍କ କାର୍ଯ୍ୟର ତୀବ୍ର ନିନ୍ଦା କରିଥ୍‌ଲେ। କିଚୂ ମଧୁସୂଦନ 
କଂଗ୍ରେସର ଅସହଯୋଗ ନୀତିର ଘୋର ବିରୋଧୀ ଥଲେ । ସେ କହୁଥ୍‌ଲେ — 
ଏହାଦ୍ବାରା ଦେଶରେ ଅରାଜକତା ଓ ବିଶୃଙ୍ଖଳା ବ୍ୟଯୟାପିବ। ଏହାଛଡ଼ା 
ଓଡ଼ିଶାର ଲୋଜମାନେ ଶିକ୍ଷା, ବାଣିଜ୍ୟ ଆଦି ବିଭିନ୍ନ କ୍ଷେତ୍ରରେ ଭାରତର 
ଅନ୍ୟ ପ୍ରଦେଶର ଲୋକଙ୍କଠାରୁ ବିଶେଷ ପଛୁଆ ଥୂୁଲେ। ମଧୁସୂଦନ 
ଯୁକ୍ତି କରୁଥ୍ଲେ ¬ ଅସହଯୋଗ ନୀତି ଗ୍ରହଣ କରିବାଦ୍ଧାରା ଓଡ଼ିଶାର 
ସ୍ଥାନ ଆହୁରି ତଳକୁ ଖସିଯିବ। ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ମଧ୍ଯ 
ବିଜମ୍ଭିତ ହେବ। ଏହିସବୁ କାରଣରୁ ମଧୁସୂଦନ ଭାରତର ଅନ୍ୟ ବିଶିଷ୍ଟ 
ନେତାମାନଙ୍କ ସଦୃଶ ମନ୍ତ୍ରୀପଦ ଗ୍ରହଣ କରିଥ୍‌ଲେ। ଉତ୍କଳବାସୀଙ୍କ ହିତ 
ଓ କଲ୍ୟାଣ ଦୃଷ୍ଟିରୁ ସେ ଏହା କରିଥ୍‌ଲେ। 

କଂଗ୍ରେସକୁ ଛାଡ଼ିଦେଲେ ଓଡ଼ିଶାର ଅନ୍ଯ ଅନେକ ନେତା ମଧୁସୂଦନଙ୍କ 
ମନ୍ତ୍ରିତ୍ଵ ଗ୍ରହଣକୁ ସ୍ଵାଗତ କରିଥ୍‌ଲେ ଏବଂ ରାଜ୍ଯର ବିଭିନ୍ନ ଅଞ୍ଚଳରେ 
ତାଙ୍କୁ ସମ୍ବର୍ବନା ଜଣାଇବାପାଇଁ ସଭାମାନ ଅନୁଷ୍ଠିତ ହୋଇଥ୍‌ଲା। ସେମାନେ 
ମତ ଦେଉଥ୍‌ଲେ ଯେ ମନ୍ତ୍ରିତ୍ଵ ଗ୍ରହଣଦ୍ଧାରା ମଧୂସୂଦନ ଓଡ଼ିଶାର 
ଗୌରବବୃଦଧିରେ ସହାୟକ ହୋଇଛନ୍ତି ଏବଂ ଓଡ଼ିଆମାନଙ୍କ ହୃଦୟରେ 
ନୂତନ ଆଶା ଓ ଉତ୍ସାହ ସଞ୍ଚାର କରିଛଚ୍ତି। ସେ ଯାହାହେଉ, ଉତ୍କଳର 
ଉନ୍ନତି ସାଧନ ଯେ ମଧୁବାବୁଙ୍କ ମନ୍ତ୍ରୀପଦ ଗ୍ରହଣର ଏକମାତ୍ର ଲକ୍ଷ୍ଯ 
ଥୁଲା ଏଥ୍‌ରେ ସନ୍ଦେହର ଅବକାଶ ଥାଇନପାରେ। ଓଡ଼ିଶାର ପ୍ରତିନିଧ୍‌ 
ଭାବରେ ମଧୁୂସୂଦନ ମନ୍ତ୍ରିତ୍ସ ଗ୍ରହଣ କରିବାଦ୍ଧାରା ଓଡ଼ିଶାର ସ୍ଵତନ୍ତ୍ର ଅସ୍ତିତ୍ଵକୁ 
ସରକାରୀ ସ୍ତରରେ ସ୍ଵୀକୃତି ଦିଆଯାଇଥୁଲା। ଏକଥା ନିଶ୍ଚିତ ଯେ ମଧୁସୂଦନ 
ଅର୍ଥଲୋଭରେ ମନ୍ତ୍ରିତ୍ଵ ଗ୍ରହଣ କରିନଥ୍‌ଲେ। ଅର୍ଥକୁ ସେ ଅତି ତଳ 

୪୦ ଉଜନଳଗୌରବ ମଧୂସୂଦନ 


ମନେକରୁଥ୍ଲେ। ତାଙ୍କ ମତରେ ଅର୍ଥ ଥୁଲା ଦାଣ୍ଡର ଧୂଳି ସହିତ ସମାନ। 

ବିହାର-ଓଡ଼ିଶା ସରକାରରେ ସ୍ଥାନୀୟ ସ୍ଵାୟଭଶାସନ ବିଭାଗର 
ଦାୟିତ୍ଵରେ ଥ୍ବାବେଳେ ମଧୂସୂଦନ ସେହି ବ୍ଯବସ୍ଥାକୁ ଯଥାଯଥଭାବରେ 
କାର୍ଯ୍ୟକାରୀ କରିବା ସମ୍ପର୍କରେ ଦୁଇଟି ନୂତନ ଆଇନ ପ୍ରଣୟନ କରିଥୁଲେ । 
ପ୍ରଥମ ଆଇନଟିଦ୍ରାରା ନିର୍ବାଚିତ ପ୍ରତିନିଧ୍ମାନଙ୍କୁ ଫେରାଇ ଆଣିବାର 
ବ୍ୟବସ୍ଥା ଥୁଲା । ଦ୍ବିତୀୟ ଆଇନଟିରେ ଜିଲ୍ଲାବୋର୍ଡ ଓ ଲୋକାଲ୍‌ ବୋର୍ଡ 
ଆଦି ସ୍ଵାୟରଭଶାସନ ଅନୁଷ୍ଠାନମାନଙ୍କରେ ଅନୁନତ ସଂପ୍ରଦାୟର ଲୋକମାନଙ୍କର 
ପ୍ରତିନିଧ୍ତ୍ଵର ବ୍ୟବସ୍ଥା ଥ୍ଲା। ଏହି ଆଇନ୍‌ ଦଇଟିରୂ ମଧୁସୂଦନଙ୍କ ପ୍ରଗତିଶୀଳ 
ଓ ଗଣତାନ୍ତିକ ମନୋବୃଭିର ପରିଚୟ ମିଳିଥାଏ । 


ମନ୍ତ୍ରତ୍ଵ ତ୍ଯାଗ 


ମନ୍ତ୍ରିତ୍ଵ ଗ୍ରହଣ କରିବାର ଅନ୍ପ କାଳ ପରେ ମଧୁସୂଦନଙ୍କୁ ସେ 
ପଦରେ ରହିବାକୁ ଭଲଲାଗିଲା ନାହିଁ। ଇଂରେଜ କର୍ମକର୍ରାଙ୍କ ଅଧୀନରେ 
ମନ୍ତ୍ରୀ ରୂପେ ରହିବାରେ ସେ ଘୋର ଅସ୍ଵସ୍ତି ଅନୁଭବ କରୁଥୁଲେ । 
ଏହାଦ୍ଧାରା ତାଙ୍କର ପଦମର୍ଯ୍ୟାଦା କ୍ଷଣ୍ଡ ହେଉଛି ବୋଲି ତାଙ୍କର ଧାରଣା 
ହେଲା। ସେ ଅନୁଭବ କଲେ ଯେ ଏଥ୍‌ରେ ଶାନ୍ତି ନାହିଁ କି ସମ୍ମାନ 
ନାହିଁ। ଏକପକ୍ଷରେ ଯେଉଁ ବିଭାଗୀୟ କର୍ମକର୍ଗାମାନଙ୍କ ମାଧ୍ୟମରେ ସେ 
ତାଙ୍କର ନୀତି କାର୍ଯ୍ୟକାରୀ କରିବା କଥା, ସେମାନେ ତାଙ୍କୁ ବିଶ୍ଵାସ 
କରୁନଥ୍‌ଲେ ! ଅନ୍ୟପକ୍ଷରେ ଇଂରେଜ ଗଭର୍ଣ୍ଣରଙ୍କ କର୍ଚ୍ଵତ୍ଵାଧୀନ ମନ୍ତ୍ରିମଣ୍ଡଳରେ 
ମନ୍ତ୍ରୀରଭାବରେ ରହିବା ଦ୍ଵାରା ଜନସାଧାରଣଙ୍କର ବିଶ୍ବାସଭାଜନ 
ହୋଇପାରୁନଥ୍‌ଲେ। ମନ୍ତ୍ରିମଣ୍ଡଳର କାର୍ଯ୍ୟକନାପରେ ମଧ୍ୟ ସେ ସନ୍ଛଷ୍ଟ 
ନଥ୍‌ଲେ, କାରଣ ମନ୍ତ୍ରୀମାନଙ୍କୁ ଯେତିକି କ୍ଷମତା ଦିଆଯାଇଥ୍‌ଲା ସେଥୁରେ 
ଦେଶପାଇଁ ବିଶେଷ କିଛି କରିବା ସମ୍ଭବପର ନଥୁଲା। 

ମନ୍ତ୍ରୀଂଗାଦିରେ ବସି ସେ ଦିନକୂଦିନ ଅଧ୍‌କ ଅସ୍ଥିର ହୋଇପଡ଼ିଲେ 
ଏବଂ ତାଙ୍କ ମନରେ ନାନା ସନ୍ଦେହ ଦେଖାଦେବାକୁ ଲାଗିଲା। ସେ 
ଭାବିଲେ ସେ ଦଇ କୂଳ ହରାଉଛନ୍ତି। ଏକ ପକ୍ଷରେ ଯେଉଁମାନଙ୍କର 
ସେବାଲାଗି ସେ ମନ୍ତ୍ରିତ୍ଵ ବରଣ କରିନେଇଛନ୍ତି, ସେମାନଙ୍କର ବିଶ୍ଵାସଭାଜନ 
ହୋଇପାରୂନାହାନ୍ତି ଏବଂ ଅନ୍ୟପକ୍ଷରେ ଯେଉଁ ଗଭର୍ଣ୍ଣରଙ୍କୁ ସେ ଯଥାର୍ଥଭାବରେ 


Digitized by srujanika@gmail.com 


ଉତ୍କଳଗୌରବ ମଧୂସୂଦଳ ୪୧ 


ସାହାଯ୍ୟ କରିବାକୁ ଚାହୁଁଛନ୍ତି ତାଙ୍କର ବି ବିଶ୍ଵାସଭାଢନ ହୋଇପାରୁନାହାଚ୍ତି। 
ତେଣୁ ମନ୍ତ୍ରୀପଦରେ ଅଧୁକ କାଳ ରହିବାପାଇଁ ତାଙ୍କର ଇଚ୍ଛା ହେଲାନାହିଁ 
୧୯୨୩ ଖ୍ରୀଷ୍ଟାଦ୍ଦରେ ସେ ବିହାର-ଓଡ଼ିଶାର ଲାଟଙ୍କୁ ଲେଖି ଜଣାଇଦେଲେ 
ଯେ ସେ ଆଉ ମନ୍ତ୍ରୀପଦରେ ରହିବାକୁ ଚାହାଁନ୍ତି ନାହିଁ କାରଣ ବେତନ 
ନେଇ ମନ୍ତ୍ରୀଭାବରେ କାର୍ଯ୍ୟକଲେ ସେ ଜଣେ ଦରମାଖିଆ କର୍ମଚ଼ାରୀ 
ଭାବରେ ପରିଗଣିତ ହେବେ, ତା' ଫଳରେ ସରକାରୀ କର୍ମଚ଼ାରୀମାନଙ୍କର 
ତାଙ୍କ ପ୍ରତି ଶ୍ରଦ୍ଧା ଓ ସମ୍ମାନ ରହିବ ନାହିଁ। ଅନ୍ୟପକ୍ଷରେ ଜନସାଧାରଣଙ୍କ 
ପ୍ରତିନିଧୁ୍‌ ଭାବରେ ସେ ଯଦି ବିନାବେତନରେ କାର୍ଯ୍ୟ କରନ୍ତି ତାହାହେଲେ 
ସରକାରୀ କର୍ମଚ଼ାରୀ ତାଙ୍କୁ ବିଶେଷ ସମ୍ମାନ ଦେବେ ଏବଂ ଯଥାଯଥ 
ଭାବରେ ତାଙ୍କର ଆଦେଶ ପାଳନ କରିବେ। ତେଣୁ ତାଙ୍କୁ ଅବୈତନିକ 
ଭାବରେ ମନ୍ତ୍ରିମଣ୍ଡଳରେ କାର୍ଯ୍ୟ କରିବାପାଇଁ ଅନୁମତି ଦିଆଯାଉ ଏବଂ 
ଜୀବିକା ଅର୍ଡନ ପାଇଁ ସ୍ବାଧୀନଭାବରେ ଓକିଲାତି କରିବାପାଇଁ ତାଙ୍କୁ ଅନୁମତି 
ଦିଆଯାଉ ତାହା ଯଦି ସମ୍ଭବପର ନ ହୁଏ ତାହାହେଲେ ମନ୍ତ୍ରୀପଦରୁ 
ତାଙ୍କର ଇସ୍ତଫା ଗ୍ରହଣ କରାଯାଉ। ମଧୁସୂଦନଙ୍କ ସର୍ଉଁ ଗ୍ରହଣ କରିବା 
ସରକାରଙ୍କ ପକ୍ଷରେ ସମ୍ଭବପର ନଥ୍ଲା — କାରଣ ଏହା ପ୍ରଚଳିତ ନିୟମ 
ଭିଭିରେ ନଥୁଲା ଏବଂ ଅନ୍ଯ ମନ୍ତ୍ରୀମାନେ ଏହା ଗ୍ରହଣ କରିବାର ସମ୍ଭାବନା 
ନଥ୍‌ଲା। ତେଣୁ ଲାଟସାହେବ ମଧୁସୂଦନଙ୍କ ଇସ୍ତଫା ଗ୍ରହଣ କରିବାକୁ 
ବାଧ୍ଯହେଲେ । ମଧୁସୂଦନ ବିହାର-ଓଡ଼ିଶା ମନ୍ତ୍ରିମଣ୍ଡଳରୁ ଇସ୍ତଫା ଦେଇଦେଲେ। 

ମଧୁସୂଦନ ବିହାର-ଓଡ଼ିଶା ସରକାରରେ ମନ୍ତ୍ରୀରୂପେ ଅନ୍ପକାଳ ରହିଥ୍‌ଲେ 
ମଧ୍ଯ ତାଙ୍କର ସଂକ୍ଷିପ୍ତ କାର୍ଯ୍ୟକାଳ ନାନାଦୃଷ୍ଟିରୁ ଏବେବି ସ୍କରଣୀୟ ଓ 
ଆଦର୍ଶସ୍ଥାନୀୟ ହୋଇ ରହିଅଛି। ମନ୍ତ୍ରୀମାନେ ସରକାରୀ ଖର୍୍ଟରେ 
ରହିବାପରଠାରୁ ଆରମ୍ଭକରି ଆସବାବପତ୍ର, ଗାଡ଼ି ଆଦି ସମସ୍ତପ୍ରକାର 
ସୁବିଧା ବିନାମୂଲ୍ୟରେ ପାଇବାଛଡ଼ା ମାସକୁ ପାଞ୍ଚହଜାର ଟଙ୍କା ଦରମା 
ପାଉଥ୍‌ଲେ । ଏହାଛଡ଼ା ନିଜର ପଦମର୍ଯ୍ୟାଦା ହେତୁ ସେମାନେ ସମାଜରେ 
ଅନେକଙ୍କର ସମ୍ମାନର ପାତ୍ର ମଧ୍ଯ ହୋଇପାରୂଥ୍‌ଲେ। କିନ୍ଧ ମଧୁସୂଦନଙ୍କ 
ନିକଟରେ ଅର୍ଥ, କ୍ଷମତା ଓ ପଦପଦବୀ ଅପେକ୍ଷା ନୀତି ଓ ଆଦର୍ଶ 
ବଡ଼ ଥୁଲା। ନୀତି ଓ ଆଦର୍ଶ ପାଇଁ ମନ୍ତ୍ରିତ୍ଵ ତ୍ୟାଗକରି ସେ ସେବା 
ଓ ତ୍ୟାଗର ଯେଉଁ ମହନୀୟ ଆଦର୍ଶ ରଖିଗଲେ ତାହା ଚିରଦିନ ସ୍ମରଣୀୟ 
ହୋଇ ରହିବ। 

୪୨ ଉତ୍କଳଗୌରବ ମଧୁସୂଦନ 
ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ 


ବିଚିନାଞ୍ଚଳ ସମୂହର ମିଶ୍ରଣ ଓ ଏକ ସ୍ଵତନ୍ତ୍ର ଉତ୍କଳ ପ୍ରଦେଶ 
ଗଠନ ଥୁଲା ମଧୁସୂଦନଙ୍କ ଜୀବନର ସ୍ଵପ୍ନ। ଏଥ୍‌ପାଇଁ ସେ ଜୀବନସାରା 
ଉଦ୍ୟମ କରିଥୁଲେ । ତାହାଙ୍କର ଉନ୍କନପ୍ରୀତି ଥୁଲା ଅତୂଳନୀୟ। ଶେଷନିଃଶ୍ଵାସ 
ତ୍ୟାଗକରିବା ପର୍ଯ୍ୟନ୍ତ ସେ ଉତ୍କଳର କଲ୍ୟାଣ ଓ ଉନ୍ନତି ପାଇଁ କାର୍ଯ୍ଯ 
କରିଯାଇଛନ୍ତି। 

ମଧୁସୂଦନଙ୍କ ଉନ୍ଳପ୍ରୀତିରେ କୌଣସିପ୍ରକାର ଆଞ୍ଚଳିକ ସଂକୀର୍ଣ୍ଣତା 
ନଥୁଲା। ସେ ବରାବର କହୁଥ୍ଲେ ଯେ ଜଜ୍କଳମାତା ଭାରତମାତାର 
କନ୍ୟା। ଭାରତକୁ ଛାଡ଼ି ଉତ୍କଳର କଳ୍ପନା କରାଯାଇନପାରେ। ଉତ୍କଳ 
ନିଜ ଗୋଡ଼ରେ ଠିଆହୋଇ ଭାରତର ଅନ୍ୟାନ୍ୟ ଅଞ୍ଚଳ ସହିତ ପାଦକୁ 
ପାଦ ମିଳାଇ ଚାଲିବାପାଇଁ ସକ୍ଷମ ନ ହେଲେ ଭାରତମାତାର ସେବା 
କରିପାରିବ ନାହିଁ। ଏହି ମହାନ୍‌ ଲକ୍ଷ୍ଯ ସାଧନ ପାଇଁ ଉନ୍ନଳର ବିଚ୍ଛିନ୍ନାଞ୍ଚଳ 
ସମୂହର ମିଶ୍ରଣ ଓ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ଥୁଲା ସର୍ବପ୍ରଥମ 
ଆବଶ୍ୟକତା । ଏହାହିଁ ମଧୁସୂଦନଙ୍କ ରାଜନୈତିକ ଜୀବନର ଆଦର୍ଶ ଏବଂ 
ଏହି ଆଦର୍ଶ ଦ୍ଵାରା ତାଙ୍କର ପ୍ରତ୍ୟେକ କାର୍ଯ୍ୟ ନିୟନ୍ତ୍ରିତ ହେଉଥୁଲା। 

ମଧୂସୂଦନ ବିଶ୍ଵାସ କରୁଥ୍ଲେ ଯେ ଉନ୍କଳର ସକଳ ଦ୍ରଃଖ ନିର୍ଯ୍ୟାତନା 
ମୂଳରେ ଥୁଲା ବ୍ରିଟିଶ୍‌ ସରକାରଙ୍କର ଶାସନନୀତି। ବ୍ରିଟିଶ୍‌ କର୍ମକର୍ରାମାନଙ୍କର 
ମନୋମୂୁଖୀ ଓ ଖାମଖିଆଲୀ ଶାସନନୀତି ଫଳରେ ଉନ୍ଳ ଖଣ୍ଡ ବିଖଣ୍ଡିତ 
ହୋଇ ଭାରତର ଭିନ୍ନ ଭିନ୍‌ ପ୍ରଦେଶ ସହିତ ଯୋଡ଼ିହୋଇ ରହିଲା ଏବଂ 
ଉନ୍ଳର ସ୍ଵତନ୍ତ୍ର ଅସ୍ତିତ୍ଵ ଲୋପ ପାଇଲା। ଉତ୍ଳର ଭାଷା ଓ ସଂସ୍କୃତିକୁ 
ମାରିଦିଆଯିବାର ଚେଷ୍ଟା ହେଲା । ଉତ୍ଳୀୟମାନଙ୍କର ଦୁଃଖ ଓ ନିର୍ଯ୍ୟାତନାର 
ସୀମା ରହିଲାନାହିଁ। ବ୍ରିଟିଶ୍‌ ସରକାର ଏହି ଅନ୍ୟାୟର ପ୍ରାୟଶ୍ଚିଭ୍ର କରି 
ଉତ୍କଳର ବିଚ୍ଛିନାଞ୍ଚଳ ସମୂହକୁ ଏକ ଶାସନାଧୀନ କରିବା ଉଚ଼ିତ ବୋଲି 
ମଧୁସୂଦନ ସର୍ବୋଚ୍ଚ ବ୍ରିଟିଶ୍‌ କର୍ମ କର୍ଭାଙ୍କ ନିକଟରେ ଦୃଢ଼ଭାବରେ ପ୍ରତିପାଦନ 
କରିଥୂଲେ । ମଧୁବାବୁ କଂଗ୍ରେସର ଅସହଯୋଗ ନୀତିର ସମର୍ଥକ ନଥ୍‌ଲେ 
ମଧ୍ଯ ବ୍ରିଟିଶ୍‌ ସରକାରଙ୍କ ତୋଷାମୋଦକାରୀ ନଥୂଲେ। ଓଡ଼ିଶା ପ୍ରତି ବ୍ରିଟିଶ୍‌ 
ସରକାରଙ୍କ ଅନ୍ୟାୟ ଓ ଅବିଚ଼ାରକୁ ସେ କଠୋର ସମାଲୋଚନା କରୂଥ୍ଲେ। 

ସେ ଭାରଚ ସଚ଼ିବ ଲର୍ଡ ମରେ ଏବଂ ଭାରତର ବଡ଼ଲାଟ୍‌ ଲର୍ଡ 

$ ୪୮୮୦୯ ଭ୍କୁଳଗୌରବ ମଧୁସୂଦନ ୪୩ 


କର୍ଜନ୍‌ଙ୍କ ସମ୍ମୁଖରେ ଓଡ଼ିଶାର ଗୌରବାବହ ଅତୀତ କଥା ଜଣାଇ ତତ୍‌କାଳୀନ 
ଦ୍ରରବସ୍ଥାର ଏକ ଜୀବନ୍ତ ଚିତ୍ର ପ୍ରଦାନ କରିଥ୍‌ଲେ। ତାହାଙ୍କ ଉକ୍ତିର 
ସତ୍ୟତା ଉପଲବ୍‌ଧ୍‌ କରି ଇର୍ଡ କର୍ଜନ୍‌ ଓଡ଼ିଶାର ବିଚ୍ଛିନ୍ନାଞ୍ଚଳ ସମୂହର 
ମିଶ୍ରଣ ଓ ଏକଶାସନାଧ୍କରଣ ପାଇଁ ଏକ ଘୋଷଣାନାମା ପ୍ରକାଶ କରିଥୂଲେ। 
ତଦନୂଯାୟୀ ସମ୍ବଲପୁର ଜିଲ୍ଲାକୁ ମଧ୍ଯପ୍ରଦେଶରୁ ଆଣି ବଙ୍ଗପ୍ରଦେଶର ଓଡ଼ିଶା 
ଡିଭିଜନର ଅନ୍ତର୍ଭୂକ୍ତ କରାଗଲା ! କିନ୍ତୁ ମାନ୍ଦ୍ରାଜଇର ତତ୍‌କାଳୀନ ଗଭର୍ଣ୍ଣରଙ୍କର 
ବିରୋଧ ଯୋଗୁ ଗଞ୍ଜାମ ଓ କୋରାପୂଟ ଢିଲ୍ଲାବାସୀ ସଂଖ୍ୟାଲଘୁ ତେଲୁଗୁ 
ସଂପ୍ରଦାୟର ଆପର୍ତିଯୋଗୁ ଗଞ୍ଜାମ କୋରାପୂଟ ଆଦି ଓଡ଼ିଶାର ଦକ୍ଷିଣାଞ୍ଚଳ 
ଓଡ଼ିଶାରେ ମିଶିପାରିଲା ନାହିଁ। ମଣ୍ଟ୍େଗୁ ଚେମସ୍‌ଫୋର୍ଡ ଶାସନସଂସ୍କାର 
ରିପୋର୍ଟରେ ଓଡ଼ିଶାର ବିଚ୍ଛିନ୍ନାଞ୍ଚଳ ମିଶ୍ରଣ ଓ ଏକ ସ୍ଵଚନ୍ତ୍ର ପ୍ରଦେଶ 
ଗଠନ ଦାବିକୁ ପରୋକ୍ଷରେ ସ୍ଵୀକାର କରାଗଲେ ମଧ୍ଯ ବିଚ୍ଛିନ୍ନାଞ୍ଚଳ ସମୂହର 
ମିଶ୍ରଣ ଓ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ ପାଇଁ କୌଣସି ପଦକ୍ଷେପ 
ନିଆଗଲା ନାହିଁ। ଓଡ଼ିଶାକୁ କେବଳ ଏକ ଉପରାଜ୍ଯ ବା ସବୃଷ୍ଟେଟ୍‌ 
ରୂପେ ଘୋଷଣା କରାଗଲା। ବାସ୍ତବକ୍ଷେତ୍ରରେ ଏ ଘୋଷଣାର କୌଣସି 
ଅର୍ଥ ନଥ୍ଲା। ମଧୁବାବୁ ଏଥ୍‌ରେ ହତାଶ ନହୋଇ ବିହାର-ଓଡ଼ିଶା 
ବ୍ୟବସ୍ଥାସଭା, କେନ୍ଦ୍ର ବ୍ୟବସ୍ଥାସଭା ଏବଂ ବ୍ଯବସ୍ଥାସଭା ବାହାରେ ବିଚ୍ଛିନ୍ନାଞ୍ଚଳ 
ସମୂହର ମିଶ୍ରଣ ଓ ସ୍ଵତନ୍ତ୍ର ଉତ୍କଳପ୍ରଦେଶ ଗଠନ ପାଇଁ ତାଙ୍କର ଆନ୍ଦୋଳନ 
ଚଳାଇରଖିଥୁ୍‌ଲେ । 

ଶେଷରେ ମଧୂସୂଦନଙ୍କ ଦୀର୍ଘକାଳବ୍ୟାପୀ ସାଧନା ସଫଳ ହେଲା। 
୧୯୨୭ ମସିହାରେ ଭାରତ ଶାସନର ପୂନର୍ଗଠନ ପାଇଁ ଯେଉଁ ସାଇମନ୍‌ 
କମିସନ ଗଠିତ ହେଲା ସେହି କମିସନର ରିପୋର୍ଟରେ ଓଡ଼ିଆ ଲୋକଙ୍କର 
ସ୍ଵତନ୍ତ୍ର ଉତ୍କଳ ପ୍ରଦେଶ ଦାବିକୁ ସ୍ଵୀକାର କରାଯାଇ ନୂତନ ଉଜ୍ଳପ୍ରଦେଶର 
ସୀମା ନିର୍ବାରଣ ପାଇଁ ଏକ କମିଟି ନିଯୁକ୍ତ କରାଗଲା। ଓଡ଼ିଶାର କଂଗ୍ରେସ 
ନେତାମାନେ ନିଖିଳ ଭାରତ କଂଗ୍ରେସର ନିର୍ଦ୍ଦେଶ ଅନୁଯାୟୀ ସାଇମନ୍‌ 
କମିସନ ସହିତ ଅସହଯୋଗ କରିଥୂଲେ। କିନ୍ଧ ମଧସୂଦନ ଅଧକ ବାସ୍ତବବାଦୀ 
ଥୁଲେ। ଓଡ଼ିଶାବାସୀଙ୍କ କଲ୍ୟାଣକୁ ଦୃଷ୍ଟିରେ ରଖି ସେ କମିସନ ସହିତ 
ସହଯୋଗ କରିଥ୍‌ଲେ। ତାହାଙ୍କ ନିର୍ଦ୍ଦେଶରେ ଓଡ଼ିଶାର ଅଣକଂଗ୍ରେସୀ 
ନେତାମାନେ କମିସନ ଆଗରେ ସାକ୍ଷ୍ୟ ପ୍ରଦାନ କରିଥ୍‌ଲେ। 

ନୂତନ ଉନ୍ଳ ପ୍ରଦେଶର ସୀମା ୬ିର୍ଵାରଣ ପୀଇଁ“6କଯେଉଁ!! କମିଟି 


୪୪ ଉଜ୍ଳଗୌରବ ମଧୂସୂଦନ 


ବସାଗଲା ସେହି କମିଟିର ଅଧ୍ଯକ୍ଷ ଥୁଲେ ସାର୍‌ ଓଡନେଲ୍‌। ଏହି କମିଟି 
୧୯୩୧ ମସିହାରେ ଓଡ଼ିଶାର ଉପାନ୍ତ ଅଞ୍ଚଳର ଲୋକମତ ସଂଗ୍ରହ 
ଓ ସାକ୍ଷ୍ୟଗ୍ରହଣ ପାଇଁ ସେହିସବୁ ଅଞ୍ଚଳକୁ ଗସ୍ତରେ ଯାଇଥୁଲେ। ସେହି 
ସମୟରେ ମଧୂବାବୁ ଜାମ୍‌ସେଦପୂର, କଲିକତା ପ୍ରଭୃତି ସ୍ଥାନକୁ ଯାଇ 
ପ୍ରଚାର କରିଥ୍‌ଲେ ଏବଂ ସ୍ଥାନୀୟ ଓଡ଼ିଆ ନେତାମାନଙ୍କୁ ସାକ୍ଷ୍ଯ ଦେବାରେ 
ସାହାଯ୍ୟ କରିଥ୍‌ଲେ। ସିଂହଭୂମି ଓ ମେଦିନୀପୁରର ଓଡ଼ିଶା ସହିତ ମିଶ୍ରଣର 
ଯଥାର୍ଥତା ସେ ଲୋକମାନଙ୍କୁ ବୃଝାଇଥ୍‌ଲେ। ଓଡ଼ିଶା ସୀମା କମିଟିଙ୍କ 
ରିପୋର୍ଟ ୧୯୩୨ ମସିହାରେ ପ୍ରକାଶିତ ହୋଇଥ୍‌ଲା। ଏହି କମିଟି ମେଦିନୀପୁର 
ଓ ସିଂହଭୁମିକୁ ଓଡ଼ିଶାରେ ମିଶାଇବାପାଇଁ ସୂପାରିସ୍‌ କରି ନଥ୍‌ଲେ। 
ପାରଳାଖେମଣ୍ଡିର ମିଶ୍ରଣ ସମ୍ବନ୍ଧରେ କମିଟିର ସଦସ୍ୟମାନଙ୍କ ମଧ୍ଯରେ 
ମତଭେଦ ଦେଖାଯାଇଥ୍‌ଲା । ସୀମା କମିଟିର ସୂପାରିସ୍‌ ବିରୁଦ୍ଧରେ ଓଡ଼ିଶାରେ 
ପ୍ରବଳ ଜଢନବିକ୍ଷୋଭ ଦେଖାଯାଇଥ୍‌ଲା ଏବଂ ବିଭିନ୍ନ ସ୍ଥାନରେ ସଭାସମିତି 
କରାଯାଇ ଏହାର ପ୍ରତିବାଦ କରାଯାଇଥୂଲା। ପାରଜାଖେମଣ୍ଡି ଏବଂ ଜୟପୁର 
ଜମିଦାରୀକ୍ର ନୂତନ ଉନ୍ମଳ୍‌ ପ୍ରଦେଶର ଅନ୍ତର୍ଭୂକ୍ତ କରିବାପାଇଁ ପାରଳାଖେମଣ୍ଡିର 
ମହାରାଜା କୃଷ୍ଣଚନ୍ଦ୍ର ଗଜପତି ପ୍ରଗାଢ଼ ଉଦ୍ୟମ କରିଥ୍‌ଲେ। ତାହାଙ୍କ 
ଉଦ୍ୟମ ଫଳରେ ଗଞ୍ଜାମ, ପାରଳାଖେମଣ୍ଡି ଓ କୋରାପୂଟ ନୂତନ ଉତ୍କଳ 
ପ୍ରଦେଶର ଅଙ୍ଗୀଭୂତ ହେଲା। ୧୯୩୨ ମସିହାରେ ଭାରତମନ୍ତ୍ରୀ ହୋର୍‌ 
ସାହେବ କଟକଠାରେ ସ୍ଵତନ୍ତ୍ର ଉଜ୍ଜଳ ଗଠନ ବିଷୟ ଘୋଷଣା କରିଥୁଲେ 
ଏବଂ ସେହି ଅନୁଯାୟୀ ୧୯୩୬ ମସିହା ଏପ୍ରିଲ୍‌ ପହିଲାଦିନ ନୂତନ 
ଉତ୍କଳ ପ୍ରଦେଶ ଜନ୍ମଲାଭକଲା। କିନ୍ଧ ତାହା ଦେଖିବା ପାଇଁ ମଧୁସୂଦନ 
ଆଉ ଇହଜଗତରେ ନଥୁଲେ। କିଚ୍ଧ ତାଙ୍କ ଜୀବଦଶାରେ ତାଙ୍କ ଢୀବନର 
ସ୍ଵପ୍ନ ସଫଳ ହୋଇଥ୍‌ଲା। ତେଣୁ ମଧୂସୂଦନହିଁ ଥୁଲେ ଆଧୁନିକ ଉତ୍କଳର 
ନିର୍ମାତା ଓ ଜନକ। 


ସ୍ଵଦେଶପ୍ରୀତି ଓ ଜାତୀୟଜୀବନ 


ମଧୁବାବୁଙ୍କ ଜୀବନର ବିବିଧ ଘଟନାବଳୀର ଅନୁଧ୍ୟାନ କଲେ 
ଜଣାଯାଏ ଯେ ତାଙ୍କର ପ୍ରତ୍ୟେକ କାର୍ଯ୍ୟର ଅନ୍ତରାଳରେ ଥୁଲା ଏକ 
ନ୍ମଳନ୍ତ ସ୍ଵଦେଶପ୍ରେମ। ତାକସି କାରଖାନା ପ୍ରତିଷ୍ଠା ହେଉ, ଢୋତା କାରଖାନା 

ଉତ୍କଳଗୌରବ ମଧୂସୂଦନ ୪୫ 


ସ୍ଥାପନ ହେଉ, ବିଦେଶ ଭ୍ରମଣ ହେଉ ବା ବ୍ଯବସ୍ଥା ସଭାର ସଦସ୍ଯ 
ଭାବରେ ଯୋଗଦାନ ହେଉ, ତାଙ୍କର ପ୍ରତ୍ଯେକ କାର୍ଯ୍ୟର ମୂଳ ଉସ୍ 
ଥ୍ଲା ଗଭୀର ସ୍ଵଦେଶପ୍ରୀତି। ଯାହାଦ୍ବାରା ଦେଶର ହିତ ସାଧ୍ତ ହେବ 
ବୋଲି ସେ ଭାବୁଥ୍‌ଲେ ତାହାହିଁ କରୂୁଥ୍‌ଲେ। ଓଡ଼ିଶାର ହିତକାମନା ଛଡ଼ା 
ଅନ୍ଯ କୌଣସି ଚିଚ୍ତା ତାଙ୍କ ଅନ୍ତରକୂ ସ୍ତର୍ଶ କରିନଥୁଲା। ସାରା ଢୀବନ 
ସେ ଦେଶପାଇଁ ସଂଗ୍ରାମ କରିଥ୍‌ଲେ। ଉତ୍କଳର ଆର୍ଥିକ ଉନ୍ନୟନ ପାଇଁ 
ସେ ଅଳଙ୍କାର କାରଖାନା ଓ ଉନ୍କଳ ଟ୍ୟାନେରି ସ୍ଥାପନ କରିଥ୍‌ଲେ। 
ଏହି ଦୂଇ ଅନୁଷ୍ଠାନ ଚଳାଇବାପାଇଁ ରଣକରି ସେ ଶେଷରେ ଦେବାଳିଆ 
ହୋଇଥ୍‌ଲେ। କିନ୍ଛ ସେଥ୍‌ପାଇଁ ତାଙ୍କର ଶୋଚ଼ନା ନଥୁଲା। ନୀରବରେ 
ସେ ତାହା ବରଣ କରିନେଇଥ୍‌ଲେ। ତାଙ୍କର ଏକମାତ୍ର ସନ୍ତୋଷ ଥୁଲା 
ଯେ ସେ ଯାହା କରିଛଚ୍ତି ଉଜଜ୍କଳ ଜନନୀଙ୍କର ମଙ୍ଗଳପାଇଁ। ସେ ନିଜର 
ସାରା ଢୀବନ ଉତ୍କଳ ଜନନୀଙ୍କ ସେବାରେ ଉସ୍ତର୍ଗ କରିଦେଇଥ୍‌ଲେ। 
ସମୟସମୟରେ ତାଙ୍କୁ ବିରୋଧ କରୁଥ୍‌ବା କିଛି ଲୋକ ତାଙ୍କର କଟୁ 
ସମାଲୋଚନା କରୁଥ୍‌ଲେ; କିନ୍ଧ ସେଥୁରେ ସେ ବିଚଳିତ ହେଉନଥ୍‌ଲେ। 
କାରଣ ତାଙ୍କର ଦୃଢ଼ ବିଶ୍ଵାସ ଥ୍ଲା ଯେ ଯାହା ସେ କରିଛଚ୍ତି ବା 
କରୂଛନ୍ତି ତାହା କେବଳ ଦେଶର ହିତପାଇଁ। 

ମଧୁସୂଦନ ତାଙ୍କ ବିଚ଼ାରରେ ସ୍ଵଦେଶପ୍ରେମକୁ ସବୁଠାରୁ ଉଚ୍ଚ ସ୍ଥାନ 
ଦେଉଥ୍‌ଲେ। ସେ ଭାଷଣ ପ୍ରସଙ୍ଗରେ ବରାବର କହୁଥ୍‌ଲେ ଯେ, 
ସ୍ଵଦେଶପ୍ରେମହିଁ ମନୁଷ୍ଯତା, ଏହାର ବିପରୀତ ଆଚ଼ରଣ ଅମନୂଷ୍ଯତା। 
ସେ କହୁଥ୍‌ଲେ — ପ୍ରତ୍ୟେକ ଲୋକ ଦେଶପାଇଁ ନିଶ୍ଚୟ କିଛି କରିପାରିବ, 
କିଛି ନ କରିପାରିଲେ ମଧ୍ଯ ଢଣେ ମନୁଷ୍ଯ ଯଦି ନିର୍ମଳ ହୃଦୟରେ 
ଦେଶଲୋକଙ୍କ କଥା ଚିନ୍ତାକରେ ତଦ୍ଧାରା ଦେଶର ଯଥେଷ୍ଟ ଉପକାର 
ହେବ। ସେଥ୍‌ପାଇଁ ପ୍ରତ୍ୟେକ ଲୋକ ଦେଶପାଇଁ ଅନ୍ତତଃ ଦଶମିନିଟ୍‌ 
ଦେବାକୁ ନିବେଦନ କରୁଥ୍‌ଲେ। ସେହି ଦଶମିନିଟ୍‌ ସେ ଅନ୍ଯସବୁ କଥା 
ଭୂଲି . ଦେଶର ମଙ୍ଗଳ ବିଷୟରେ ଚିଚ୍ତାକରିବ। ମଙ୍ଗଳ ଚିନ୍ତାରୁ ମନୁଷ୍ଯର 
ମନ ମଙ୍ଗଳମୟ କାର୍ଯ୍ୟପ୍ରତି ଆକୃଷ୍ଟ ହୋଇଥାଏ । 

ସ୍ଵଦେଶପ୍ରେମ ସହିତ ମଧୂସୂଦନ ଜାତୀୟ ଜୀବନ ଉପରେ ବିଶେଷ 
ଗୁରୁତ୍ଵ ଆରୋପ କରୁଥ୍୍‌ଲେ। ସେ କହୁଥ୍‌ଲେ ଯେ ପ୍ରତ୍ୟେକ ମନୁଷ୍ଯର 
ଦୁଇଗୋଟି ଜୀବନ ଅଛି। ଗୋଟିଏ ହେଉଛି ମନୁଷ୍ଯର ବ୍ଯଭ୍ରିଗତ ଜୀବନ 

୪୬ ଉଜ୍କଳଗୌରବ ମଧୁସୂଦନ 


ଏବଂ ଅନ୍ୟଟି ହେଉଛି ଜାତୀୟ ଜୀବନ। ବ୍ଯକ୍ତିଗତ ଜୀବନର ଶେଷ 
ଅଛି; କିନ୍ତୁ ଜାତୀୟ ଜୀବନର ଶେଷ ନାହିଁ। ମୁଁ ଖାଇବି, ମୁଁ ପିନ୍ଧିବି, 
ମୁଁ ରୋଜଗାର କରିବି, ମୁଁ ମୋର ପିଲାମାନଙ୍କୁ ମଣିଷ କରିବି- ଏହା 
ବ୍ୟନ୍ତିଗତ ଢୀବନ। ପଶୁର ଜୀବନ ମଧ୍ଯ ଠିକ୍‌ ଏହିପରି। କିତ୍ଧ ପଶୁଠାରୁ 
ମନୁଷ୍ଯ ଶ୍ରେଷ୍ଠ ଢୀବ। ପଶୁ କେବଳ ନିଜେ ଜିଇଁରହିବା ଓ ନିଜର 
ସନ୍ତାନମାନଙ୍କୁ ଜଢିଆଇ ରଖିବା କାର୍ଯ୍ୟରେ ବ୍ଯସ୍ତ ଥାଏ। କିତ୍ଛ ମନୁଷ୍ଯ 
ଏହାର ଉପରକୁ ଉଠି ଅନ୍ୟର ସୁଖ ଦୃଃଖରେ ଭାଗୀଦାର ହୋଇଥାଏ। 
ଅନ୍ୟର ଦୃଃଖ ଦେଖିଲେ ତାର ଆଖିରୂ ଲୁହ ଝରିବା ଏବଂ ସେ ନିଜକୁ 
ବିପନ୍ନ କରି ମଧ୍ଯ ଅନ୍ଯକୂ ସାହାଯ୍ଯ କରିବାକୁ ଆଗେଇଆସିବା, ଏହି 
ଭାବର ବିକାଶ ହେଲେ ବ୍ଯକ୍ତି ନିଜକୁ ଦେଶବାସୀଙ୍କ ସହିତ ଏକାକାର 
କରିଦେଇଥାଏ । ସେମାନଙ୍କର ସୁଖକୁ ନିଜର ସୂଖ ଓ ସେମାନଙ୍କର 
ଦୁଃଖକୁ ସେ ନିଜର ଦୁଃଖ ବୋଲି ମନେକରିଥାଏ। ଏହାହିଁ ଦେଶପ୍ରେମ, 
ଏହାହିଁ ଜାତୀୟବାଦ। ଜାତୀୟଭାବର ବିକାଶ ଉପରେହିଁ ଦେଶର ଉନ୍ନତି 
ନିର୍ଭର କରେ। ଯେଉଁ ଦେଶର ଲୋକଙ୍କ ଭିତରେ ଢାତୀୟଭାବ ଯେତେ 
ଅଧ୍କ ସେହି ଦେଶ ସେଚେ ଉନ୍ନତ। 

ଓଡ଼ିଶାର ଅବନତିର ଏକ ବଡ଼ କାରଣ ହେଉଛି ଓଡ଼ିଆ ଲୋକଙ୍କ 
ଭିତରେ ଜାତୀୟଭାବର ଅଭାବ। ମଧୁସୂଦନ ସେଥ୍‌ପାଇଁ ସର୍ବପ୍ରଥମେ 
ଉତ୍ମଳୀୟମାନଙ୍କ ହୃଦୟରେ ଢାତୀୟ ଚେତନା ଜାଗ୍ରତ କରିବାପାଇଁ ଯତ୍ନଶୀଳ 
ହୋଇଥ୍‌ଲେ। ‘ଉତ୍କଳ-ସଭା”, “ଉଚ୍କଳ-ସମ୍ମିଳନୀ” ଓ ପ୍ରଚା-ସମିତି' ଆଦି 
ଅନୁଷ୍ଠାନ ମାଧ୍ୟମରେ ସେ ଉଜ୍ଳରେ ଜାତୀୟ ଭାବନାର ବିକାଶ ପାଇଁ 
ଉଦ୍ୟମ କରିଥୁଲେ । ଉଜନ୍ଳ ସମ୍ମିଳନୀ ଢାତିବର୍ଣ୍ଣ ନିବିଶେଷରେ ସମସ୍ତ 
ଉନ୍ଳୀୟଙ୍କୁ “ଭାଇ” ବୋଲି ସମ୍ବୋଧନ କରିବାପାଇଁ ଶିକ୍ଷା ଦେଇଥ୍‌ଲା। 
ସାରା : ଉତ୍କଳର ସମସ୍ତେ ଯେ ଉନ୍ଳ ଜନନୀଙ୍କର ସନ୍ତାନ ଏହି ଧାରଣା 
ଉତ୍କଳ ସମ୍ମିଳନୀ ଲୋକରେ ପ୍ରଚାର କରୂଥ୍ଲା। ମଧୁସୂଦନଙ୍କ ଏହି ଉଦ୍ୟମ 
କେଡେକ ପରିମାଣରେ ସଫଳ ହୋଇଥ୍‌ଲା। ବହୁ ଉଦୀୟମାନ୍‌ ଯୁବକ 
ମଧୂସୂଦନଙ୍କ ଆଦର୍ଶରେ ଅନୁପ୍ରାଣିତ ହୋଇ ଦେଶସେବା କାର୍ଯ୍ୟରେ ନିଜକୁ 
ଉତ୍ସର୍ଗ କରିଦେଇଥ୍‌ଲେ। ମଧୁବାବୁ ଏକ ଆଲୋକବର୍ଗିକା ଭଜି ସର୍ବଦା 
ଲୋକମାନଙ୍କୁ ଉନ୍ନତିର ମାର୍ଗ ପ୍ରଦର୍ଶନ କରୁଥ୍ଲେ। 

ଉତ୍କଳକୁ ସମଗ୍ର ବିଶ୍ଵରେ ପରିଚ଼ିତ କରାଇବା ତାଙ୍କର ଲକ୍ଷ୍ୟ ଥୁଲା। 

ଉତ୍କଳଗୌରବ ମଧୁସୂଦନ ୪୭ 


ତାଙ୍କଦ୍ଵାରା ପ୍ରତିଷ୍ଠିତ ଅଳଙ୍କାର କାରଖାନା ଓ ଢୋତା କାରଖାନାର 
କାର୍ଯ୍ୟକଳାପ ଏହି ଦୃଷ୍ଟିରୁ ପରିଚ଼ାଳିତ ହୋଇଥ୍‌ଲା। ଦେଶବିଦେଶରେ 
ଓଡ଼ିଆ କାରିଗର ଓ ଓଡ଼ିଆ ଜାତିର ମାନ-ମହର୍ବ ପ୍ରତି ସେ ବିଶେଷ 
ଗୁରୁତ୍ଵ ଦେଉଥ୍‌ଲେ। ସେଥ୍‌ପାଇଁ ବ୍ୟବସାୟରେ କ୍ଷତି ହେଉ ପଛକେ 
ତାହାଙ୍କ କାରଖାନାରେ ପ୍ରସ୍ତୃତ ଦ୍ରବ୍ଯର ମାନ ହ୍ବାସକୁ ସେ କଦାପି 
ପ୍ରଶ୍ରୟ ଦେଉନଥ୍‌ଲେ। 

ଓଡ଼ିଆ ବୋଲି ସେ ସର୍ବଦା ଗର୍ବ ଅନୁଭବ କରୁଥ୍‌ଲେ ଏବଂ 
ଓଡ଼ିଶାର ଭାଷା ଓ ସଂସ୍କୃତିକୁ ବଞ୍ଚାଇ ରଖିବାପାଇଁ ସେ ଆପ୍ରାଣ ଉଦ୍ୟମ 
କରିଥ୍‌ଲେ। ଜଗନ୍ନାଥ ମନ୍ଦିର ଉନ୍ଳୀୟ ସଂସ୍କୃତିର ପ୍ରତୀକ। ତେଣୁ ସେ 
ଖ୍ରୀଷ୍ଟିଆନ ହୋଇ ମଧ୍ଯ ପୂରୀ ବଡ଼ଦେଉଳ ମାମଲାରେ ଠାକୁରରାଜାଙ୍କ 
ସପକ୍ଷରେ, ସରକାର ବିରୁଦ୍ଧରେ ମକଦଦା ଲଢ଼ିଥ୍‌ଲେ। 

ମଧୁସୂଦନଙ୍କ ସ୍ଵଦେଶପ୍ରୀତି କେବଳ ଉନ୍ନପ୍ରୀତିରେ ସୀମାବଦ୍ଧ ନଥୁଲା । 
ଉନ୍ମଳଜନନୀଙ୍କୁ ସେ ଭାରତ ଜନନୀଙ୍କର କନ୍ଯାରୂପେ କଳ୍ଛନା କରୁଥୁଲେ। 
ସେ ବରାବର କହୁଥ୍‌ଲେ ଯେ ଭାରତକୁ ବାଦ୍‌ଦେଇ ଉତ୍କଳର କଳ୍ପନା 
କରାଯାଇପାରେନାହିଁ। ତାଙ୍କର ବହୁ କାର୍ଯ୍ୟରେ ତାହାଙ୍କ ଜ୍ଵଳନ୍ତ ସ୍ଵଦେଶପ୍ରୀତିର 
ପରିଚୟ ମିଳେ। ସେ କେନ୍ଦ୍ର ବ୍ୟବସ୍ଥାସଭାର ସଦସ୍ୟ ଥୁଲାବେଳେ ଭାରତର 
କଲ୍ୟାଣପାଇଁ ଅନେକ ପ୍ରସ୍ତାବ ଆଣିଥୁଲେ। କେନ୍ଦ୍ର ବ୍ୟବସ୍ଥା ସଭାରେ 
ସେ ଦେଇଥ୍‌ବା ବନ୍ଧୁତାମାନଙ୍କରୁ ତାଙ୍କର ଗଭୀର ଦେଶପ୍ରୀତିର ପରିଚୟ 
ମିଳେ। ସ୍ଵଦେଶୀ ଭାବନାର ପ୍ରଚାର, କୂଟୀରଶିଳନ୍ପଥର ପୁନରୁଦ୍ଧାର ଲବଣକର 
ପ୍ରତ୍ୟାହାର ପାଇଁ ଆନ୍ଦୋଳନ ଏବଂ କର୍ମଭିରିକ ଧନ୍ଦାର ପ୍ରସାର ସମ୍ବନ୍ଧରେ 
ସେ ଯାହା କହୁଥ୍ଲେ ଓ କରିଥ୍ଲେ ତାହା ପରବର୍ଗୀ ସମୟରେ ନିଖିଳଭାରତ 
ଜାତୀୟ କଂଗ୍ରେସରେ ଗ୍ରହଣ କରାଯାଇଥୁଲା। ସେ ହେଉଛବଚ୍ରି ପ୍ରଥମ 
ଓଡ଼ିଆ ଯିଏ କି ସର୍ବଭାରତୀୟ ସ୍ଵୀକୃତି ଲାଭ କରିଥ୍‌ଲେ। ମହାମ୍ବାଗାନ୍ଧି 
ତାଙ୍କ କାର୍ଯ୍ୟର ଭୂରି ଭୂରି ପ୍ରଶଂସା କରିଥ୍‌ଲେ ଏବଂ ତାଙ୍କ ଦ୍ଵାରା 
ସମ୍ପାଦିତ “ଯୁବଭାରତ' ନାମକ ଇଂରାଜୀ ପତ୍ରିକାରେ ତାଙ୍କ ସମ୍ବନ୍ଧରେ 
ଲେଖିଥ୍‌ଲେ। ମଧବାବୃଙ୍କ ଉତ୍କଳ ଟ୍ୟାନେରି ପରିଦର୍ଶନ କରିବା ପାଇଁ 
ସେ କଟକ ଆସିଥ୍‌ଲେ। 

ଏକଥା ଅବଶ୍ଯ ସତ୍ୟ ଯେ, ମଧୁବାବୃଙ୍କର ସମଗ୍ର କାର୍ଯ୍ୟକ୍ରମ 
ଓଡ଼ିଶାକୁ କେନ୍ଦ୍ରକରି ଗଢ଼ିଉଠିଥ୍‌ଲା, କାରଣ ଓଡ଼ିଶାର ଦୃୂଃଖଦାରିଦ୍ର୍ଯ ଓ 

୪୮ ଉଜତ୍କଳଗୌରବ ମଧୁସୂଦନ 


ଅନଗ୍ରସରତା ତାଙ୍କ ପ୍ରାଣକୁ ସବୁବେଳେ ବ୍ଯଥ୍ତ କରୁଥ୍ଲା। ସେ ଦୃଢ଼ 
ମଚ ପୋଷଣ କରୂଥ୍‌ଲେ ଯେ ପ୍ରଥମେ ଓଡ଼ିଶାର ଦୁଃଖ ଦ୍ରର୍ଦଘଶା ଓ 
ଅନଗ୍ରସରତା ଦୂରକରି ତାକୁ ଭାରଚର ଅନ୍ୟାନ୍ୟ ରାଜ୍ୟ ସହିତ ସମାନ 
ସ୍ତରକୁ ଆଣିବାକୁ ହେବ। ତାହାହେଲେ ଓଡ଼ିଶା ଭାରତର ନବଜାଗରଣରେ 
ଉପଯୁକ୍ତ ଭୁମିକା ଗ୍ରହଣ କରିବାକୁ ସକ୍ଷମ ହେବ। ତାହାଙ୍କ ମତରେ 
ଓଡ଼ିଶାର ସେବାହିଁ ଥୁଲା ଭାରତର ସେବା। ତେଣୁ ସେ କେବଳ 
ଁଭଚଳଗୌରବଂ ନଥ୍‌୍ଲେ ‘ଦେଶପ୍ରାଣ”? ମଧ୍ଯ ଥୁଲେ। 


ଶିକ୍ଷା, ସାହିତ୍ଯ ଓ ସାମ୍ବାଦିକତା କ୍ଷେତ୍ରରେ କାର୍ଯ୍ଯ 


ମଧୁବାବୁ ଶିକ୍ଷକରୂପରେହିଁ ତାଙ୍କର ଜୀବନ ଆରମ୍ଭ କରିଥ୍‌ଲେ। 
କଲିକତା ଯାବ୍ରା ପୂର୍ବରୁ ସେ ବାଲେଶ୍ଵର ଜିଲ୍ଲା ସ୍ତୁଲ୍‌ରେ ଶିକ୍ଷକତା 
କରୂୁଥ୍‌ଲେ। କଲିକତାରେ ଏକ ମିସନାରୀ ହାଇସ୍କୁଲ୍‌ରେ ସେ ପ୍ରଧାନଶିକ୍ଷକ 
ଥ୍‌ଲେ। ଜଣେ ଉଚ୍ଚକୋଟିର ଶିକ୍ଷକଭାବେ କଳିକତାରେ ସେ ସୁନାମ 
ଅର୍ଜନ କରିଥ୍ଲେ। ଏହି ସୁନାମରୁ ସେ ଆଶୁତୋଷ ମୂଖର୍ଚିଙ୍କର ଗୃହଶିକ୍ଷକରୂପେ 
ନିଯୁକ୍ତ ହୋଇଥ୍‌ଲେ। ପରବର୍ଗୀ ଜୀବନରେ ଏହି ଆଶୁତୋଷ ବଙ୍ଗଳାର 
ଜଣେ ବିଶିଷ୍ଠ ନେତା ଓ କଲିକତା ବିଶ୍ବବିଦ୍ୟାଳୟର କୁଳପତି ହୋଇଥ୍‌ଲେ। 

କଟକ ଫେରିଆସି ସେ କିଛିଦିନ କଟକ ଆଇନ କଲେଜରେ 
ବିନାବେତନରେ ଅଧ୍ାପନା କରିଥ୍‌ଲେ। ମଧୂସୂଦନ ତାହାଙ୍କର କର୍ମମୟ 
ଜୀବନରେ ଶିକ୍ଷାପ୍ରତି ବିଶେଷ ଗୁରୁତ୍ଵ ଆରୋପ କରିଥ୍‌ଲେ। ପ୍ରାଥମିକ 
ଶିକ୍ଷା, ମାଧ୍ଯମିକ ଶିକ୍ଷା, ଉଚ୍ଚଶିକ୍ଷା, ବ୍ୟାୟାମଶିକ୍ଷା, ସ୍ତରୀଶିକ୍ଷା ଏବଂ ଧନ୍ଦାମୂଳକ 
ଶିକ୍ଷାର ଉନ୍ନତି ପାଇଁ ସେ ବହୁତ କାର୍ଯ୍ୟ କରିଥ୍‌ଲେ। ପ୍ରାଥମିକ ଶିକ୍ଷା 
କର୍ମଭିଭିକ ହେବା ଉଚ଼ିତ ବୋଲି ସେ ମତ ପୋଷଣ କରୁଥ୍‌ଲେ। ବଙ୍ଗ 
ବ୍ୟବସ୍ଥାପକ ସଭାରେ ସେ ପାଠଶାଳା ସହିତ କୃଷିଉଦ୍ୟାନ ସଂଯୁକ୍ତ 
କରାଯିବା ଉଚ଼ିତ ବୋଲି ଯୁଜ୍ତି ବାଢ଼ିଥ୍‌ଲେ । 

ଉତ୍କଳରେ କାରିଗରିଶିକ୍ଷାର ବିସ୍ତାର ପାଇଁ ମଧୁବାବୁ ବହୁ ଉଦ୍ଯମ 
କରିଥ୍ଲେ । ସୂଚାକଟା ଓ ଲୁଗାବୁଣା ଶିକ୍ଷା ଦେବାପାଇଁ ସେ ଏକ ଅନୁଷ୍ଠାନ 
ଖୋଇଲିଥ୍‌ଲେ। ତାହାଛଡ଼ା ଓଡ଼ିଶାର ଶହ ଶହ କାରିଗରଙ୍କୁ ମଧୁସୂଦନ 
ତାହାଙ୍କ ଅଳଙ୍କାର କାରଖାନା ଓ ଜୋତା କାରଖାନାରେ ତାଲିମ ଦେଇଥ୍‌ଲେ। 

ଉତ୍କଳଗୌରବ ମଧୁସୂଦନ ୪୯ 


ପଣ୍ଡିତ ଗୋପବନ୍ଧୁ ଦାସଙ୍କ ଦ୍ଵାରା ସ୍ଥାପିତ ବନବିଦ୍ୟାଳୟର ସେ ଜଣେ 
ପ୍ରଧାନ ପୃଷ୍ଠପୋଷକ ଥ୍ଲେ। ସେ ଏହାକୁ ମଣିଷତିଆରି କାରଖାନା 
କହୁଥ୍ଲେ। 

ମଧୁବାବୁ ଅନେକଗୁଡ଼ିଏ ଦେଶାମ୍ବବୋଧମୂଳକ କବିତା ଲେଖିଯାଇଛନ୍ତି। 
କବିତାଗୁଡ଼ିକ ସରଳ ଓ ହୃଦୟସ୍ତର୍ଶୀ। ସେଥ୍‌ମଧ୍ୟରୁ ଅନେକଗୁଡ଼ିଏ କବିତା 
ଏବେ ମଧ୍ଯ ଲୋକରେ ଆଦୁତ ହେଉଅଛି। ଅନେକ ସମୟରେ ମଧୁବାବୁ 
ସଭାସମିତିରେ ଆଶୁ କବିତା ରଚୃନା କରି ଆବୃରି କରୁଥ୍‌ଲେ। ଏଥ୍‌ରୁ 
ତାହାଙ୍କର କବିପ୍ରାଣତାର ପରିଚୟ ମିଳିଥାଏ। 

ଏହାଛଡ଼ା ମଧୂବାବୁ ଜଣେ ସୁବକ୍ଥା ଓ ଉର୍ତମ ପ୍ରାବନ୍ଧିକ ଥୁଲେ । 
ନାନାପ୍ରକାର ଢଗଢମାଳି, ଉପମା, ପ୍ରବାଦ, ପ୍ରବଚନ, ନଜିର ଓ ଗଳ୍ 
ଉଦ୍ଧାର କରି ସେ ନିଜର ବକନ୍ତୃତାକୁ ସରସ ଓ ସୁନ୍ଦର କରିପାରୁଥୁଲେ। 
ତାଙ୍କର ଯେଉଁ କେତେକ ପ୍ରବନ୍ଧ ଓ ବଜୁତାର ନମୁନା ମିଳୁଅଛି ସେଗୁଡ଼ିକ 
ଏବେ ମଧ୍ଯ ପାଠକକୁ ମୁଗ୍ଧ କରିଥାଏ ! 

ନାଟ୍ୟକଳାର ବିକାଶପାଇଁ ମଧୁବାବୁ ଉଦ୍ୟମ କରିଥ୍‌ଲେ। ତାଙ୍କ 
ସମୟରେ ନାଟ୍ୟଶାଳାର ଏକାନ୍ତ ଅଭାବ ଥୁଲା। ସେ ଅଭାବ ହୃଦୟଙ୍ଗମ 
କରି ମଧୁସୂଦନ ବହୁ ଅର୍ଥ ବ୍ଯୟକରି ନିଜ ବାସଭବନ ହତା ମଧ୍ଯରେ 
ଏକ ରଙ୍ଗମଞ୍ଚ ନିର୍ମାଣ କରାଇଥ୍‌ଲେ। ସୁପ୍ରସିଦ୍ଧ ଓଡ଼ିଆ ନାଟ୍ୟକାର ରାମଶଙ୍କର 
ରାୟ ଏବଂ ଅନ୍ୟାନ୍ୟ ଓଡ଼ିଆ ନାଟ୍ଯକାରମାନଙ୍କର ବହୁ ନାଟକ ଏହି 
ରଙ୍ଗମଞ୍ଚରେ ଅଭିନୀତ ହୋଇଥ୍‌ୁଲା। 

ଆମ୍ମତୀବନୀ ସାହିତ୍ଯର ଏକ ବିଶିଷ୍ଠ ଅଙ୍ଗ। ଫକୀରମୋହନ୍ସଙ୍କ 
ଆମତ୍ମତୀବନୀ ଆଧୁନିକ ଓଡ଼ିଆ ସାହିତ୍ୟରେ ଏକ ବିଶିଷ୍ଟ ସ୍ଥାନ ଅଧ୍‌କାର 
କରିଅଛି। ଏ ଦିଗରେ ମଧୂସୂଦନଙ୍କର ଉଦ୍ଯମ ପ୍ରଶଂସନୀୟ। ତାଙ୍କର 
ଅସମାପ୍ତ ଓଡ଼ିଆ ଆତ୍ମଜୀବନୀ ପାଠକଲେ ପାଠକ ତାର ସରଳତା, 
ସାବଲୀଳତା ଓ ଭାବବ୍ୟଞ୍ଜକତାରେ ମୁଗ୍ଧ ହୁଏ । ଏହା ସମାପ୍ତ ହୋଇଥ୍‌ଲେ 
ଓଡ଼ିଆ ସାହିତ୍ୟର ଏକ ଅମୂଲ୍ୟ ସମ୍ପଦରୂପେ ପରିଗଣିତ ହୋଇଥଅ୍ତା। 

ସାମ୍ବାଦିକତା କ୍ଷେତ୍ରରେ , ମଧୁସୂଦନଙ୍କ ଦାନ ମଧ୍ଯ କମ୍‌ ନୃହେଁ। 
“ଉଚ୍କଳଦୀପିକା' ସହିତ ତାଙ୍କର ନିବିଡ଼ ସମ୍ପର୍କ ଥ୍ଲା। ବହୁ ସମୟରେ 
ସେ ଏହି କାଗଜରେ ଲେଖାମାନ ପ୍ରକାଶ କରୁୂଥ୍‌ଲେ। କଲିକାଚରୂୁ ପ୍ରକାଶ 
ପାଉଥ୍‌୍ବା ‘ଉତ୍କଳ ବାଗାଁ” ଏବଂ ଓଡ଼ିଶାରୁ ପ୍ରକାଶ ପାଉଥ୍‌ବା ଇଂରାଜୀ 

୫୦ ଜଜ୍କଳଗୌରବ ମଧୁସୂଦନ 


ସାପ୍ତାହିକ “ଷ୍ଟାର୍‌ ଅଫ୍‌ ଉତ୍କଳ” ତାଙ୍କର ପୃଷ୍ଠପୋଷକତାରେ ତିଷ୍ଠି ରହିଥୁଲା। 
ଉତ୍କଳ ସମ୍ମିନନୀ ତରଫରୁ ଉତ୍କଳ ସମ୍ଭିଜନୀର ମୂଖପତ୍ର ହିସାବରେ 
THE ORIYA ନାମରେ ଏକ ଇଂରାଜୀ ସାପ୍ତାହିକ ପତ୍ରିକା ପ୍ରକାଶ ପାଉଥୁଲା । 
ମଧୁସୂଦନ ଏହି ପତ୍ରିକାର ପୃଷ୍ଠପୋଷକ ଓ ସମ୍ପାଦକ ଥ୍‌ଲେ। ଓଡ଼ିଶାର 
ଅଭାବ ଅସୂବିଧା ଓ ଦାବି ସମୂହକୁ ଜନସାଧାରଣରେ ଉପସ୍ଥାପିତ କରିବା 


—~ 


ଏହାର ଉଦ୍ଦେଶ୍ଯ ଥୁଲା; କିଚ୍ଛ କିଛିକାଳ ପରେ ଏହାର ଆର୍ଥକ ଅବସ୍ଥା 
ଅଚ଼ଳ ହୋଇପଡ଼ିଲା। ଯେଉଁମାନେ ଚାନ୍ଦା ଦେବାପାଇଁ ପ୍ରତିଶ୍ରୁତି ଦେଇଥ୍‌ଲେ 
ସେମାନେ ତାହା ନଦେବାରୁ ମଧୁସୂଦନ ଏହାର ସମ୍ପାଦକ ପଦ ତ୍ଯାଗ 
କରିଥଲେ । ଏହାର ଅଛଦିନ ପରେ ପତ୍ରିକାଟି ବନ୍ଦହୋଇଯାଇଥୁଲା । 

ମଧୂସୂଦନ ଜଣେ ସୁବକ୍ଥା ଥ୍‌ଲେ। ସେ ଓଡ଼ିଆ ଓ ଇଂରାଜୀ 
ଭାଷାରେ ଅନର୍ଗଳ କହିପାରୂଥ୍‌ଲେ । ବ୍ୟବସ୍ଥାସଭାମାନଙ୍କରେ ସେ ଯେଉଁ 
ବଜ୍ଵତା ଦେଉଥ୍‌ଲେ ସେଗୁଡ଼ିକର ହାସ୍ୟ, କୌତୁକ ଓ ଶାଣିତ ବ୍ଯଙ୍ଗ 
ଶ୍ରୋତାବର୍ଗଙ୍କୁ ମୁଗ୍ଧ ଚକିତ କରୁଥୁଲା । 


ଶେଷଜୀବନ ଓ ମହାପ୍ରୟାଣ 


ମଧୂସୂଦନ ଏକ ସମ୍ଭାନ୍ତ ଜମିଦାର ପରିବାରରେ ଜନ୍ମଗ୍ରହଣ କରିଥୁଲେ, 
ହେଲେ ଆଦ୍ଯଜୀବନରେ ତାଙ୍କୁ କଠୋର ସଂଗ୍ରାମ କରିବାକୁ ହୋଇଥୁଲା। 
କଲିକତାରେ ଅଧ୍ୟୟନ କରୂଥ୍‌ବା ସମୟରେ ଢୀବିକା ଅର୍ଜନ ପାଇଁ ସେ 
ଗୃହଶିକ୍ଷକତା କରୂଥ୍‌ଲେ। ତଚାହାଛଡ଼ା ହାଇକୋର୍ଟରେ ସାମୟିକ ଓଡ଼ିଆ 
ଅନୁବାଦକରୂପେ ମଧ୍ଯ କାର୍ଯ୍ୟ କରୂଥୁଲେ। ପ୍ରଗାଢ଼ ଅଧଧବସାୟ ଓ କଠୋର 
ସଂଗ୍ରାମ ବଳରେ ସେ ନିତଜକ୍ର ସୂପ୍ରତିଷ୍ଠିତ କରିପାରିଥ୍ଲେ। ସେ ଥୁଲେ 
ତତ୍‌କାଳୀନ ଉତ୍କଳର ସର୍ବଶ୍ରେଷ୍ଠ ଆଇନ୍‌ଜଢୀବୀ। ବହୁ ରାଜାମହାରାଜାଙ୍କର 
ସେ ଆଇନ୍‌ ପରାମର୍ଶଦାତା ଥ୍ଲେ। ଆଇନ୍‌ ବ୍ୟବସାୟରୁ ତାଙ୍କର ପ୍ରଚୂର 
ଆୟ ହେଉଥଲା; କିନ୍ଧ ଅର୍ଥ ଉପାର୍ଜନ ତାଙ୍କ ଜୀବନର ଲକ୍ଷ୍ଯ ନଥୁଲା। 
ଅର୍ଥ ଥୁଲା ତାଙ୍କ ନିକଟରେ ଅତି ତୁଚ୍ଛ। 

ସେ ଯେପରି ଅର୍ଜନ କରୂଥ୍‌ଲେ ସେହିପରି ଖର୍ଚ୍ଚ ମଧ୍ଯ କରୁଥ୍ଲେ। 
ତାଙ୍କର ବନ୍ଧୁ ଓ ସହପାଠୀ ଅମ୍ଭିକାଚରଣ ହାଜଚରାଙ୍କ ତିନି ପୁତ୍ର ଓ 
ଦଇ କନ୍ଯାଙ୍କ ଭରଣପୋଷଣ ଓ ଶିକ୍ଷାର ଦାୟିତ୍ଵ ସେ ଅମ୍ବାନ ବଦନରେ 

ଉତ୍କଳଗୌରବ ମଧୂସୂଦନ ୫୧ 


ଗ୍ରହଣ କରିଥ୍‌ଲେ। ଅମ୍ଭିକାଚରଣଙ୍କର ଡେଷ୍୍ୟାକନ୍ୟା ଶୈଳବାଳାଙ୍କୁ ସେ 
ପାଳିତା କନ୍ଯାରୂପେ ଗ୍ରହଣ କରିଥ୍‌ଲେ। ସେ ନିଜ ବ୍ୟୟରେ ଶୈଳବାଳାଙ୍କୁ 
ବିଲାତ ପଠାଇ ଉଚ୍ଚଶିକ୍ଷା ଦେଇଥ୍‌ଲେ । ଦୀନଦୂଃଖୀ ଓ ଅତିଥ୍‌ ଅଭ୍ୟାଗତମାନଙ୍କ 
ପାଇଁ ତାଙ୍କର ଦ୍ଵାର ସର୍ବଦା ଉନ୍ମଷ୍ଥ ଥୁଲା। ସେ ଥୁଲେ ଓଡ଼ିଶାର 
ସର୍ବପ୍ରଧାନ ନେତା, ପୁଣି ଦାନଶୀଳ ଓ ଅତିଥ୍‌ପରାୟଣ। ସେଥୁପାଇଁ 
ଦେଶର ଯେଉଁ ବିଶିଷ୍ଠ ନେତା ଓ ରାଜପୂରୁଷମାନେ ଓଡ଼ିଶା ଭ୍ରମଣରେ 
ଆସୁଥ୍‌ଲେ ସେମାନେ ପ୍ରାୟ ମଧୂସୂଦନଙ୍କ ଆତିଥ୍ୟ ଗ୍ରହଣ କରୂଥ୍‌ଲେ। 
ଉତ୍କଳର ଉନ୍ନତି ବିଧାନ ପାଇଁ ସେ ଯେଉଁସବୁ ସର୍ବସାଧାରଣ ଅନୁଷ୍ଠାନ 
ଗଢ଼ିଥ୍ଲେ ସେ ସବୂଥ୍‌ରେ ତାଙ୍କର ପ୍ରଚୁର ବ୍ୟୟ ହେଉଥ୍‌ଲା। ଉଜ୍କଳ- 
ସଭା, ଉତ୍କଳ ସମ୍ମିଳନୀ ଓ ପ୍ରଜାସମିତି ପାଇଁ ସେ ପ୍ରଚୂର ଅର୍ଥ ବ୍ଯୟ 
କରିଥ୍ଲେ। ଓଡ଼ିଆ ଓ ଇଂରାଜୀରେ କେତେକ ପତ୍ରପତ୍ରିକା ତାଙ୍କରି 
ପୃଷ୍ଠପୋଷକତାରେ ବଞ୍ଚୁରହିଥ୍୍‌ଲା । 

ଓଡ଼ିଶାରେ କୂଟୀରଶିନ୍ଥର ପୁନରୂଦ୍ଧାର ଏବଂ ଏକ ସମୃଦ୍ଧ ଉନ୍ମଳ 
ଗଠନ ଥୁଲା ତାଙ୍କ ଢୀବନର ଏକ ପ୍ରଧାନ ଲକ୍ଷ୍ଯ। ସେଥ୍‌ପାଇଁ ନିଜ 
ବ୍ୟୟରେ ଏକ ଅଳଙ୍କାର କାରଖାନା ଓ ଏକ ଜୋତା କାରଖାନା ପ୍ରତିଷ୍ଠା 
କରିଥ୍ଲେ। ଏହି ଦୂଇଟି ଶିଳ୍ଥାନୁଷ୍ଠାନରେ ପ୍ରସ୍ତୃତ ଦ୍ରବ୍ୟ ଦେଶବିଦେଶରେ 
ଆଦୃତ ହେଉଥୁଲା। 

ମଧୁବାବୁ ଅତ୍ୟନ୍ତ ସ୍ଵାଭିମାନୀ ଥ୍ଲେ। ଉତ୍କଳର ଅମର୍ଯ୍ୟାଦାକୁ ସେ 
ସହ୍ୟ କରିପାରୂନଥ୍‌୍ଲେ। ସେଥ୍ପାଇଁ ତାଙ୍କଦଧାରା ପ୍ରତିଷ୍ଠିତ କାରଖାନାରେ 
ପ୍ରସ୍ତତ ଦ୍ରବ୍ୟ ସମୂହର ମାନ ରକ୍ଷା ପ୍ରତି ସେ ତୀକ୍ଷ୍ଣ ଦୃଷ୍ଟି ଦେଉଥ୍‌ଲେ। 
ଉନ୍ଳ ଟ୍ୟଯାନେରିରେ ପ୍ରସ୍ତୃତ ଜୋତାରେ ସାମାନ୍ୟ ତୁଟି ଦେଖିଲେ ସେ 
ବିନାଦ୍ଦିଧାରେ ସେଗୁଡ଼ିକୁ ନଷ୍ଟ କରିଦେଉଥ୍‌ଲେ। ମଧୁବାବୁ ଦେଶସେବା, 
ସମାଜସେବା ଓ ରାଜନୈତିକ କାର୍ଯ୍ୟକଳାପରେ ବ୍ଯସ୍ତ ରହି କାରଖାନା 
ଦୁଇଟିର ଆୟବ୍ଯୟ ଓ ଲାଭ କ୍ଷତି ପ୍ରତି ସମୁଚିତ ଦୃଷ୍ଟି ଦେଇପାରି 
ନଥ୍ଲେ। ଏହିରୂପେ ମଧୁବାବୁ ଅତ୍ଯନ୍ତ ଉଦାରପ୍ରକୃତିର ଲୋକ ଥୁଲେ। 
କ୍ଷଦୂତା ଓ ନୀଚୃତା ତାଙ୍କ ମନକୁ ସ୍ଥର୍ଶ କରିନଥ୍ଲା। ସେଥ୍ପାଇଁ କାରଖାନାର 
ପରିଚ଼ାଳନା ଦାୟିତ୍ଵରେ ଥୁବା କର୍ମ କର୍ରା ସମୟସମୟରେ ତାହାଙ୍କ ଉଦାରତାର 
ସୁଯୋଗ ନେଇ ନିଜ କର୍ଗବ୍ୟରେ ହେଳା କରୁଥ୍ଲେ। ସେଥ୍ଯୋଗୁଁ ତାହାଙ୍କ 
କାରଖାନା ପ୍ରସ୍ତୃତ ଦ୍ରବ୍ୟସମୂହର ଯଥେଷ୍ଟ ଚାହିଦା ଥଲେ ମଧ୍ଯ କାରଖାନା 

୫୨ ଉନ୍ନଗୌରବ ମଧୁସୂଦନ 


ଅନେକ ସମୟରେ କ୍ଷତିରେ ଚାଲୁଥ୍ଲା। କାରଖାନାକୁ ବଞ୍ଚାଇ ରଖୁ୍‌ବାପାଇଁ 
ମଧୁସୂଦନ ବହୁଚ ରଣ କରିପକାଇଥ୍‌ଲେ । 

୧୯୨୩ ମସିହାରେ ମଧୁବାବୁ ବିହାର-ଓଡ଼ିଶା ମନ୍ତ୍ରିମଣ୍ଡଳରୁ ଇସ୍ତଫା 
ଦେଇ କଟକ ଫେରିଆସିବା ପରେ ଉଜ୍କଳ ଟ୍ୟାନେରି ପ୍ରତି ଅଧୁକ 
ଦୃଷ୍ଟି ଦେଲେ। ମାତ୍ର ସେତେବେଳକୁ ବହୁତ ଡେରି ହୋଇଯାଇଥୁଲା । 
ମଧୁବାବୁ ଦେଖିଲେ ଯେ ଉନ୍ନଳ ଟ୍ଯାନେରି ଧ୍ଵଂସହେବା ଉପରେ ଓ 
ରଣର ପରିମାଣ ବଢ଼ି ବଢ଼ି ଚାଲିଛି। ସେଥ୍‌ପାଇଁ ସେ ଉତ୍କଳ ଟ୍ୟାନେରିକୁ 
ଏକ ଯୌଥ କମ୍ପାନୀରେ ପରିଣତ କରିଦେଲେ। ଅଂଶ ବିକ୍ରିରୁ ଯାହା 
ମିଳିଲା ଚାହା ରଣ ପରିଶୋଧ ପାଇଁ ଯଥେଷ୍ଟ ହେଲାନାହିଁ। ଉତ୍କଳ 
ଟ୍ୟାନେରି କିପରି ରକ୍ଷାପାଇବ ସେଥ୍ପାଇଁ ମଧୁବାବ୍ର ଚିଚ୍ତିତ ହୋଇପଡ଼ିଲେ । 
ଏଥ୍‌ରେ ସାହାଯ୍ୟ କରିବାପାଇଁ ମହାମ୍ମାଗାନ୍ଧି ରଙ୍ଗଲାଲ ନାମକ ଜଣେ 
ମାର୍ଓ୍ୟାଡ଼ି ବ୍ୟବସାୟୀଙ୍କୁ ଉତ୍କଳ ଟ୍ୟାନେରିକୁ ବିକ୍ରି କରି ଦେବାପାଇଁ ମଧୁବାବୁଙ୍କୁ 
ପ୍ରସ୍ତାବ ଦେଲେ। ଏହା ମର୍ଯ୍ୟାଦାହାନିକର ଭାବି ସେ ଏ ପ୍ରସ୍ତାବ ଗ୍ରହଣ 
କଲେନାହିଁ। ଏକ ବ୍ରିଟିଶ୍‌ କମ୍ପାନୀ ମଧ୍ୟ ଦେଶବିଦେଶରେ ଉଜ୍କଳ ଟ୍ଯାନେରିର 
ସୁନାମ ହେତୁ ଏହାକୁ କିଣିନେବାପାଇଁ ପ୍ରସ୍ତାବ ଦେଲା। କିନ୍ଧ ଏହାକୁ 
ଓଡ଼ିଆ ଢାତି ପକ୍ଷରେ ଅପମାନଜନକ ମନେକରି ମଧୁସୂଦନ ପ୍ରତ୍ୟାଖ୍ୟାନ 
କରିଦେଲେ। ଫଳରେ ମଧୂସୂଦନଙ୍କ ରଣଭାର ବଢ଼ି ବଢ଼ି ଚାଲିଲା । 
ତାଙ୍କର ଏହି ଦ୍ରର୍ଗତି ସମୟରେ ରଣଦାତାମାନେ ରଣ ଆଦାୟ ପାଇଁ 
ତାଙ୍କ ନାମରେ ମକଦ୍ଦମା ଦାଏର କଲେ। ମଧୂସୂଦନ ସେତେବେଳକୁ 
ବୃଦ୍ଧ। ତାଙ୍କ ଆୟର ପନ୍ଥା ସଙ୍କୁଚିତ ହୋଇଯାଇଥ୍‌ଲା। ରଣ ପରିଶୋଧର 
କୌଣସି ଉପାୟ ସେ ଆଉ ଦେଖିପାରିଲେ ନାହିଁ। ତେଣୁ ତାଙ୍କୁ ଦେବାଳିଆ 
ଘୋଷଣା କରିବାପାଇଁ ସେ ସରକାରଙ୍କୁ ଆବେଦନ କଲେ। ୧୯୨୭ 
ମସିହାରେ କୋର୍ଟ ତାଙ୍କୁ ଦେବାଳିଆ ଘୋଷଣା କଲା। ରଣଦାତାମାନଙ୍କ 
ତରଫରୁ ତାଙ୍କର ସ୍ଥାବରାସ୍ଥାବର ସମ୍ପଚଭି ନିଲାମ କରାଗଲା। ତାଙ୍କର 
ସକଳ ସମ୍ପଦ ନିଲାମ ହୋଇ ଶେଷକୁ ଥାଏ କେବଳ ତାଙ୍କର ବାସଭବନଟି। 
ଶେଷରେ ଚାହା ପାଇଁ ମଧ୍ଯ ନିଲାମ ଡକାଗଲା। ଜିତ ଉତ୍କଳଗୌରବ 
ମଧୁସୂଦନ ଏହାଦ୍ଵାରା ବାସଚ୍୍ୟୁତ ହୋଇଯିବେ ଏଥୁପାଇଁ କେହି ନିଲାମ 
ଧରିଲେ ନାହିଁ। ଶେଷକୁ ଓକିଲମାନଙ୍କ ପରାମର୍ଶ ଅନୁଯାୟୀ ଶୈଳବାଳା 
ତାଙ୍କ କୋଠାଘରକୁ ନିଲାମରେ କିଣିନେଲେ। ମଧୁସୂଦନ ଜୀବନର ଶେଷମୁ ହୂର 

ପର୍ଯ୍ୟନ୍ତ ସେହି ଘରେ ରହୁଥ୍‌ଲେ। ଶୁଣାଯାଏ ନିଜ ପାନିତା କନ୍ଯା ଦ୍ଵାରା 
କ୍ରୀତ ଗ୍ହରେ ମାଗଣାରେ ରହିବାକୁ ସେ ପସନ୍ଦ କରୁନଥ୍‌ଲେ। ସେଥ୍ପାଇଁ 
ସେ ଶୈଳବାଳାଙ୍କୁ ମାସିକ ୨୦୦ ଟଙ୍କା ଲେଖାଏଁ ଭଡ଼ା ଦେଉଥ୍‌ଲେ। 

ମଧୁବାବୁ ଅମୀର ଥୁଲେ, ଅମୀରପରି ଚଳୁଥ୍ଲେ ଓ ଖର୍ଚ୍ଚ କରୁଥ୍ଲେ। 
ଦେଶପାଇଁ ଖର୍ଟ୍ଚକରି ସେ ଫକିର ହୋଇଥ୍‌ଲେ। ହେଲେ ତାଙ୍କର 
ଆମ୍ମମର୍ଯ୍ୟାଦାବୋଧ ଏତେ ଉଚ୍ଚ ଥ୍ଲା ଯେ ସେ କାହାରିଠାରୁ କୌଣସିପ୍ରକାର 
ସାହାଯ୍ୟ ଗ୍ରହଣ କରିବାକୁ ରାଜି ହୋରନଥ୍‌ଲେ। ସେତେବେଳକୁ ତାଙ୍କର 
ବୟସ ଅଶୀ । ଏହି ବୟସରେ ସେ ସରକାରଙ୍କଠାରୁ ଅନୁମତି ନେଇ 
ପୂଣି ଓକିଲାତି କଲେ, ସେଥୁରୁ ଯାହା ମିଳୁଥୁଲା ସେଥ୍‌ରେ ସେ ଜୀବିକା 
ନିର୍ବାହ କରୂୁଥ୍ଲେ। 

୧୯୩୧ ମସିହାରେ ମଧୂବାବୁ ଦେବାଜିଆ ଅବସ୍ଥାରୁ ମୁକ୍ତ ହେଲେ। 
ଏହି ସମୟ ମଧୂବାବୃଙ୍କ ପକ୍ଷରେ ଅତ୍ଯନ୍ତ ଦୃଃଖଦାୟକ ଥୁଲା — ହେଲେ 
ମଧୁସୂଦନ ଥୁଲେ ପରମ ସଂଟ୍ରାମୀ। ଏହି ଦୃ୍ଦିନରେ ମଧ୍ଯ ସେ ଧୈର୍ଯ୍ୟ 
ହରାଇ ନଥୁଲେ। ଉତ୍କଳର ବିହ୍ଛିନାଞ୍ଚଳ ସମୂହର ମିଶ୍ରଣ ଓ ସ୍ଵଚନ୍ତ୍ର 
ଉନ୍ଳ ପ୍ରଦେଶ ଗଠନ ପାଇଁ ସ୍କାରକପତ୍ର ଚିଠାକରିବା, ନେତା ଓ 
କର୍ମୀମାନଙ୍କୁ ପରାମର୍ଶ ଦେବା ଏହି ସମୟରେ ତାଙ୍କର କାର୍ଯ୍ୟ ଥୁଲା। 
ଏଥୁରେ ତାଙ୍କର ବହୁତ ସମୟ ବ୍ଯୟ ହେଉଥଲା । ଉନ୍ଳବାସୀ ଶ୍ରଦ୍ଧାରେ 
ତାଙ୍କୁ “କୁଳବୃଦ୍ଧ ବୋଲି ସମ୍ବୋଧନ କରୁଥ୍ଲେ। ସେ କେବଳ ଉନ୍ଳର 
କୁଳବୃଦ୍ଧ ନଥ୍‌ଲେ, “କୁଳପତି” ମଧ୍ଯ ଥୁଲେ। ମଧୁସୂଦନଙ୍କର ଗୌରବଗାଥା 
ଓ ଯଶକାହାଣୀ ସମଗ୍ର ଉନ୍ଳରେ ବ୍ଯାପିଯାଇଥ୍‌ଲା। ଜଉନ୍ନର 
ଆବାଳବୃଦ୍ଧବନିତାଙ୍କ ହୃଦୟ ସିଂହାସନରେ ସେ ଅଧ୍ଷ୍ଠିତ ହୋଇଥ୍‌ଲେ। 
ତାଙ୍କର ବାଣୀ ପ୍ରବଚ଼ନରେ ପରିଣତ ହୋଇଥ୍‌ଲା ଏବଂ ତାଙ୍କ ସମ୍ବନ୍ଧରେ 
ନାନା କୌତୂକପଦ ଗଳ୍ପ ସୃଷ୍ଟି ହୋଇ ଜନସାଧାରଣରେ ପ୍ରଚାରିତ ହେଉଥୁଲା। 

୧୯୩୩ ମସିହା ଜୁନ୍‌ ମାସରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ପାଇଁ 
ଏକ ଶାସନ କମିଟି ବସିଥ୍‌ଲା। ମଧୁସୂଦନ ଏହି ସମିତିର ସର୍ୟ ଥୁଲେ 
ଏବଂ କମିଟିର କାର୍ଯ୍ୟରେ ସକ୍ରିୟ ଅଂଶ ଗ୍ରହଣ କରିଥୁଲେ। ତାଙ୍କର 
ବୟସ ସେତେବେଳକୁ ହୋଇଥ୍‌ଲା ୮୫ ବର୍ଷ। ୧୯୩୩ ମସିହା ଢୂନ୍‌ମାସ 
ପ୍ରଥମ ସପ୍ତାହରେ ମଧୂବାବୁ ସାମାନ୍ୟ ଅସୁସ୍ଥ ହୋଇପଡ଼ିଥ୍‌୍ଲେ। ପରିସ୍ତା 
କରିବାବେଳେ ତାଙ୍କୁ କଷ୍ଠ ହେଉଥୁଲା। ଚିକିତ୍ସା ପାଇଁ ସେ କଲିକତା 

ଗଲେ । ସେଠାରେ ରଶ୍ଲିଚିକିତ୍ସା ସାହାଯ୍ୟରେ ସେ ଧୀରେ ଧୀରେ ଆରୋଗ୍ୟ 
ଲାଭକଲେ। କିଚ୍ଧ ଏହାପରେ ତାଙ୍କର ସ୍ଵାସ୍ଥ୍ୟ କ୍ରମେ କ୍ରମେ ଖରାପ 
ହେବାକୁ ଲାଗିଲା। ବାର୍ଵକ୍ୟହେତୁ ସେ ସମୟରେ ବେଶି ବୃଲଚାଲ 
କରିପାରୂନଥ୍ଲେ। ୧୯୩୩ ମସିହା ଆରମ୍ଭରୁ ମଧୂସୂଦନଙ୍କ ସ୍ବାସ୍ଥ୍ୟ ଅବନତି 
ଦିଗରେ ଗତିକଲା । 

ମଧୁସୂଦନ ବାଲ୍ୟଜୀବନରୁ ରୂଗ୍‌୍ଣ ଥ୍ଲେ। ପେଟରୋଗରେ ସେ 
ସାରା ଜୀବନ କଷ୍ଠ ଭୋଗ କରୁଥ୍‌ଲେ। ସେଥ୍ପାଇଁ ଗୋଟିଏ ଗରମପାଣି 
ବୋତଇ କୋଟ୍‌ପକେଟ ଭିତରେ ଧରି ରଖୁଥୁଲେ। ଏହାଦ୍ଵାରା ପେଟଯନ୍ତ୍ରଣା 
ଟିକିଏ ଲାଘବ ହେଉଥ୍‌ଲା। ଏହି ରୋଗଯୋଗୁଁ ଅନ୍ଧବୟସରୂୁ ସେ ଅଛାହାରୀ 
ଥୁ୍‌ଲେ। ଦିନ ଭିତରେ ସେ ଏକତୋଳା ଓଜନର ଭାତ, ସିଝାବାଇଗଣ 
ଏବଂ ଅଧକପ୍‌ ମାତ୍ର ପାଣିମିଶା ଦୁଧ ଭୋଜନ କରୁଥୁଲେ। ଏହି କାରଣରୁ 
ସେ ଭୋଜିସଭାମାନଙ୍କରେ ଯୋଗଦେଲେ ମଧ୍ଯ କିଛି ଖାଉନଥ୍‌ଲେ। ତାଙ୍କର 
ଦେହ ଥଣ୍ଡା ସହନକ୍ଷମ ନଥ୍‌ବାରୁ ସେ ସବ୍ରବେଳେ ପାଦ, ଗୋଡ଼ ଓ 
ଦେହ ଘୋଡ଼ାଇ ରଖୁଥ୍ଲେ ଏବଂ ଶରୀରକୁ ଉତ୍ତାପ ଦେବା ନିମନ୍ତେ 
ଗୋଟିଏ କ୍ଷୁଦୁ ବୈଦ୍ୟୁତିକ ତାପଯନ୍ତ୍ର ପେଟଉପରେ ରଖି ତାହା ଉପରେ 
ଜାମା ପିନ୍ଧୁଥୁଲେ। ସେ ସବୁବେଳେ କୋଟ୍‌ ପ୍ୟାଣ୍ଟ୍‌ ପୋଷାକରେ ରହୁଥ୍‌ଲେ । 
ସେ ଖୁବ୍‌ କମ୍‌ ଗାଧୋଉଥ୍‌ଲେ ଏବଂ ଅଧ୍କାଂଶଦିନ ଅଗାଧୁୂଆ ରହୁଥ୍‌ଲେ। 
ସେ କେବଳ ପୋଛିପାଛି ହେଉଥ୍‌ଲେ। ସେ ବେଳେ ବେଳେ ସଭାସମିତିକୁ 
ଗଲାବେଳେ ଧୋତି ଓ ଚଦର ବ୍ଯବହାର କରୂଥ୍‌ଲେ। ଉତ୍କଳ ସମ୍ଭଳନୀ 
ଅଧ୍ବେଶନମାନଙ୍କରେ ସେ ସମ୍ମିଳନୀର ପଗଡ଼ି ବ୍ୟବହାର କରୁୂଥ୍‌ଲେ। 

୧୯୩୪ ମସିହା ଜାନୁଆରୀ ମାସ ଆରମ୍ଭରୁ ମଧୁସୂଦନଙ୍କ ସ୍ଵାସ୍ଥ୍ୟ 
ବିଶେଷ ଖରାପ ହେବାକୁ ଲାଗିଲା। ଜାନୁଆରୀ ମାସ ୩୧ ତାରିଖରେ 
ତାଙ୍କର ସ୍ଵାସ୍ଥ୍ୟ ଅତିଶୟ ଖରାପ ହୋଇଗଲା। ତାଙ୍କ ପାଖରେ ଥବା 
ଲୋକମାନେ ଏଥ୍‌ପାଇଁ ଅତ୍ୟନ୍ତ ଚିନ୍ତିତ ହୋଇପଡ଼ିଲେ। ସେ ବାଇବେଲ୍‌ର 
ଏକ ପ୍ରାର୍ଥନା ଗାନ କରୂଥ୍‌ଲେ। ତାଙ୍କର କଣ୍ଠସ୍ଵର ସ୍ତଷ୍ଟ ଥ୍ଲା। ସେ 
ଉଚ୍ଚସ୍ପରରେ ଗାନକରୂଥ୍‌ଲେ। ଏହା ଦେଖି ତାଙ୍କର ବନ୍ଧୁମାନେ ବିସ୍ଥିତ 
ହୋଇଗଲେ। ଏହା ଥୁଲା ତାଙ୍କ ଗଭୀର ଇଶ୍ଵର ବିଶ୍ବାସର ନିଦର୍ଶନ । 
ସେହିଦିନ ରାତିରେ ମଧୂସୂଦନ ଏକ ସ୍ଵପ୍ନ ଦେଖିଲେ ଯେ ଜଣେ 
ଶୁକ୍କାମ୍ଚରପରିହିତ ପୁରୁଷ ତାଙ୍କର ଶଯ୍ଯା ଚାରିପଟେ ଘୂରିବୃଲୁଛନ୍ତି। ଏହି 

ସ୍ଵପ୍ନ ବିଷୟ ସେ ସେହିଦିନ ରାତିରେ ଶୈଳବାଳା ଓ ତାଙ୍କର ସାନରଉଣୀ 
ସୁଧାଂଶୁବାନାଙ୍କୁ କହିଥ୍‌୍ଲେ। ଏହା ଶୁଣିବାପରେ ତାଙ୍କର ଆମତ୍ମୀଯମାନଙ୍କ 
ମନରେ ଶଙ୍କା ଢାତହେଲା। ସେମାନେ ଭାବିଲେ ମଧୂସୂଦନଙ୍କ ଢୀବନର 
ଶେଷ ସମୟ ନିକଟେଇ ଆସୁଛି। 

ଫେବୃଆରୀ ମାସ ଆରମ୍ଭ ବେଳକୁ ମଧବାବୁଙ୍କ ଅବସ୍ଥା ଆହୁରି 
ଖରାପ ହୋଇଗଲା। ସେ ଘୋର ଅସ୍ଵସ୍ତି ଅନୁଭବ କରିବାକୁ ଲାଗିଲେ। 
ସେ ଆଉ ବିଛଣାରୁ ଉଠିପାରୂନଥାନ୍ତି। ତଣ୍ଟି ଘଡ଼ ଘଡ଼ ହେଉଥାଏ। 
ଫେବୃୟାରୀ ୩ ତାରିଖ ରାତି ଆଠଟାବେଳକୁ ତାଙ୍କର ହାତ ଦ୍ୂଇଟିଯାକ 
ଥଣ୍ଡା ହୋଇଗଲା। ରାତି ନଅଟାବେଳକୁ ମୁହଁରେ ଝାଳ ଦେଖାଗଲା 
ଓ ହାତର ଥଣ୍ଡା ବଢ଼ିବାକୁ ଲାଗିଲା। ଡାଲ୍ତରଙ୍କୁ ଡକାଗଲା। ସେ ଆସି 
ଦେଖିଲେ ଯେ ହାତର ନାଡ଼ି କ୍ରମେ ଶିଥ୍ଳ ହୋଇଆସୂୁଛି। ରାତି ବାରଟାବେଳକୁ 
ଦେହରୂ ଝାଳ ବୋହିବାକୁ ଲାଗିଲ।। ସେ ପ୍ରଭୂ ଯିଶୂଙ୍କର ସଙ୍ଗୀତ ଗାନ 
କରିବାକୁ ଇଙ୍ଗିତ ଦେଲେ। ସଂଗୀତ ଗାନ ହେବାରୁ ସେ ତାହାକୁ ଆଗ୍ରହରେ 
ଶୁଣିଲେ। ରାତି ଗୋଟାଏ ପନ୍ଦର ମିନିଟରୁ ନିଃଶ୍ବାସ ଖୁବ୍‌ ଢୋର୍‌ରେ 
ବହିବାକୁ ଆରମ୍ଭ କଲା। ରାତି ଗୋଟାଏ କୋଡ଼ିଏ ମିନିଟରେ ସବ୍ର 
ଶେଷହୋଇଗଲା । ମଧୁସୂଦନ ଇହଲୀଳା ସାଙ୍ଗକରି ଅମରଧାମକୁ ଚାଲିଗଲେ ! 
ଜନନୀ ଉତ୍କଳ ତାହାର ବରପୂତ୍ରଙ୍କୁ ହରାଇଲା । 

ଏହି ଶୋକସମ୍ବାଦ ବିଦ୍ଧୟତ୍‌ବେଗରେ ସର୍ବତ୍ର ଖେଳିଗଲା । ଏହି ଦାରୁଣ 
ଦୁଃସମ୍ବାଦରେ ସର୍ବତ୍ର ଶୋକର ଛାୟା ଖେଳିଗଲା। ଅଗଣିତ ନରନାରୀ 
ସେମାନଙ୍କ ଶେଷ ଶ୍ରବ୍ଧାଞ୍ଜଳି ଦେବାପାଇଁ ମଧୂବାବୃଙ୍କ କୋଠିରେ ସମବେତ 
ହେଲେ । ସେମାନଙ୍କ ଭିତରେ ହିନ୍ଦୁ ମୁସଲମାନ, ଖ୍ରୀଷ୍ଟିୟାନ ଆଦି ସବୁ 
ଧର୍ମ ଓ ସବୃ ଶ୍ରେଣୀର ଲୋକ ଥ୍ଲେ। ସମସ୍ତଙ୍କ ଚକ୍ଷୁରେ ଅଶ୍ର। 

ମଧୁବାବୁ ମୃତ୍ୟୁର ଅନ୍ପଥ ସମୟ ପୂର୍ବରୁ ଖ୍ରୀଷ୍ଟଧର୍ମର ବିଧ୍‌ ଅନୁଯାୟୀ 
ତାଙ୍କୁ କବର ଦେବା ପାଇଁ ଇଛା ପ୍ରକାଶ କରିଥ୍‌୍ଲେ। ତେଣୁ ଏକ 
ବିରାଟ ପଟୁଆରରେ ମଧୁବାବୁଙ୍କ ଶବକୁ କଫିନରେ ରଖି ମହାନଦୀକୂଳସ୍ଥ 
ଗୋରାକବରକୂ ନିଆଗଲା । ହଜାର ହଜାର ଲୋକ ସଜଚଳନୟନରେ ତାଙ୍କୁ 
ଶେଷବିଦାୟ ଦେଲେ। ସେହିଦିନଠାରୁ ଗୋରାକବର ଉତ୍କଳର ଏକ ତୀର୍ଥଭୂମି। 
ଦେଶପ୍ରାଣ ଉ୍ଳଗୌରବ ମଧୂସୂଦନ ସବୁଦିନ ପାଇଁ ଚାଲିଗଲେ। ତାଙ୍କର 
ଦାୟାଦମାନଙ୍କ ପାଇଁ ଛାଡ଼ିଗଲେ ତ୍ୟାଗପୃତ ଜୀବନର ଅମର ଆଦର୍ଶ । 

ମଧୁବାବୁଙ୍କ ସ୍ଵରଚ଼ିତ କବିତା 


[ଜଣାଣ] 


ଆହେ ବିଶ୍ବପତି ଘୁଞ୍ଚାଅ ବିସ୍ପତି 
ଆଦିମନ୍ତ୍ର ସଦା ଜପୂ ମୋର ମନ 
ଗର୍ଭେ ଥ୍ବାବେଳେ ପ୍ରତିଶ୍ରତି ଦେଲି 
ମାତାଙ୍କ ସେବାରେ ଦେବି ମନ ପ୍ରାଣ। 
ଜନ୍ମ ହେଲାକ୍ଷଣି ସ୍ତନ୍ୟ ଦାନ କରି 
ମାତା ମନ୍ତ୍ର ଦେଲେ “'ପରାର୍ଥେ ଢ୍ୀବନ! 
ଶିଶୂକାଳ ବ୍ୟାପି ଥୁଲି ମନ୍ତ୍ର ଜପି 
ସେ ମନ୍ତ୍ର ଭୁଲିଲି ଲଭିଣ ଯୌବନ। 
ଆଶା ଥଲା ମନେ ଦେଖିବି ଢୀବନେ 
ଉନ୍ମଳ ମାତାର ସହାସ୍ୟ ବଦନ 
ସେ ଆଶା ତୁଟିଲା ସ୍ଵପନ ଭାଙ୍ଗିଲା 
ନ ଦେଖି ଉତ୍କଳେ କରତବ୍ୟ ଜ୍ଞାନ। 


[ଉତକଳ ସନ୍ତାନ] 


ତୁ ପରା ବୋଲାଉ ଉତ୍କଳ ସନ୍ତାନ 
ତେବେ କିମ୍ପା ତୁହି ଭୀରୁ, 
ତୋହର ଜନନୀ ରୋଦନ କରିଲେ 
କହିବାକୁ କିମା ଡରୁ ? 
ତୋ ପୂର୍ବ ପୂରୁଷେ ବୀରପଣିଆରେ 
ଲଭିଥୂଲେ କେତେ ଖ୍ୟାତି, 

ଉନ୍ନଳଗୌରବ ମଧୁସୂଦନ ୫୭ 


ହାକିମ ନିକଟେ ଦୁଃଖ କହିବାକୁ 


କିମ୍ପା ଥରେ ତୋର ଛାତି ? 


< 


ତୋ ପୂର୍ବ ପୂରୂଷେ ଜୟ କରିଥ୍‌ଲେ 


ଗଙ୍ଗାଠାରୁ ଗୋଦାବରୀ, 


ତାଙ୍କରି ରସେ ଜନ୍ମ ହୋଇ ତ୍ରହି 


କେଉଁ ଗୁଣେ ତାଙ୍କୁ ସରି ? 


ବ୍ରିଟେନ୍‌ ନିବାସୀ ଅତୀବ ସାହସୀ 


କାପୂରୂଷେ ଶ୍ରଦ୍ଧା ନାହିଁ, 


ଶିଖ ରାଜପୁତ ଯେ ମାନ୍ୟ ଲତ୍ତନ୍ତି 


ତୋର ଭାଗ୍ୟେ ତାହା କାହିଁ ? 


ତୁ ମନେ ଭାବିଛୁ ତୋଷାମୋଦ କରି 


ବଢ଼ାଇବୁ ଜାତି ମାନ, 


ତୋଷାମୋଦିଆର କୁକ୍ରର ପ୍ରକୃତି 


ଅଇଁଠା-ପତରେ ଧାନ। 


ତୋଷାମୋଦକାରୀ କ୍ଷିପ୍ର ଶ୍ଵାନ ପରି 


ସହଜେ ଚିହ୍ନା ନ ଯାଏ, 


ଭୃତ୍ୟଭାବ ଧରି ଗୋଡ଼ ଚାଟୁ ଚାଟୁ 


ବିଷ ଲେପି ଦେଇଥାଏ। 


ତୋଷାମୋଦ ଅଟେ ଅନ୍ଧାର ଗୋହିରୀ 


ସ୍ବାର୍ଥ ତହିଁ ଲୁଚି ବସେ, 


ସରଳ ପଥୁ୍‌କ ବାଟରେ ଭେଟିଲେ 


ଅକାତରେ ତାକୁ ନାଶେ । 


ଜାତିର ଉନ୍ନତି ହେବ କି ରେ ଭାଇ 


ସ୍ବାର୍ଥକୁ ଜଗତ ମଣି, 


ଗୋଦର ଗୋଡ଼ରେ ମାଉଁସ ଲାଗିଲେ 


ଦେହର କି ଶୂଭ ଗଣି ? 


ଜାତିର ଉନ୍ନତି ସେ କାହିଁ କରିବ 


ସ୍ବାର୍ଥେ ଯାର ବ୍ୟସ୍ତ ମନ, 

୫୮ ଉନ୍ଳଗୌରବ ମଧୁସୂଦନ 


ଶାଗୁଣା ବିଲୁଆ ଚିକିସସକ ହେଲେ 
ଶବ କି ପାଇବ ପ୍ରାଣ ? 
ଜାଚି ନନ୍ଦିଘୋଷ ଚଳିବ କି ଭାଇ 
ସ୍ବାର୍ଥକୁ ସାରଥ୍‌ କଲେ, 
ଟାଣେ ଜିରେ ଗାଡ଼ି ଦାନାର ତୋବଡ଼ା 
ଘୋଡ଼ା ମୁହେଁ ବନ୍ଧା ଥ୍ଲେ ? 
ସ୍ଵାର୍ଥର ବନିତା ଅଟେ ତୋଷାମୋଦ 
ଭୟ, ମିଥ୍ୟା, ତାଙ୍କ ପୂତ୍ର, 
ରାଜ୍ୟରେ ବିପ୍ଳବ ନିଶ୍ଚୟ ଘଟିବ 
ଏମାନେ ହେଲେ ଏକତ୍ର । 
ଉଠରେ ଉଠରେ ଉନ୍ଳ ସନ୍ତାନ 
ଉଠିବୁ ଚୁ କେତେ ଦିନେ, 
ପୂରୁବ ଗୌରବ ପୂରୁବ ସାହସ 
ପଡ଼ିବ କି କେବେ ମନେ ? 
ତୋହର ଜନନୀ . ବୀର -ପ୍ରସବିନୀ 
ଧୂଳିରେ ପଡ଼ିଛି ଦେଖ, 
ଜନ ସମାଜରେ ଏ ମହୀ ମଧ୍ଯରେ 
କିପରି ଦେଖାଉ ମୂଖ ? 
ତୋ ପୂର୍ବ ପୂରୂଷେ ସ୍ଵର୍ଗଧାମେ ଥାଇ 
ଭୋଗୁଛନ୍ତି ମନସ୍ତାପ, 
ତାଙ୍କର ଢୀବନ କରି ବିସ୍ଳରଣ 
କରୁଛୁ ତୂ ମହାପାପ । 
ତୋଷାମୋଦ ଛାଡ଼ି ସ୍ଵାର୍ଥ ପରିହରି 
ସତ୍ୟକୁ ଆଶ୍ରୟ କର, 
ଦ୍ରଇ ଦିନ ପରେ ସ୍ଵାଧୀନ ରାଷ୍ଟ୍ରରେ 
ମଙ୍ଗଳ ହୋଇବ ତୋର । 

ଉତ୍କଳଗୌରବ ମଧୁସୂଦନ ୫୯ 


[ ଜନନୀର ଉକ୍ତି ] 


ମାତା ମାତା ରବ ବହୁଦିନ ହେଲା 


ଦୂରରୂ ଶବଦ ପବନ ଆଣୁଛି 
ନିକଟରେ କେହି ନାହିଁ। 
ଗର୍ଭେ ଧରିଥ୍ଲି ଶତ କର୍ମବୀର 
ସେମାନେ ଡାକିଲେ ନାହିଁ, 
ବାକ୍ୟବୀରଙ୍କର ରବ ଶୁଣୁଅଛି 
କର୍ମବୀର ଗଲେ କାହିଁ ? 
ଏକ ପୂତ୍ର ମୋର ନୀଳାଚଳ ଧାମେ 
ଉଡ଼ାଇଲା ମୋର ଧୃଢଜା, 
ସମସ୍ତ ଭାଇଙ୍କୁ କୋଳେ ବସାଇଲା 
ଭେଦ ନାହିଁ ରାଜା ପ୍ରଜା। 
ଇତିହାସ ତୂରୀ ଜଗତେ ଘୋଷୁଛି 
ମୋର ସୁତଙ୍କର ଯଶ, 
ତାଙ୍କର ବଂଶଜ ଘୃଣିତ ଓଡ଼ିଆ 
ଏହା ମୋ କପାଳ ଦୋଷ। 
ବହୁ କାଳ ଧରି ରୋଦନ କରୁଛି 
ନୟନକୁ ଦିଶୁ ନାହିଁ, 
ମୋହର ସନ୍ତାନ କତିକି ଆସିଲେ 
ଅଣ୍ଡାଳି ଚିହ୍ନିବି ମୁହିଁ। 
ନାହିଁ ମୋର ମାନ ନାହିଁ ମୋର ଧନ 
ବଦନେ ଲାଗିଛି ଧଳି, 
ବୀ ରପ୍ରସବିନୀ ଶୋଣିତ ରହିଛି 
ତୋ ଶିରାରେ ଦେବି ଢାଳି। 
ସେ ଶୋଣିତ ବଳେ ବୃଦ୍ଧିର କୌଶଳେ 
ହେବୃ ତୁହି କର୍ମବୀର, “ 

୬୦ ଉଜ୍କଳଗୌରବ ମଧୁସୂଦନ 


ଅତି ଅଛ୍ପ ଦିନେ ପ୍ରଭୁଙ୍କ କୃପାରେ 
ତୋର ଦୁଃଖ ହେବ ଦୂର । 


[ ସନ୍ତାନର ଉକ୍ତି ] 


ମାଆ ମାଆ ବୋଲି କେତେ ମୁଁ ଖୋଢିଲି 
ମାଆକୁ ପାଇଲି ନାହିଁ, 
ଭାଇ ଭାଇ ବୋଲି କେତେ ମୁଁ ଡାକିଲି 
ନ ଦେଲେ ଉତ୍ତର କେହି। 
ଖୋଜିଲି ଅରଣ୍ୟ ଜନସମାଜରେ 
ଖୋଜିଲି ବାରିଧ୍‌ ତଟ, 
ସର୍ବତ୍ର ଦେଖିଲି ମାତା ପଦଚିହନ 
ନ ହେଲା ମାତାର ଭେଟ। 
ଭୁବନେଶ୍ବରରେ ପଦଚିହ୍ନ ପରେ 
ଲେଖାଅଛି “ରାଜରାଣୀ 
ନୀଳାଚଳ ଧାମେ ପୂଢା ହେଉଅଛି 
ହିନ୍ଦୁଜାତି ମଥା-ମଣି। 
ଏ ଣିଅଛି ଶାସ୍ତ୍ର ସତୀ ଅପମାନେ 
ଧରା ହୁଏ ବିଦାରଣ, 
ଅପମାନ ହେତୁ ସୀତା ଦେବୀଙ୍କର 
ମହୀ ହୃଦେ ବାସସ୍ଥାନ। 
ଅପମାନ ହେତୁ ଜନନୀ ମୋହର 
ଉତ୍କଳ -ଭୁମଧ୍ଯ-ବାସୀ , 
ଉତ୍କଳର ମାଟି ପବିତ୍ର ହୋଇଛି 
ସ୍ଵର୍ଗାଦପି ଗରୀୟସୀ । 
ଜନନୀର ଦେଖା କରିବାର ଇଚ୍ଛା 
ଯଦି ହୋଇଥାଏ ମନେ, 
ଉତ୍କଳର ମାଟି ଆଲିଙ୍ଗନ କରି 
ତା ଧୂଳି ଲେପ ବଦନେ। 

ଉତ୍କଳଗୌରବ ମଧୁସୂଦନ 


ବୀର ପ୍ରସବିନୀ କୋଟି ସୂତ ମାତା 
ପାଇବ କି ଦରଶନ ? 
ମୋ ଭଲି ନିର୍ଗୁଣ ଧନ-ମାନ ହୀନ 
ସନ୍ତାନ କଲେ ରୋଦନ। 
କୋଟିଏ ସନ୍ତାନ ଗୋଟିଏ ସ୍ଵରରେ 
‘ଢନନୀ” “ଜନନୀ” ଡାକ, 
ତୃଷାରେ କାତର ଗଗନକୁ ଚାହିଁ 
ଯେସନେ ଡାକେ ଚାତକ। 
ଧନ, ମାନ, ଜନ ଯାହା ଉପାର୍ଜନ 
କରିଅଛ ଧରା ତଳେ 
ହରଷିତ ମନେ କରତବ୍ୟ ଜ୍ଞାନେ 
ଆଣି ଦିଅ ଯଜ୍ଞସ୍ଥଳେ। 
ଜାତି ପ୍ରେମ ବହ୍ନି ପ୍ରଜ୍ନଳିତ କର 
ସ୍ବାର୍ଥକୁ ଦିଅ ଆହୁତି, 
“ସ୍ଵାର୍ଥମେଧ ଯଜ୍ଞେ ଚାରିଆଡ଼େ ନାଚ 
ଛାତିକୁ ମିଶାଇ ଛାତି। 
)ମିକମ୍ପ ହେବ ଧରଣୀ ଫାଟିବ 
ଉଠିବେ ସହସ୍ରଭୂଜା, 
ସେହି ତୋର ମାତା, ସେହି ତାର ଦ୍ରାତା 
କର ସେହି ପାଦ ପୂଢା। 


[ ସମ୍ମିଳନୀ ] 


ଗଙ୍ଗା ଗୋଦାବରୀ ଯମୁନା କାବେରୀ 
ପୂଜା ପାଇ ନାନା ଘାଟେ 

ଛାଡ଼ି ନିଜ ମାନ ଲୋଡ଼ି ଜାତି ପ୍ରାଣ 
ପ୍ରବେଶିଲେ ସିନ୍ଧୁ ତଟେ। 

କୋଟି ଜଳବିନ୍ଦୁ ମିଶି ହୋଇ ସିନ୍ଧୁ 
ଦେଖାଉଛି ଜାତି ବଳ, 

୬୧ 


୬୨ 


ଉତ୍କଳଗୌରବ ମଧୁସୂଦନ 


ତଟ ସୀମା ଲଘି ପରବତ ଭାଟି 
ନାଚୂଛି ତରଙ୍ଗମାଳ ! 
ଦେଖି ଦେବୀଗଣ ଜାତୀୟ ଜୀବନ 
ଛାଡ଼ି ନିଢ ଗର୍ବ ମାନ, 
ସିନ୍ଧୁରେ ମିଶିଲେ ଉଲ୍ଲାସେ ନାଚ଼୍ିଲେ 
ଇଭି ନୂଆ ଜାତି ପ୍ରାଣ। 
ନିଜର ଜୀବନ ଜାତିକୁ ଅର୍ପଣ 
କଳେ ମିଳେ ଜାତି ପ୍ରାଣ, 
ଜାତୀୟ ଜୀବନ ନ ମିଳିବ କଲେ 
ହାଟେ ବାଟେ ଅନେଷଣ। 
ପତିବ୍ରତା ସଚୀ ପତିର ମିଳନ 
ଲଭିବା ଆଶାରେ ପୋଡ଼େ, 
ଜାତିର ମିଳନ ଲଭିବା ଆଶାରେ 
ତୋର ପ୍ରାଣ କିଆଁ ଡରେ ? 
ଏହି ସମ୍ମିଳନୀ ଜାତି-ପ୍ରାଣ ସିନ୍ଧୁ 
କୋଟି ପ୍ରାଣବିନ୍ଦୁ ଧରେ, 
ତୋର ପ୍ରାଣବିନ୍ଦୁ ମିଶାଇ ଦେ ଭାଇ 


ବ୍ରିଟିଶ୍‌ ରାଜ୍ୟରେ ଓଡ଼ିଆ ଜାତିର 
ବଢ଼ିବ ମାନ ଗୌରବ। 

ଉତ୍କଳଗୌରବ ମଧୂସୂଦନ ୬୩ 


[ ଜାତି ଇତିହାସ ] 
ଜାତି ଇତିହାସ ଜାତିର ନିର୍ଝର 
ତହୁଁ ବହେ ସଦା ଜାତି ପ୍ରାଣଧାର, 
ସେ ଧାରାରୁ ନୀର ପିଉଛି ଯେ ନର, 
ନିଶ୍ଚୟ ହେବ ସେ ଜାତି-କର୍ମବୀର | 
କଳ କଳ ରବେ ଛୁଟିଛି ସେ ଧାର 
ଅତୀତ କୀରତି ଗାଇ ନିରନ୍ତର, 
ଭାବୀ କୀରତିର ଉଦୟେ ନାଚୂଛି 
ଯଥା ଚନ୍ଦ୍ରୋଦୟେ ନାଚେ ରତ୍ନାକର । 
ଧାର ମଧେ ବିଜେ ମୋହିନୀ ପ୍ରତିମା 
ଦେଖ ଦେଖ ସେହି ଜନନୀ ତୋହର, 
କାନ ଡେରି ଶୁଣ ମାତା କହୁଛନ୍ତି, 
ଆସ ଆସ ବସ, ନୀର ପାନ କର। 
ଏହି ନୀର ସେବି ବୀର ମୋ ସନ୍ତାନେ, 
ବୀରପ୍ରସବିନୀ କ୍ଷୀର ଏହି ନୀର, 
ଛାଡ଼ରେ ଆଳସ୍ୟ ବଢ଼ାଅ ସାହସ, 


ଜାତି-ନନ୍ଦିଘୋଷ କର ଅଗ୍ରସର। 


[ ଏ ଭବେ ପାଇବ କାହିଁ? ] 


ପ୍ରେମର ଚୂମ୍ବନ ଯାହାକୁ ବୋଲକ୍ଧି 
ଏ ଭବେ ପାଇବ କାହିଁ ? 
ସ୍ବର୍ଗର ଲତିକା ରୋପିଥ୍‌ଲେ ଦେବେ 
ମାନବେ ଚିହ୍ନିଲେ ନାହିଁ। 
ବାରିଧ୍ର ଜଳ ଚନ୍ଦ୍ରମା ମୂରତି 
କୋଳରେ ଦୋଳାଇ ନାଚେ, 

୬୪ ଉଜ୍ଳଗୌରବ ମଧୁସୂଦନ 


ଜିନ୍ଧ କଳା ମେଘ ଗଗନେ ଦେଖିଲେ 
ଚନ୍ଦ୍ରମା ଭୟରେ ଲୁଚ଼େ। 
ପ୍ରେମ ଚୂମ୍ବନର ଏ ନୁହେଁ ଲକ୍ଷଣ 
ପ୍ରେମବନ୍ଧ ଛିଣ୍ଡେ କାହିଁ ? 
ପ୍ରେମର ମିଳନ ଦୂଧ ପାଣି ପରି 
ଆଉ ଛଡ଼ାଛଡ଼ି ନାହିଁ 
ଫୁଲରୁ ସୁଗନ୍ଧ ପାଇବା ଲୋଭରେ 
ଭ୍ରମର ତା ପାଶେ ଉଡ଼େ, 
କିନ୍ତ ଭ୍ରମରକୂ ଚୂମ୍ଭିବା ଆଶାରେ 
ଫୁଲ କି ତା ସ୍ଥାନ ଛାଡ଼େ ? 
ରବିର ଉଦୟ ଆକାଶେ ଦେଖିଲେ 
କମଳ ତ ଆଖି ମେଲେ; 
କିନ୍ତ କମଳକୁ ତୁଚ୍ଛ ଜ୍ଞାନ କରି 
ରବି ଯାଏ ଅସ୍ତାଚଳେ। 
ପ୍ରୀତିର ମିଳନ ଦୂରୁ ଆକର୍ଷଣ 
ଚୁମ୍ବନ ତ ସଂଘର୍ଷଣ, 
ସଂଘର୍ଷଣ ହେଲେ ହୃତାଶନ ଜଳେ 
ଦହିବାକୁ ମନ ପ୍ରାଣ । 
ରବି ଦୂରେ ଥାଇ କିରଣ ବିତରେ | 
ପ୍ରାଣ ଦାନ କରେ ଜୀବେ, 
ରବିର ଚୂମ୍ବନ ହେଲେ ସଘଟନ 
ବିପ୍ନବ ଘଟିବ ଭବେ। 
କଳା ମେଘ ଦେହେ ସୌଦାମିନୀ ହସେ 
କବିବର ମନ ତୋଷେ, 
ଚପଳା ଆସିଲେ ଚୁମ୍ବନ କରିଲେ 
ସମସ୍ତ ଅନ୍ଧାର ଦିଶେ । 


000 

ଶ୍ରୀକୃଷ୍ଣ 
ଶ୍ରୀମତ୍‌ ଶଙ୍ଗରାଚାର୍ଯ୍ୟ 

ଶ୍ରୀ ରାମକୃଷ୍ଣ ପରମହଂସ 

ସ୍ଵାମୀ ବିବେକାନନ୍ଦ 

ଶ୍ରୀ ଅରବିନ୍ଦ 

ପ୍ରବୃଦ୍ଧଗୁରୂ ମହିମାସ୍ବାମୀ 

ଗୁରୁ ନାନକ 

ଶ୍ରୀଚୈତ୍ୟନ 

ଗୌତମ ବୁଦ୍ଧ 

ମହାଯୋଗୀ ଗୋରଖନାଥ 

ଶ୍ରୀ ରାମାନୁଜାଚାର୍ଯ୍ୟ 

ସୁର ଦାସ 

ସ୍ଵାମୀ ଶିବାନନ୍ଦ 

ସ୍ଵାମୀ ଦୟାନନ୍ଦ 

ପରମହଂସ ଯୋଗାନନ୍ଦ 

ସ୍ଵାମୀ ନିଗମାନନ୍ଦ 

ମୀରାବାଇ 

ନରସିଂହ ମେହେଟ୍ଟା 

ସନ୍ତ ଜ୍ଞାନେଶ୍ବର 

ସନ୍ତ ଏକନାଥ 

ସନ୍ତ ତୁଜାରାମ 

ସନ୍ଥ କବୀର 

ରମଣ ମହି 

ସ୍ପାମୀ ରାମତୀର୍ଥ 

ସନ୍ତ ରାମଦାସ 

ସିରିଡ଼ି ସାଇବାବା 

ମହାପୂରୂଷ ସ୍ଵାମୀ ଶିବାନନ୍ଦ 

ଶ୍ରୀ ଅଭିରାମ ପରମହଂସ 

ଲଚ୍ତ କବି ଭୀମ ଭୋଇ 

ମୋ ଜୀବନକାହାଣୀ ( ବାପୁଜୀ) 
ଲୋକମାନ୍ୟ ବାଳଗଙ୍ଗାଧର ତିଜକ 
ଲାଲା ଇଜପତରାୟ 


ମହାପୁରୂଷଙ୍କ ଜୀବନୀ 


ପ୍ରକାଶକ / ପ୍ରାପ୍ରିସ୍ଥାନ — ଗ୍ରବମନ୍ଦିରଠ କଟକ- ୨ 


ମହାନ୍‌ ବିପ୍ଳବୀ ଚନ୍ଦ୍ରଶେଖର ଆଜାଦ 
ରାମମୋହନ ରାୟ 

ଶହିଦ୍‌ ଭଗତ ସିଂହ 

ଶହୀଦ କୁଅଁର ସିଂହ 

ପଣ୍ଡିତ ଜବାହରଲାଲ ନେହେରୁ 
ଶ୍ରୀମତୀ ଇନ୍ଦିରା ଗାନ୍ଧୀ 

ନେତାଜୀ ସୁଭାଷଚନ୍ଦ୍ର 

ଏମିତି ଥ୍‌୍ଲେ ଆମ ଵାପୁଜୀ 

କୃଷ୍ଣ ଚରିତ 

ଆମ ମଧୁବାବୁ 

ଶ୍ରୀ ଜୟଦେବ 

ଉପେନ୍ଦ୍ର ଭଞ୍ଜ 

ବିଶ୍ବକବି ରବୀନ୍ଦ୍ରନାଥ 

ଉତ୍କଳଗୌରବ ମଧୂସୂଦନ 
ମହାମାନବ ଗୋପବନ୍ଧୁ 
,ଜ୍ୟୋତିବିଜ୍ଞାନୀ ପଠାଣୀ ସାମନ୍ତ 
ନେତାଜୀ ସୁଭାଷ 

ମହାମନା ମଦନମୋହନ ମାଲବ୍ୟ 
ଫକୀରମୋହନ ଆତମ୍ମଜୀବନ ଚରିତ 
ଲାଲବାହାଦୁର ଶାସ୍ତ୍ରୀ 

ମହାକବି କାଳିଦାସ 

ଦିଗ୍ଦର୍ଶକ 

ଇନ୍ଦୁରୁ ପ୍ରଧାନ ମନ୍ତ୍ରୀ 

ଜୀବନ ପଥେ (ରମାଦେବୀ 

ବୃଦ୍ଧ ମହାଚରିତ 

ମୋ ନିଜ କାହାଣୀ- ୧ମ, ୨ୟ 
(ପଣ୍ଡିତ ଜବାହାରଲାଲ୍‌ ନେହେରୁ) 
ଉତ୍କଳମଣି ଗୋପବନ୍ଧୁ 

ଦେଶପ୍ରାଣ ମଧୁସୂଦନ 

ଅର୍ଵଶତାଦ୍ଦୀର ଓଡ଼ିଶା ଓ ତହିଁରେ ——— 
ମୋର ସ୍ଥାନ ( ପଣ୍ଡିତ ଗୋଦାବରୀଶ ' ; 
ଟଲଷ୍ଟୟ ଜୀବନୀ ଓ ଜୀବନଦର୍ଶନ 


